

ਦੀਰਗਮ

ਦਸੰਬਰ ੧੯੭੯

੧/੫੦



ਲੰਗਰਿ ਦਉਲਤਿ ਵੇਡੀਐ.....

ਫੋਟੋ ਠਾਕੁਰ ਦਲੀਪ ਸਿੰਘ



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਮਾਸਕ

ਵਰਿਆਮ

ਦਸੰਬਰ
੧੯੭੯

ਜਿਲਦ ਨੰ: ੫

ਅੰਕ ਨੰ: ੨

ਪ੍ਰਕਾਸ਼ਨ ਮਿਤੀ ੧੫-੧੨-੧੯੭੯

ਸੰਪਾਦਕ : ਜਗਦੀਸ਼ ਸਿੰਘ

ਯਾਦ ਬਾਕੀ ਹੈ	ਕਰਲੋਕ ਮਨਸੂਰ	੩
ਫੈਸਲਾ (ਕਹਾਣੀ)	ਜਸਵੰਤ ਸਿੰਘ ਵਿਰਦੀ	੧੦
ਉਖੜੇ ਸਾਹਾ ਦੀ ਵਾਪਸੀ	ਪ੍ਰੀਤਮ ਸਿੰਘ ਪੰਡੀ	੧੩
ਬੀਤੇ ਦੀਆਂ ਪੇਂਡਾਂ	ਪ੍ਰੀਤਮ ਸਿੰਘ ਕਵੀ	੧੭
ਗਿਰੀ ਕੰਠਾ (ਕਹਾਣੀ)	ਜਸਵੰਤ ਸਿੰਘ ਵਿਰਦੀ	੩੪
ਦੂਜਾ ਸੰਸਾਰ ਪੂਰ (ਖੇਲ ਜਗਤ)		੩੮
ਸਰਗਰਮੀਆਂ		੪੧
ਪ੍ਰਸਤਕ ਚਰਚਾ		੪੨

ਵਰਿਆਮ ਸਕੂਲਾਂ ਕਾਲਜਾਂ ਲਈ ਪਰਵਾਨ

‘ਵਰਿਆਮ’ ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪਤਰ ਨੰਬਰ ੩/੧-੭੭-ਐਡੀਟਰਚ, ਮਿਤੀ ੨-੩-੭੭ ਰਾਹੀਂ ਪੰਜਾਬ ਭਰ ਦੇ ਸਕੂਲਾਂ ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ ਹੈ।

ਵਰਿਆਮ ਵਿਚ ਛਪੇ ਲੇਖਕਾਂ ਦੇ ਵਿਚਾਰਾਂ ਨਾਲ ਐਡੀਟਰ ਵਰਿਆਮ ਦਾ ਸਹਿਮਤ ਹੋਣਾ ਚਾਹੀਦਾ ਹੈ।

ਸੁੱਲ ਪ੍ਰਤੀ ਕਾਪੀ : ੧-੫੦ ਰੁਪਿਆ
ਸਾਲਾਨਾ ਚੰਦਾ ਦੇਸ : ੧੫ ਰੁਪਏ
,, ,, ਵਿਦੇਸ਼ : ੩੦ ਰੁਪਏ (ਸਮੁੰਦਰੀ ਭਾਗ ਰਾਹੀਂ)
,, ,, ਵਿਦੇਸ਼ : ੧੦੦ ਰੁਪਏ (ਹਵਾਈ ਭਾਗ ਰਾਹੀਂ)
ਓਪੀਐਮ ਮੈਂਬਰਸ਼ਿਪ : ੨੦੦ ਰੁਪਏ ਕੇਵਲ ਦੇਸ ਵਿਚ

Office Address
Monthly WARIAM
(Punjabi)

Ladowali Road

Jullundur-144001

Phone : 72504 P.P.

ਵਰਿਆਮ ਦਸੰਬਰ ੧੯੭੯



੯ ਦਸੰਬਰ ੧੯੭੯ ਨੂੰ ਜਲੰਧਰ ਵਿਚ ਗਏ ਹੋਏ ਅਭਿਆਨ ਸਮਿਤੀ ਵਲੋਂ ਇਕ ਵਿਸ਼ਾਲ ਸੰਮੇਲਨ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਪ੍ਰਧਾਨਗੀ ਹੇਠ ਹੋਇਆ। ਭਾਸ਼ਣੀ (ਖਬਰ ਤੋਂ ਸਜੇ) ਸ੍ਰੀ ਰਾਧਾ ਕ੍ਰਿਸ਼ਨ ਬਜਾਜ, ਸਤਿਗੁਰੂ ਜੀ, ਲਾਲਾ ਜਗਤ ਨਰਾਇਣ, ਮਹੰਤ ਰਾਮ ਪ੍ਰਕਾਸ਼ ਅਤੇ ਪੰਜਾਬ ਦੇ ਪਸ਼ੂ ਪਾਲਨ ਮੰਤਰੀ ਜਥੇਦਾਰ ਦਲੀਪ ਸਿੰਘ ਤਲਵੰਡੀ ਬੈਠੇ ਦਿਖਾਈ ਦੇ ਰਹੇ ਹਨ।



ਜ਼ਿਲਾ ਸਰਸਾ ਦੇ ਪਿੰਡ ਦਸਦਮਾ ਵਿਚ ਨਾਮਧਾਰੀ ਪੰਥ ਵਲੋਂ ਇਕ ਮਹੀਨਾ ਜਪ ਪਰਯੋਗ ਦਾ ਸਮਾਗਮ ਹੁੰਦਾ ਰਿਹਾ। ਅਖੀਰਲੇ ਦਿਨਾਂ ਵਿਚ ਇਕ ਵੱਡਾ ਮੋਲਾ ਵੀ ਹੋਇਆ। ਹੋ ਰਹੇ ਪ੍ਰੋਗਰਾਮਾਂ 'ਚੋਂ ਇਕ ਸੀ ੧੪ ਅਕਤੂਬਰ ੧੯੭੯ ਨੂੰ ਉਸਤਾਦ ਵਲਾਇਤ ਖਾਂ ਦਾ ਯਾਦਗਾਰੀ ਸਿਤਾਰ ਵਾਦਨ। ਭਾਸ਼ਣੀ ਵਿਚ ਉਸਤਾਦ ਵਲਾਇਤ ਖਾਂ ਅਤੇ ਪਰਿਵਾਰ, ਪਿੰਡ ਸੰਤ ਨਗਰ ਦੇ ਸ. ਗੁਰਦੇਵ ਸਿੰਘ ਅਤੇ ਬਲਦੇਵ ਸਿੰਘ ਦੇ ਦਰਮਿਆਨ ਖੜੇ ਹਨ, ਜਿਨ੍ਹਾਂ ਦੇ ਘਰ ਉਹਨਾਂ ਨਿਵਾਸ ਰੱਖਿਆ।

ਇਕ ਮੁਲਾਕਾਤ

ਯਾਦ ਬਾਕੀ ਹੈ

—ਤਰਲੋਕ ਮਨਸੂਰ

੨੩ ਮਾਰਚ ੧੯੭੬, ਪੰਤ ਨਗਰ ਮਜ਼ਦੂਰ ਯੂਨੀਅਨ ਵਲੋਂ ਸ੍ਰ. ਭਗਤ ਸਿੰਘ ਦੀ ਬਰਸੀ ਮਨਾਈ ਜਾ ਰਹੀ ਸੀ। ਜ਼ਿਲਾ ਕਮਿਊਨਿਸਟ ਪਾਰਟੀ ਦੇ ਸੈਕਟਰੀ ਕਾ: ਸਤਿ ਪ੍ਰਕਾਸ਼ ਵਲੋਂ ਸੱਦਾ-ਪੱਤਰ ਆਇਆ ਹੋਇਆ ਸੀ। ਇਹ ਵੀ ਪਤਾ ਲਗਾ ਕਿ ਏਸ ਮੌਕੇ ਉਤੇ ਸ੍ਰ. ਭਗਤ ਸਿੰਘ ਦੇ ਭਰਾ ਸ੍ਰੀ ਰਣਬੀਰ ਸਿੰਘ ਵੀ ਦਰਸ਼ਨ ਦੇ ਰਹੇ ਹਨ।

ਕੁਝ ਸਾਲ ਹੋਏ, ਸੁਣਿਆ ਸੀ ਕਿ ਭਗਤ ਸਿੰਘ ਦੇ ਇੱਕ ਭਰਾ ਕੁਲਬੀਰ ਸਿੰਘ ਹੋਰੀ ਜਨ ਸੰਘ ਦੇ ਟਿਕਟ ਤੇ ਵਿਧਾਨ ਸਭਾ ਲਈ ਚੋਣ ਲੜ ਰਹੇ ਹਨ। ਏਸ ਲਈ ਰਣਬੀਰ ਦੇ 'ਦਰਸ਼ਨ ਦੇਣ' ਵਾਲੀ ਸੂਚਨਾ ਨੇ ਕੋਈ ਉਤਸ਼ਾਹ ਪੈਦਾ ਨਹੀਂ

ਹਟਕੇ ਖਲੋਤਾ ਮੈਂ ਉਸਦੀਆਂ ਗਲਾਂ ਸੁਣਦਾ ਰਿਹਾ। ਮੈਨੂੰ ਉਹ ਇਕ ਸੁਲਭਿਆ ਹੋਇਆ ਬੰਦਾ ਲੱਗਾ। ਆਪਣੇ ਹੀ ਪ੍ਰਕਾਸ਼ ਨਾਲ ਉਜਲਾਇਆ ਹੋਇਆ ਤੇ ਸੁ-ਭਰੋਸੇ ਨਾਲ ਭਰਪੂਰ ਮਨੁੱਖ।

ਏਨੇ ਨੂੰ ਸਤਿ ਪ੍ਰਕਾਸ਼ ਜੀ ਅੰਦਰ ਆਏ। ਮੈਨੂੰ ਉਸ ਸ਼ਖਸ ਦੇ ਨੇੜੇ ਕਰਦੇ ਹੋਏ ਬੋਲੇ—ਤੁਸੀਂ ਇਹਨਾਂ ਨੂੰ ਮਿਲ ਲਿਆ ਹੈ? ਇਹ ਰਣਬੀਰ ਜੀ ਹਨ, ਤੇ ਰਣਬੀਰ ਜੀ ਇਹ ਜੇ ਮਨਸੂਰ ਹੋਰੀ। ਇਹਨਾਂ ਦੀਆਂ ਕਹਾਣੀਆਂ.....

ਮੁਆਫ਼ ਕਰਨਾ ਰਣਬੀਰ ਜੀ, ਮੈਂ ਗਲ ਟੁਕਦਿਆਂ ਤੇ ਹੱਥ ਮਿਲਾਇਆ ਕਿਹਾ, ਮੈਂ ਕੁਲਬੀਰ ਹੋਰੀ ਦਾ ਨਾਂਅ ਸੁਣ ਚੁਕਾ ਹੋਇਆ ਸਾਂ, ਏਸ ਲਈ ਤੁਹਾਨੂੰ ਮਿਲਣੇ ਭਿਜਕਦਾ ਪਰਾ ਖੜਾ ਰਿਹਾ ਹਾਂ।

ਬਾਹ ਨੂੰ ਮੇਰੇ ਲੱਕ ਦੁਆਲੇ ਵਲਾਂਦੇ ਉਹ ਮੁਸਕਰਾ

ਇਸ ਤੋਂ ਪਹਿਲੀ ਮੁਲਾਕਾਤ ਵਿੱਚ ਵੀਰਾ ਜੀ ਨੇ ਮਾਤਾ ਜੀ ਨੂੰ ਕਿਹਾ ਸੀ ਮੇਰੀ ਲਾਸ਼ ਲੈਣ ਤੁਸੀਂ ਨਾ ਆਇਓ ਤੁਸੀਂ ਰੋਣਾ ਦੇ ਤੇ ਲੋਕ ਕਹਿਣਗੇ, 'ਸ਼ਹੀਦ ਦੀ ਮਾਂ ਰੋਂਦੀ ਹੈ'।

ਸੀ ਕੀਤਾ। ਸੋਚਿਆ ਸੀ—ਪਬਲਿਕ ਇਕਠੀ ਕਰਨ ਲਈ ਹੋਵੇਗਾ ਇਹ ਵੀ ਕੋਈ ਸਿਆਸੀ ਸਟੰਟ। ਚਲੋ! ਸਾਨੂੰ ਕੀ?

ਜਦ ਮੈਂ ਪੰਤ ਨਗਰ ਪੁਜਾ, ਜਲਸੇ ਦੀ ਕਾਰਵਾਈ ਸ਼ੁਰੂ ਹੋਣ ਵਿਚ ਕੁਝ ਚਿਰ ਰਹਿੰਦਾ ਸੀ। ਬਾਹਰੋਂ ਬੁਲਾਏ ਗਏ ਸਜਨਾਂ ਨੂੰ ਇੰਟਰਨੈਸ਼ਨਲ ਗੈਸਟ ਹਾਊਸ ਦੇ ਡਾਈਨਿੰਗ ਹਾਲ ਵਿਚ ਚਾਹ ਪਿਲਾਈ ਜਾ ਰਹੀ ਸੀ ਮੈਨੂੰ ਵੀ ਉਥੇ ਲਿਜਾਇਆ ਗਿਆ।

ਜਿਸ ਆਦਮੀ ਉਤੇ ਮੇਰੀ ਨਜ਼ਰ ਸਭ ਤੋਂ ਪਹਿਲਾਂ ਪਈ ਉਹ ਕਮਰੇ ਦੇ ਐਨ ਵਿਚਕਾਰ ਖੜਾ ਸੀ। ਛੋਟਾ ਉਚਾ ਬੰਦ ਤੇ ਭਰਵਾਂ ਸਰੀਰ। ਸਿਰ ਦੇ ਵਾਲ ਚਿਟੇ ਦੁਧ ਜਿਵੇਂ ਟੀਨੋਪਾਲ ਨਾਲ ਧੋਤੇ ਗਏ ਹੋਣ ਦਾੜੀ ਮੁਫ਼ ਸਫ਼ਾ ਚਟਾ। ਸੰਵਲਾਇਆ ਕਣਕ ਵੱਨਾ ਰੰਗ ਤੇ ਤਿਖੇ ਨੱਠ ਨਕਸ਼। ਉਹਦੀ ਸ਼ਖਸੀਅਤ ਬੜੀ ਪ੍ਰਭਾਵਸ਼ਾਲੀ ਸੀ। ਸਿਧਾ ਖੜਾ ਉਹ ਬੜੇ ਆਤਮ-ਵਿਸ਼ਵਾਸ ਨਾਲ ਗਲ ਬਾਤ ਕਰ ਰਿਹਾ ਸੀ। ਸਰੋਤੇ ਉਹਦੇ ਆਲੇ ਦੁਆਲੇ ਖੜੇ ਸਨ। ਮੇਰੇ ਮਨ ਨੇ ਕਿਹਾ ਹੋਏ ਨਾ ਹੋਏ ਇਹੀ ਰਣਬੀਰ ਸਿੰਘ ਹੋਵੇਗਾ। ਕੁਝ ਚਿਰ ਪਿਛੇ

ਪਏ ਤੇ ਬੋਲੇ ਇਹਵੀ ਕਹਾਣੀ ਕਰਾਂਗੇ ਜਦੋਂ ਕਿਤੇ ਇਕਠੇ ਬੈਠੇ।

ਉਚਰਾਂ ਨੂੰ ਕਾ. ਝਾੜਖੰਡੇ ਗਏ ਅੰਦਰ ਆ ਗਏ ਤੇ ਅਸੀਂ ਸਾਰੇ ਉਹਨਾਂ ਨੂੰ ਜੀਅ ਆਇਆਂ ਕਹਿਣ ਤੇ ਉਹਨਾਂ ਦੇ ਵਿਚਾਰ ਸੁਨਣ ਵਿਚ ਲਗ ਗਏ

ਚਾਹ ਦਾ ਕੱਪ ਪੀਂਦਿਆਂ ਹੋਇਆਂ ਰਣਬੀਰ ਜੀ ਨੇ ਮੈਨੂੰ ਦਸਿਆ ਕਿ ਉਹ ਭਗਤ ਸਿੰਘ ਬਾਰੇ ਇਕ ਕਿਤਾਬ ਲਿਖ ਰਹੇ ਹਨ, ਕਿ ਉਹਨਾਂ ਬਹੁਤ ਸਾਰਾ ਮਸਾਲਾ ਨੌਸ਼ਨਲ ਆਰਕਾਈਵਜ਼ ਜਾਕੇ ਗੈਰਮਿੰਟ ਦੀਆਂ ਰੀਕਾਰਡ ਫਾਈਲਾਂ ਵਿਚੋਂ ਤੇ ਉਸ ਵਕਤ ਦੇ ਫਪਦੇ ਅਖਬਾਰਾਂ ਰਸਾਲਿਆਂ ਵਿਚੋਂ ਇਕਠਾ ਕੀਤਾ ਹੈ, ਤੇ ਉਹ ਬੜੇ ਖੁਸ਼ ਹੋਣਗੇ, ਜੇ ਕਦੇ ਮੈਂ ਉਹਨਾਂ ਦੇ ਜਨਤਾ ਫਾਰਮ ਬਾਜ਼ਪੁਰ ਆਕੇ ਉਹਨਾਂ ਨੂੰ ਮਿਲਾਂ, ਤੇ ਪੁਸਤਕ ਦੀ ਰੂਪ ਰੇਖਾ ਬਾਰੇ ਉਹਨਾਂ ਨਾਲ ਵਿਚਾਰ ਵਟਾਂਦਰਾ ਕਰਾਂ। ਮੈਂ ਇਹ ਸੱਦਾ ਪ੍ਰਵਾਨ ਕਰ ਲਿਆ ਸੀ।

ਤੇ ਬਾਜ਼ਪੁਰ ਤੋਂ ਪੰਜ ਕੁ ਮੀਲ ਦੀ ਵਿਥ ਉਤੇ ਉਹਨਾਂ ਦੇ ਫਾਰਮ ਤੇ ਪਹੁੰਚਣ ਲਈ ਜਦੋਂ ਮੈਂ ਸੜਕ ਤੋਂ ਹੇਠਾ ਉਨ੍ਹਾਂ

ਦੇ ਘਰ ਵਾਲੇ ਪਾਸੇ ਉਤਰਿਆ ਤਾਂ ਦੇਖਿਆ, ਰਣਬੀਰ ਜੀ ਮਕਾਨ ਦੇ ਨਾਲ ਲਗਦੇ ਖੇਤ ਵਿਚ ਹੱਲ ਵਾਹ ਰਹੇ ਸਨ ਤੇ ਉਹਨਾਂ ਦੀ ਧਰਮ ਪਤਨੀ ਉਹਨਾਂ ਨੂੰ ਪਾਣੀ ਧਾਣੀ ਪਿਲਾਕੇ ਘਰ ਮੁੜ ਰਹੇ ਸਨ।

ਮੈਂ ਉਹਨਾਂ ਨੂੰ ਆਪਣੇ ਬਾਰੇ ਦਸਿਆ।

ਬਾਨਿਆਂ ਦਾ ਬਣਿਆ ਮੁੜਾ ਮੇਰੇ ਵਲ ਖਿਸਕਾਏ ਬੋਲੇ—ਬੰਨੇ, ਦੋ ਕੁ ਸਿਆੜ ਰਹਿ ਗਏ ਨੇ, ਹੁਣੇ ਆਉਂਦੇ ਨੇ।

ਮੈਂ ਮੁਹੜੇ ਵਿਚ ਬੈਠ ਗਿਆ।

ਕੀ ਪੀਉਂਗੇ? ਸ਼ਰਬਤ ਜਾਂ ਚਾਹ?

ਲੱਸੀ ਜੋ ਹੋਵੇ ਤਾਂ, ਨਹੀਂ ਤੇ ਸਾਦਾ ਪਾਣੀ।

ਤਉ ਛੱਸੀ ਬਨਾ ਲੈਂਦੀ ਹਾਂ, ਦਹੀਂ ਪਿਆ ਦੇ।

ਨਹੀਂ, ਨਹੀਂ ਉਚੇਚ ਦੀ ਲੋੜ ਨਹੀਂ।

ਉਚੇਚ ਬਾਹਦਾ? ਅਸੀਂ ਵੀ ਤੇ ਪੀਣੀ ਦੇ।
ਕਹਿੰਦਿਆਂ ਕਹਿੰਦਿਆਂ ਉਹ ਛੋਟੀ ਮਧਾਣੀ ਦੱਹੀ ਵਿਚ ਫੇਰਨ ਲਗ ਪਏ।

ਲੱਸੀ ਪੀਂਦਿਆਂ ਨੂੰ ਰਣਬੀਰ ਜੀ ਵੀ ਹੱਲ ਛੱਡਕੇ ਆ ਗਏ। ਹੱਥ ਮਿਲਾਕੇ, ਦੂਜਾ ਮੁਹੜਾ ਮੇਰੇ ਸਾਹਵੇਂ ਖਿਚਕੇ ਉਸ ਵਿਚ ਬੈਠਦੇ ਹੋਏ ਬੋਲੇ—ਪੰਨਵਾਂਦੀ ਹਾਂ, ਰੁਸੀਂ ਆ ਗਏ?

ਮੈਂ ਦੋ ਮਕਸਦ ਲੈ ਕੇ ਆਇਆ ਸੋ, ਇਕ ਤੇ ਜਿਵੇਂ ਰੁਸੀਂ ਕਿਹਾ ਸੀ ਤੁਹਾਡੇ ਵਲੋਂ ਲਿਖੀ ਜਾ ਰਹੀ ਪੁਸਤਕ ਬਾਰੇ ਕੁਝ ਬਾਤ ਕਰਾਂਗੇ ਤੇ ਦੂਜੇ ਮੈਂ ਤੁਹਾਡੇ ਘਰਾਣੇ ਬਾਰੇ ਤੇ ਸ੍ਰ. ਭਗਤ ਸਿੰਘ ਹੁਰਾਂ ਨਾਲ ਵਿਸਥਾਰ ਵਿਚ ਜਾਨਣਾ ਚਾਹੁੰਦਾ ਹਾਂ। ਪਰ ਪਹਿਲਾਂ ਰੁਸੀਂ ਨਹਾਏ ਲਵੋ।

ਨਹੀਂ ਨਹਾਣਾ ਨਹੀਂ, ਅਜੇ ਸ਼ਰੀਰ ਗਰਮ ਹੈ, ਨਾਲੇ ਹੋਰ ਘੰਟੇ ਕੁ ਤੱਕ ਮੈਂ ਅਜੇ ਭੰਗਰ ਖੋਲਣੇ ਹਨ, ਮੁੜ ਇਕ ਵਾਰੀ ਨਹਾਵਾਂਗਾ।

ਸ੍ਰ. ਭਗਤ ਸਿੰਘ ਬਾਰੇ ਤੇ ਅਗੇ ਬਹੁਤ ਕੁਝ ਲਿਖਿਆ ਜਾ ਚੁਕਾ ਹੈ ਤੇ ਪਿਛੇ ਜਹੇ ਇਕ ਪੁਸਤਕ ਤੁਹਾਡੀ ਭਰੀਜੀ ਵਿਰਿੰਦਰ ਸਿੰਘ ਨੇ ਵੀ ਲਿਖੀ ਹੈ, ਕੀ ਨਾਂਅ ਹੈ ਉਸਦਾ.....

‘ਯੁਗ ਦਰਿਸ਼ਟਾ ਭਗਤ ਸਿੰਘ’ ਜੋ ਕੁਝ ਵੀ ਵੀਰਾ ਜੀ

ਬਾਰੇ ਲਿਖਿਆ ਗਿਆ ਹੈ ਮੇਰੀ ਉਸ ਨਾਲ ਤਸੱਲੀ ਨਹੀਂ ਹੋਈ। ਜਿਵੇਂ ਕਿਸੇ ਨੇ ਚਾਹਿਆ ਹੈ ਤੱਥਾਂ ਨੂੰ ਤਰੇਜ਼ ਮਰੇਜ਼ ਕੇ ਆਪਣੀ ਮਾਰਜ਼ੀ ਦਾ ਭਗਤ ਸਿੰਘ ਪੇਸ਼ ਕਰ ਦਿਤਾ ਹੈ। ਅਪਰੇਚ ਹੈ ਆਪਣੀ ਆਪਣੀ ਮੈਂ ਬਿਲਕੁਲ ਸਹੀ ਤਸਵੀਰ ਵੀਰਾ ਜੀ ਦੀ ਤੇ ਅਜ਼ਾਦੀ ਦੇ ਇਤਹਾਸ ਵਿਚ ਉਹਨਾਂ ਦੀ ਥਾਂ ਬਾਰੇ ਲਿਖਣਾ ਚਾਹੁੰਦਾ ਹਾਂ।

ਪੁਸਤਕ ਬਾਰੇ ਉਹ ਕਿਨਾਂ ਕੁਝ, ਕਿੰਨਾ ਹੀ ਚਿਰ ਮੈਂ ਨੂੰ ਦਸਦੇ ਰਹੇ। ਫਿਰ ਮੈਂ ਪੁਛਿਆ :—

ਰਣਬੀਰ ਜੀ ਰੁਸੀਂ ਕੁਲ ਕਿੰਨੇ ਭਰਾ ਹੋ?

ਵੀਰਾ ਜੀ ਨੂੰ ਮਿਲਾਕੇ ਅਸੀਂ ਛੇ ਭਰਾ ਸਾਂ। ਸਭ ਤੋਂ ਵੱਡੇ ਜਗਤ ਸਿੰਘ ਅੱਠ ਨੌਂ ਸਾਲ ਦੀ ਉਮਰ ਵਿਚ ਹੀ ਸਰਸਾਮ ਹੋਕੇ ਪੂਰੇ ਹੋ ਗਏ ਸਨ। ਵੀਰਾ ਜੀ ੧੯੦੭ ਵਿਚ ਪੈਦਾ ਹੋਏ ਤੇ ੧੯੩੧ ਵਿਚ ਫਾਂਸੀ ਲਗ ਗਏ ਸਨ। ਕੁਲ ਉਮਰ ੨੩ ਸਾਲ ਤੇ ਚਾਰ ਮਹੀਨੇ ਬਣਦੀ ਹੈ। ਇਸ ਵਕਤ ਸਭ ਤੋਂ ਵੱਡੇ ਕੁਲਬੀਰ ਸਿੰਘ ਨੇ। ਜਨ ਸੰਘ ਦੇ ਟਿਕਟ ਤੇ ਐਮ. ਐਲ. ਦੇ, ਰਹਿ ਚੁਕੇ ਨੇ। ਅੱਜ ਕੱਲ ਫਰੀਦਾਬਾਦ ਰਹਿੰਦੇ ਨੇ। ਕੁਲਬੀਰ ਤੋਂ ਛੋਟੇ ਕੁਲਤਾਰ ਨੇ। ਬਾਗਰਸ ਮਨਿਸਟਰੀ ਵਿਚ ਯੂ. ਪੀ. ਦੇ ਮਨਿਸਟਰ ਸਨ। ਅਜਕਲ ਸਹਾਰਨਪੁਰ ਆਪਣੇ ਫਾਰਮ ਉੱਤੇ ਰਹਿੰਦੇ ਨੇ। ਉਹਨਾਂ ਤੋਂ ਛੋਟਾ ਮੈਂ ਹਾਂ ਤੇ ਮੈਥੋਂ ਛੋਟਾ ਰਾਜਿੰਦਰ ਹੈ। ਔਹ ਸਾਹਮਣੇ ਉਸਦਾ ਘਰ ਹੈ। ਅਸੀਂ ਦੁਹਾਂ ੧੯੫੧ ਵਿਚ ਇਹ ਜ਼ਮੀਨ ਅਲਾਟ ਕਰਾਈ ਸੀ। ਸ੍ਰ. ਭਗਤ ਸਿੰਘ ਦੇ ਭਰਾ ਹੋਣ ਕਰਕੇ ਨਹੀਂ, ਸਭ ਨੂੰ ਅਲਾਟ ਹੁੰਦੀ ਸੀ ਪਈ ਉਹਨੀ ਦਿਨੀਂ।

ਤੁਹਾਡੇ ਬੱਚੇ?

ਦੋ ਨੇ, ਲੜਕੇ ਦਾ ਨਾਂਅ ਸ਼ਿਉਨਾਨ ਹੈ। ਅਜ ਕਲ ਉਹ ਇੰਜੀਨੀਅਰਿੰਗ ਵਿਚ ਕੈਪਟਨ ਹੈ, ਤੇ ਲੜਕੀ ਅਸਕਾਰਾ ਐਮ. ਐਸ. ਸੀ. ਕਰਕੇ ਸ਼ਾਦੀ ਕਰਾਕੇ ਅਮਰੀਕਾ ਚਲੀ ਗਈ ਹੈ। ਉਥੇ ਪੀ. ਐਚ. ਡੀ. ਕਰ ਰਹੀ ਹੈ।

ਬਚਿਆਂ ਦੇ ਨਾਂਅ ਬੜੇ.....?

ਹਾਂ, ਸ਼ਿਉਨਾਨ ਬਾਇਦ ਤੁਹਾਨੂੰ ਯਾਦ ਹੋਵੇ ਉਸ ਜਪਾਨੀ ਪਾਈਲਟ ਦਾ ਨਾਂਅ ਸੀ ਜਿਸ ਦੂਜੀ ਵਡੀ ਜੰਗ ਵਿਚ ਦੁਨੀਆਂ ਦੇ ਸਭ ਤੋਂ ਵੱਡੇ ਅੰਗਰੇਜ਼ੀ ਸਮੁੰਦਰੀ ਜਹਾਜ਼ ਪ੍ਰਿੰਸ ਆਫ ਵੇਲਜ਼ ਨੂੰ ਰਬਾਹ ਕਰਨ ਲਈ ਬਾਰੂਦ ਨਾਲ ਭਰਿਆ

ਆਪਣਾ ਹਵਾਈ ਜਹਾਜ਼ ਉਸਦੀ ਚਿਮਨੀ ਵਿਚ ਸੁਟ ਦਿਤਾ ਸੀ। ਕੋਈ ਬਹਾਦਰੀ ਸੀ? ਬਚਿਆ ਉਤੇ ਨਾਂਅ ਦਾ ਵੀ ਬੜਾ ਅਸਰ ਹੁੰਦਾ ਹੈ। ਸਾਡਾ ਸ਼ਿਉਨਾਨ ਬੜਾ ਹੀ ਆਤਮ ਵਿਸ਼ਵਾਸੀ ਹੈ। ਤੇ 'ਅਸਕਾਰਾ' ਤੇ 'ਤੁਸੀਂ' ਜਾਣਦੇ ਹੀ ਓ ਲੈਨਿਨ ਦੇ ਅਖਬਾਰ ਦਾ ਨਾਂਅ ਸੀ।

ਸ੍ਰ. ਭਗਤ ਸਿੰਘ ਹੁਰਾਂ ਨੂੰ ਜਦੋਂ ਫਾਂਸੀ ਲਗੀ ਸੀ ਉਦੋਂ ਤੁਸੀਂ ਕੌਡੇ ਕੂ ਸੌ?

ਛੇ ਸਾਲ ਦਾ ਸਾਂ ਉਸ ਵੇਲੇ।

ਕੁਝ ਸੰਭਾਲ ਹੈ?

ਹਾਂ, ਮੈਂ ਉਦੋਂ ਮਾਤਾ ਜੀ ਨਾਲ ਖਟਕੜ ਕਲਾਂ ਸਾਂ। ਖੱਬਰ ਮਿਲਨ ਉਤੇ ਮਾਤਾ ਜੀ ਰੋਏ ਸਨ। ਉਹਨਾਂ ਨੂੰ ਰੋਂਦਿਆਂ ਵੇਖ ਮੈਂ ਵੀ ਰੋਇਆ ਸਾਂ। ਪਰ ਮਾਤਾ ਜੀ ਨੇ ਛੋਟੀ ਹੀ ਅਬਰੂ ਪੁੱਝ ਲਏ ਸਨ। ਬਾਕੀ ਦਾ ਟੱਬਰ ਸਾਰਾ ਚੱਕ ਨੰਬਰ ੧੦੫ ਜ਼ਿਲਾ ਲਾਇਲਪੁਰ ਵਿਚ ਸੀ। ਉਥੇ ਹੀ ਸਾਕ ਸਨਬੰਧੀ ਤੇ ਅਫਸੋਸ ਲਈ ਲੋਕ ਆਉਂਦੇ ਰਹੇ ਸਨ। ਮਾਤਾ ਜੀ ਦਸਦੇ ਹੋਂਦੇ ਸਨ ਕਿ ਅਫਸੋਸ ਲਈ ਸਾਰਾ ਇਲਾਕਾ ਝੁਕਾ ਸੀ।

ਤੁਹਾਨੂੰ ਕਿੰਜ ਮਹਿਸੂਸ ਹੋਇਆ ਸੀ।

ਮੈਨੇ ਕੁਝ ਯਾਦ ਨਹੀਂ ਬਸ ਏਨਾਂ ਹੀ ਕਿ ਜਦੋਂ ਕੋਈ ਘਰ ਵਿਚੋਂ ਰੋਂਦਾ ਸੀ ਉਸ ਵਲੋਂ ਵੇਖਕੇ ਮੈਂ ਵੀ ਰੋ ਪੈਂਦਾ ਸਾਂ।

ਫਾਂਸੀ ਤੋਂ ਪਹਿਲਾਂ ਤੁਹਾਨੂੰ ਆਖਰੀ ਮੁਲਾਕਾਤ ਲਈ ਸਦਿਆ ਸੀ?

ਹਾਂ। ਉਹ ਮੁਲਾਕਾਤ ਨਹੀਂ ਸੀ ਹੋ ਸਕੀ।

ਕਿਉਂ?



ਬਹੀਦ ਭਗਤ ਸਿੰਘ

੧੯੫੭ ਦੇ ਗਦਰ ਵੇਲੇ ਸ੍ਰ. ਸੁੰਦਰ ਸਿੰਘ ਮਜੀਠੀਆ ਦੇ ਪਿਤਾ ਸ੍ਰ. ਸੂਰਤ ਸਿੰਘ ਨੇ ਮੇਰੇ ਪੜਦਾਦਾ ਸ੍ਰ. ਫਤੇਹ ਸਿੰਘ ਨੂੰ ਚਿੱਠੀ ਲਿਖੀ ਸੀ ਕਿ ਹੁਣ ਵੇਲਾ ਹੈ ਜੇ ਅਸੀਂ ਅੰਗਰੇਜ਼ਾਂ ਦੀ ਮਦਦ ਕਰਾਂਗੇ ਤਾਂ ਸਾਡੇ ਹੋਏ ਨੁਕਸਾਨ ਦੀ ਤਲਾਵੀ ਹੋ ਸਕੇਗੀ। ਉੱਤਰ ਵਿਚ ਸਾਡੇ ਪੜਦਾਦੇ ਨੇ ਲਿਖਿਆ ਸੀ - 'ਮੈਂ ਤੇ ਦੁਰਕਿਨਾਰ ਮੇਰੀ ਔਲਾਦ ਵੀ ਅੰਗਰੇਜ਼ਾਂ ਦੀ ਦੋਸਤੀ ਨਹੀਂ ਕਰੇਗੀ'।

ਜੇਲ੍ਹ ਸੁਪਰੈਂਟੈਂਡੈਂਟ ਨੇ ਨੀਅਰੇਸਟ ਰੇਲੇਟਿਵਜ਼ ਦਾ ਮਤ-ਲਬ ਕਢਿਆ ਸੀ ਸਿਰਫ ਮਾਂ ਤੇ ਪਿਉ। ਨਾਲ ਹੀ ਮੇਰੇ ਦਾਦਾ ਤੇ ਦਾਦੀ ਜੀ ਵੀ ਗਏ ਹੋਏ ਸਨ। ਮਾਤਾ ਜੀ ਕਹਿਣ ਲਗੇ ਜੇ ਇਹ ਅੰਦਰ ਨਹੀਂ ਜਾ ਸਕਦੇ ਤਾਂ ਅਸਾਂ ਵੀ ਕਾਹਨੂੰ ਜਾਣਾ ਦੇ।

ਬੜਾ ਜਿਗਰਾ ਕੀਤਾ ਤੁਹਾਡੀ ਮਾਤਾ ਜੀ ਨੇ? ਇਹ ਕਾਹਦਾ ਜਿਗਰਾ ਜੇ। ਜਿਗਰਾ ਤੇ ਸੀ ਸੁਖਦੇਵ ਦੀ ਵਿਧਵਾ ਮਾਂ ਦਾ, ਪੁੱਤਰ ਫਾਂਸੀ ਲੱਗ ਰਿਹਾ ਹੈ। ਸਾਡੀ ਮਾਤਾਂ ਜੀ ਦੀ ਗੱਲ ਸੁਣਕੇ ਆਖਣ ਲਗੀ - ਜੇ ਤੁਸੀਂ ਨਹੀਂ ਅੰਦਰ ਜਾ ਰਹੇ ਤਾਂ ਮੈਂ ਵੀ ਕਾਹਨੂੰ ਜਾਣਾ ਦੇ, ਤੇ ਦਿੱਜ ਹੀ ਪੂਨਾ ਸਤਾਰਾ ਤੋਂ ਆਈ ਰਾਜਗੁਰੂ ਦੀ ਭੈਣ ਵੀ ਇਹੁ ਫਿਕਰਾ

ਦੁਹਰਾ ਕੇ ਬਿਨਾਂ ਭਰਾ ਨੂੰ ਮਿਲਿਆ ਪਿਛਾਂਹ ਪਰਤ ਗਈ ਸੀ।

ਕਮਾਲ ਦੀਆਂ ਔਰਤਾਂ ਸਨ।

ਕਮਾਲ ਜਹੀਆਂ ਕਮਾਲ ? ਜਿਨ੍ਹਾਂ ਦਿਨਾਂ ਵਿਚ ਹਵਾਲਾਤ ਵਿਚ ਸਨ, ਸੁਖਦੇਵ ਨੇ ਇਕਥਾਈਆ ਬਿਆਨ ਦੇ ਦਿਤਾ ਸੀ। ਜਦ ਉਸਦੀ ਮਾਂ ਮੁਲਾਕਾਤ ਲਈ ਗਈ, ਲਗਾ ਦਾਹੀਂ ਮਾਰ ਮਾਰ ਰੋਣ। ਆਖਣ ਲੱਗੀ—“ਦੁਰ ਫਿਟੇ ਮੂੰਹ ਡੇਰੇ ਹੋਏ ਤੇ ਜੰਮੇ ਦਾ, ਮੇਰੀ ਕੁਖ ਨੂੰ ਹੀ ਲਾਜ ਲਾਣੀ ਸਈ ? ਜੋ ਏਨੇ ਜੋਗਾਂ ਹੀ ਸੈਂ ਤਾਂ ਏਸ ਕੰਮ 'ਚ ਪੈਰ ਕਿਉਂ ਧਰਿਆ ਸਈ ?” ਮਾਂ ਦੀ ਫਿਟਕਾਰ ਸੁਣਕੇ ਪੁਤ ਨੂੰ ਹੱਸ ਆ ਗਈ। ਨਹੀਂ ਤੇ ਹੋ ਸਕਦਾ ਹੈ ਅਗੇ ਚਲਕੇ ਵਾਹਦਾ ਮੁਆਫ਼ ਗੁਆਹ ਹੀ ਬਣ ਜਾਂਦਾ।

... ..

ਕੁਝ ਪਲ ਖਾਮੋਸ਼ੀ ਦੇ.....

... ..

ਉਸ ਤੋਂ ਪਹਿਲਾਂ ਕਿਸੇ ਮੁਲਾਕਾਤ ਵਿਚ ਸ੍ਰ. ਭਗਤ ਸਿੰਘ ਦਾ ਕੋਈ ਬਚਨ ?

ਇਸ ਤੋਂ ਪਹਿਲਾਂ ਮੁਲਾਕਾਤ ਵਿਚ ਵੀਰਾ ਜੀ ਨੇ ਮਾਭਾ ਜੀ ਨੂੰ ਕਿਹਾ ਸੀ—ਮੇਰੀ ਲਾਸ਼ ਲੈਣ ਤੁਸੀਂ ਨਾ ਆਇਓ, ਤੁਸੀਂ ਰੋਣਾ ਏ ਤੇ ਲੋਕ ਕਹਿਣਗੇ, ‘ਸ਼ਹੀਦ ਦੀ ਮਾਂ ਰੋਂਦੀ ਹੈ।’

ਆਹ.....ਇਹ ਸਪਿਰਿਟ ਕਿਥੋਂ ਮਿਲੀ ਉਸਨੂੰ ? ਮਿਲਣੀ ਕਿਥੋਂ ਸੀ, ਜਿਸ ਬੂਟੇ ਦਾ ਉਹ ਫੁਲ ਸੀ ਉਸ ਬੂਟੇ ਦੀਆਂ ਜੜ੍ਹਾਂ ਵਿਚ ਹੀ ਦੇਸ਼ ਪਿਆਰ ਰਚਿਆ ਹੋਇਆ ਸੀ। ੧੯੫੭ ਦੇ ਗਦਰ ਵੇਲੇ ਸ੍ਰ. ਸ਼੍ਰੀਦਰ ਸਿੰਘ ਮਜੀਠੀਆ ਦੇ ਪਿਤਾ ਸ੍ਰ. ਸੁਰਤ ਸਿੰਘ ਨੇ ਮੇਰੇ ਪੜਦਾਦਾ ਸ੍ਰ. ਫਰੋਹ ਸਿੰਘ ਨੂੰ ਚਿਠੀ ਲਿਖੀ ਸੀ ਕਿ ਹੁਣ ਵੇਲਾ ਹੈ ਜੋ ਅਸੀਂ ਅੰਗਰੇਜ਼ਾਂ ਦੀ ਮਦਦ ਕਰਾਂਗੇ ਤਾਂ ਸਾਡੇ ਹੋਏ ਨੁਕਸਾਨ ਦੀ ਰਲਾਫ਼ੀ ਹੋ ਸਕੇਗੀ। ਉਤਰ ਵਿਚ ਸਾਡੇ ਪੜਦਾਦੇ ਨੇ ਲਿਖਿਆ ਸੀ—‘ਮੈਂ ਤੇ ਦਰਕਿਨਾਰ, ਮੇਰੀ ਔਲਾਦ ਵੀ ਅੰਗਰੇਜ਼ਾਂ ਦੀ ਦੋਸਤੀ ਨਹੀਂ ਕਰੇਗੀ।’ ਫਿਰ ਮੇਰੇ ਦਾਦਾ ਜੀ ਦੋਵੇਂ ਭਰਾ ਅਰਜਨ

ਸਿੰਘ ਤੇ ਸੁਰਜਨ ਸਿੰਘ ਕਾਂਗਰਸੀ ਹੋ ਗਏ। ਦਾਦਾ ਭਾਈ ਨਾਰੋਜੀ ਨਾਲ ਉਹਨਾਂ ਦੀ ਮੁਲਾਕਾਤ ਦਾ ਚਿਕਰ ਮਿਲਦਾ ਹੈ। ਮੇਰੇ ਪਿਤਾ ਜੀ ਤਿੰਨਾਂ ਭਰਾਵਾਂ (ਸ੍ਰ. ਕਿਸ਼ਨ ਸਿੰਘ, ਸ੍ਰ. ਅਜੀਤ ਸਿੰਘ ਤੇ ਸ੍ਰ. ਸਵਰਨ ਸਿੰਘ) ਦੀ ਕਹਾਣੀ ਸਭ ਲੋਕ ਜਾਣਦੇ ਹਨ। ਸੋ ਵੀਰਾ ਜੀ ਨੂੰ ਕੁਰਬਾਨੀ ਗੁੜ੍ਹਤੀ ਵਿਚ ਹੀ ਮਿਲਨ ਵਾਲੀ ਗਲ ਹੋਈ। ਦੂਜੇ ਮੇਰੇ ਚਾਚਾ ਅਜੀਤ ਸਿੰਘ ਜੀ ਜਦੋਂ ਜਲਾਵਤਨ ਹੋਏ ਉਦੋਂ ਅਜੇ ਉਹਨਾਂ ਦੇ ਵਿਆਹ ਨੂੰ ਦੋ ਵਾਈ ਸਾਲ ਹੀ ਹੋਏ ਸਨ ਤੇ, ਚਾਚੀ ਹਰਨਾਮ ਕੌਰ ਦੀ ਗੱਦ ਹਰੀ ਨਹੀਂ ਸੀ ਹੋਈ ਸੋ ਮੇਰੇ ਦਾਦਾ ਜੀ ਨੇ ਭਗਤ ਸਿੰਘ ਹੁਰਾਂ ਨੂੰ ਉਸਦੀ ਗੱਦ ਪਾ ਦਿਤਾ ਸੀ। ਉਸੇ ਨੇ ਵੀਰਾ ਜੀ ਨੂੰ ਪਾਲਿਆ ਤੇ ਉਸੇ ਦੀਆਂ ਦਰਦ ਕਹਾਣੀਆਂ ਸੁਣਦਾ ਤੇ ਡਿਗਦੇ ਅਬਰੂ ਵੇਖਦਾ ਉਹ ਉਤਾਂਹ ਹੋਇਆ ਚਾਚਾ ਜੀ ਦੀ ਦੇਸ਼ ਭਗਤੀ ਤੇ ਉਹਨਾਂ ਦੀ ਜਲਾਵਤਨੀ ਤੋਂ ਉਹ ਏਨਾਂ ਪ੍ਰਭਾਵਤ ਹੋਇਆ ਕਿ ਅਖੀਰ ਵਕਤ ਦੀ ਹਕੂਮਤ ਨਾਲ ਟਕਰ ਲਾ ਬੈਠਾ।

ਰਣਬੀਰ ਜੀ ਹਰ ਆਦਮੀ ਦਾ ਕੋਈ ਨਾ ਕੋਈ ਆਦਰਸ਼ ਪੁਰਸ਼ ਹੁੰਦਾ ਹੈ, ਜਿਸਦੀ ਜੀਵਨ ਜਾਚ ਤੋਂ ਉਹ ਪ੍ਰਭਾਵਤ ਹੁੰਦਾ ਉਹਦੇ ਵਰਗਾ ਬਣਨ ਦਾ ਜਤਨ ਕਰਦਾ ਹੈ। ਏਸ ਸਿਲਸਿਲੇ ਵਿਚ ਭਗਤ ਸਿੰਘ ਹੁਰਾਂ ਕਦੇ ਕਿਸੇ ਦਾ ਨਾਂਅ ਲਿਆ ਹੋਵੇ ?

ਬਸ ਜੀ ਚਾਚਾ ਅਜੀਤ ਸਿੰਘ ਹੁਰਾਂ ਦੇ ਹੀ ਗੀਤ ਗਾਂਦੇ ਸਾਜੇ, ਉਹਨਾਂ ਦੀਆਂ ਹੀ ਗਲਾਂ ਕਰਦੇ ਸਨ। ਹਾਂ ਦੂਜਾ ਨਾਂਅ ਜੇ ਕੋਈ ਲੈਂਦੇ ਸਨ ਤਾਂ ਉਹ ਕਰਤਾਰ ਸਿੰਘ ਸਰਾਭੇ ਦਾ ਸੀ। ਆਂਹਦੇ ਹੁੰਦੇ ਸਨ ਉਹ ਸਾਡੇ ਉਨੀਆਂ ਸਾਲਾਂ ਦਾ ਹੋਕੇ ਫਾਂਸੀ ਲਗਾ ਸੀ, ਮੈਂ ਅਠਾਰਾਂ ਦਾ ਹੀ ਲਗਕੇ ਉਹਦਾ ਰੀਕਾਰਡ ਭੇਜਾਂਗਾ।

ਇਕ ਗਲ ਹੋਰ ਯਾਦ ਆ ਗਈ ਮੈਂ ਸੁਣਿਆ ਹੈ ਉਨ੍ਹਾਂ ਦੀ ਮੰਗੋਤਰ ਨੇ ਸਾਰੀ ਉਮਰ ਵਿਆਹ ਨਹੀਂ ਕੀਤਾ, ਕੀ ਇਹ ਸੱਚ ਹੈ ?

ਸੁਣਕੇ ਕਿੰਨਾਂ ਹੀ ਚਿਰ ਰਣਬੀਰ ਜੀ ਹਸਦੇ ਰਹੇ। ਫਿਰ ਬੋਲੇ—ਮੰਗੋਤਰ ਹੈ ਈ ਕਿਥੇ ਸੀ ? ਉਹਨਾਂ ਦੀ ਕਦੇ ਮੰਗਣੀ ਨਹੀਂ ਸੀ ਹੋਈ। ਇਕ ਸਾਕ ਆਇਆ ਬਰੂਰ ਸੀ। ਕੁੜੀ ਦਾ ਪਿਉ ਲਾਲਚ ਵੀ ਦੇਂਦਾ ਸੀ ਕਿ ਮੈਂ ਚਾਦੀ ਦਾ ਪਲੰਘ ਦੇਵਾਂਗਾ। ਨਾਲੇ ਕੁੜੀ ਦੀ ਫੱਟੋ ਲਿਆਇਆ ਸੀ,

ਬਿਰਜਸ ਪਾਈ ਹੱਥ ਵਿਚ ਹੰਟਰ ਫੜਿਆ ਹੋਇਆ ਘੋੜੇ ਉਤੇ ਸਵਾਰ। ਪਰ ਵੀਰਾ ਜੀ ਜੋ ਕੁਝ ਦਿਲ ਵਿਚ ਧਾਰੀ ਫਿਰਦੇ ਸਨ ਉਹਦਾ ਖਿਆਲ ਕਰਦਿਆਂ ਉਹਨਾਂ ਇਕ ਹੋਰ ਵਿਧਵਾ ਨੂੰ ਘਰ ਵਿਚ ਬਿਠਾਣਾ ਮੁਨਾਸਬ ਨਹੀਂ ਸੀ ਸਮਝਿਆ, ਤੇ ਨਾਂਹ ਕਰ ਦਿਤੀ ਸੀ। ਫਿਰ ਵੀ ਜਦ ਵੇਖਿਆ ਕਿ ਮਾਤਾ ਜੀ ਬਜ਼ਿਦ ਸਨ ਤੇ ਗਲ ਉਹਨਾਂ ਦੇ ਵਸੋਂ ਬਾਹਰ ਹੋ ਰਹੀ ਸੀ ਤਾਂ ਉਹ ਘਰੋਂ ਗਾਇਬ ਹੋ ਗਏ ਸਨ। ਬਾਦ ਵਿਚ ਜੇਲ੍ਹ ਵਿਚ ਮੁਲਾਕਾਤ ਨੂੰ ਆਈ ਮਾਤਾ ਜੀ ਨੂੰ ਮਖੌਲ ਕਰਦੇ ਹੁੰਦੇ ਸਨ—ਮਾਤਾ ਜੀ ਤੁਹਾਨੂੰ ਤੇ ਬੜਾ ਘਾਟਾ ਪਿਆ ਹੈ, ਮੈਂ ਸੁਣਿਆ ਹੈ ਉਹਨਾਂ ਦਾ ਜ ਵਿਚ ਸੋਨੇ ਦੇ ਪਾਵਿਆਂ ਵਾਲਾ ਚਾਂਦੀ ਦਾ ਪਲੰਘ ਦਿਤਾ ਹੈ? ਤੇ ਤੁਹਾਡੀ ਹੰਟਰ ਵਾਲੀ ਦਾ ਕੀ ਬਣਿਆ? ਆਦਿ.....

ਕੁਝ ਚਿਰ ਅਵਾਕ ਮੈਂ ਉਹਨਾਂ ਵਲ ਵੇਂਹਦਾ ਰਿਹਾ, ਫਿਰ ਏਨਾਂ ਹੀ ਮੇਰੇ ਮੂੰਹੋਂ ਨਿਕਲਿਆ—ਬੜਾ ਕਰੜਾ ਦਿਲ ਸੀ ਤਾਂ ਤੇ ?

ਨਹੀਂ, ਬੜਾ ਹੀ ਕੋਮਲ ਦਿਲ, ਆਸ਼ਕ ਮਿਥਾਜ ਤੇ ਸੁਹਿਰਦ ਦਿਲ। ਤੁਹਾਨੂੰ ਇਕ ਮਿਸਾਲ ਦੇਂਦਾ ਹਾਂ। ਇਕ ਦਿਨ ਆਪਣੇ ਕਮਰੇ ਵਿਚ ਬੈਠੇ ਹੋਏ ਸਨ। ਕੁਝ ਤਾੜਾ ਵੁਲ ਉਹਨਾਂ ਦੇ ਅੱਗੇ ਪਏ ਸਨ। ਮਾਤਾ ਜੀ ਅੰਦਰ ਆਏ ਤੇ ਬੋਲੇ



ਰਾਜਗੁਰੂ

ਬਸ ਜੀ ਚਾਚਾ ਅਜੀਤ ਸਿੰਘ ਹੁਰਾਂ ਦੇ ਹੀ ਗੀਤ ਗਾਂਦੇ ਸਾਜੇ, ਉਹਨਾਂ ਦੀਆਂ ਹੀ ਗਲਾਂ ਕਰਦੇ ਸਨ। ਹਾਂ ਦੂਜਾ ਨਾਂਅ ਜੇ ਕੋਈ ਲੈਂਦੇ ਸਨ ਤਾਂ ਉਹ ਕਰਤਾਰ ਸਿੰਘ ਸਰਾਭੇ ਦਾ ਸੀ। ਆਂਹਦੇ ਹੁੰਦੇ ਸਨ ਉਹ ਸ ਦੇ ਉਨੀਆਂ ਸਾਲਾਂ ਦਾ ਹੋਕੇ ਫਾਂਸੀ ਲਗਾ ਸੀ, ਮੈਂ ਅਠਾਰਾਂ ਦਾ ਹੀ ਲਗਕੇ ਉਹਦਾ ਰੀਕਾਰਡ ਤੋੜਾਂਗਾ।

—‘ਏਨੇ ਸਾਰੇ ਗੁਲਾਬ ਦੇ ਵੁਲ ਕਿਥੋਂ ਲੈ ਲਏ ਨੀ?’

ਕਹਿਣ ਲਗੇ, ‘ਮਾਂ ਮੇਰੀ ਚਿੰਦਗੀ ਵਿਚ ਮੇਰੇ ਹਿਸੇ ਹੋਰ ਹੈ ਈ ਕੀ?’ ਇਹੋ ਜਹੀ ਗਲ ਕੋਈ ਉਹ ਹੀ ਆਖ ਸਕਦਾ ਹੈ ਜਿਸਦੇ ਅੰਦਰ ਸੁੰਦਰਤਾ ਦਾ ਵਾਸ ਹੋਵੇ ਤੇ ਕੋਮਲ ਭਾਵੀ ਹੋਵੇ।

ਜਦੋਂ ਉਹ ਫਾਂਸੀ ਚੜ੍ਹੇ ਉਸ ਵੇਲੇ ਦੀ ਕੋਈ ਗਲ ਤੁਹਾਡੇ ਤੀਕ ਅਪੜੀ ਹੋਵੇ ?

ਹਾਂ, ਜਿਸ ਵਕਤ ਤਿੰਨਾਂ ਨੂੰ ਕੋਠੜੀਆਂ ਵਿਚੋਂ ਕਢਿਆ ਰਾ ਵੀਰਾ ਜੀ ਅੱਗੇ ਅਗੇ ਸਨ। ਰਾਜਗੁਰੂ ਉਹਨਾਂ ਨੂੰ ਬਾਹੋਂ

ਫੜਕੇ ਪਿਛੇ ਪਕੋਲਦਾ ਹੋਇਆ ਬੋਲਿਆ ਸੀ—‘ਅਰੇ ਭਗਤ ਸਿੰਘ ਯਹਾਂ ਤੋਂ ਅੰਗਰੇਜ਼ੀ ਬੋਲਨੇ ਕਾ ਕਾਮ ਨਹੀਂ ਹੈ ਜੋ ਤੁਮ ਆਂਗੇ ਆਂਗੇ ਚਲੋਗੇ, ਚਲੋ ਪੀਛੇ, ਯਹਾਂ ਰੋਂ ਹਮੇਂ ਪਹਿਲ ਕਰਨੇ ਦੋ।’

ਫਿਰ ?

ਵੀਰਾ ਜੀ ਦਰਅਸਲ ਚਾਹਦੇ ਸਨ ਕਿ ਸੁਖਦੇਵ ਨੂੰ ਪਹਿਲਾਂ ਫਾਂਸੀ ਚਾੜ੍ਹਿਆ ਜਾਵੇ। ਕਿਉਂਕਿ ਉਹਨਾਂ ਨੂੰ ਭਰ ਸੀ ਕਿ ਕਿਤੇ ਸਾਡੀਆਂ ਲਮੀਆਂ ਹੋਈਆਂ ਧੋਣਾਂ ਵੇਖਕੇ ਬਿਰਕ ਨਾ ਜਾਵੇ ਤੇ ਕੋਈ ਕਮਜ਼ੋਰੀ ਵਖਾ ਚੁੱਕੇ। ਪਰ ਇੰਤਜਾਮ ਦੇਦਾ ਦਾ ਸੀ ਕਿ ਤਿੰਨਾਂ ਨੂੰ ਇਕਠਿਆਂ ਹੀ ਤਖਤ ਉਤੇ ਖੜਾ

ਕੀਤਾ ਗਿਆ ਸੀ। ਵੀਰਾ ਜੀ ਪੌੜੀ ਤੇ ਪੈਰ ਧਰਕੇ ਨਹੀਂ, ਛਾਲ ਮਾਰਕੇ ਤਖਤੀ ਤੇ ਚੜ੍ਹੇ ਸਨ ਤੇ ਚੜ੍ਹਨ ਤੋਂ ਪਹਿਲਾਂ ਕੋਲ ਖਲੋਤੇ ਮਜਿਸਟਰੇਟ ਨੂੰ ਕਿਹਾ ਸਾਣੇ—‘ਇਹ ਡਿਊਟੀ ਲੈਕੇ ਤੁਸੀਂ ਖੁਸ਼ਕਿਸਮਤ ਹੋ, ਕਿਉਂਕਿ ਤੁਸੀਂ ਵੇਖ ਸਕੋਗੇ ਕਿ ਦੇਸ਼ ਭਗਤ ਕਿਸ ਚਾਅ ਨਾਲ ਫਾਂਸੀ ਚੜ੍ਹਦੇ ਹਨ।’ ਫਿਰ ਤਿੰਨਾਂ ਨੇ ‘ਇਨਕਲਾਬ ਜ਼ਿੰਦਾਬਾਦ’ ਦਾ ਜ਼ੋਰਦਾਰ ਨਾਅਰਾ ਲਾਇਆ ਸੀ, ਪਰ ਇਹ ਪੂਰਾ ਨਹੀਂ ਸੀ ਹੋ ਸਕਿਆ, ਵਿਚੇ ਹੀ ਰਸਾ ਖਿੱਚ ਦਿਤਾ ਗਿਆ ਸੀ।

ਤੁਹਾਡੇ ਕੋਲ ਸ੍ਰ. ਸਾਹਿਬ ਦੀ ਕੋਈ ਹੱਥ ਲਿਖਤ ਵੀ ਹੋਵੇਗੀ ?

ਲਿਖੀ ਜਾ ਰਹੀ ਪੁਸਤਕ ਵਿਚੋਂ ਮੈਨੂੰ ਉਹਨਾਂ ਭਗਤ ਸਿੰਘ ਦੇ ਹੱਥਾਂ ਨਾਲ ਲਿਖੀ ਇੱਕ ਚਿਠੀ ਅੰਗਰੇਜ਼ੀ ਵਿਚ ਵਿਖਾਈ ਜੋ ਇੰਜ ਸੀ :—

Hindustan Association of Central Europe
Berlin.

Please Convey proper quarters our sincere sorrow at sad demise of comrade Shyamji Krishna Varma one of pioneers socialist revolutionary movement in India His life long fight in Case of India's emancipation is a national asset that would ever inspire workers in battle for freedom.

Lahore Conspiracy
under trials
5-4-1930.

ਰਣਥੀਰ ਜੀ ਇੱਕ ਸਵਾਲ ਮੁੜ ਮੁੜ ਮੇਰੇ ਅੰਦਰ ਸਿਰ ਚੁਕਦਾ ਹੈ।

ਕੀ ?

ਇਹੀ ਕਿ ਕਿਉਂ ਠਹੀਂ ਅਸੰਬਲੀ ਹਾਲ ਵਿਚ ਇੱਕ ਹੋਰ ਬੰਬ ਸੁਟਕੇ ਇਨਕਲਾਬ ਜ਼ਿੰਦਾਬਾਦ ਨੂੰ ਮੁੜ ਤੋਂ ਜ਼ਿੰਦਾ ਕਰਦੇ ?

ਰਣਥੀਰ ਜੀ ਮੁਸਕਰਾਏ। ਫਿਰ ਬੋਲੇ ਇਸ ਪ੍ਰਸ਼ਨ ਦਾ ਉੱਤਰ ਤਾਂ ਭਗਤ ਸਿੰਘ ਹੁਰੀਂ ਹੀ ਦੇ ਗਏ ਸਨ।

ਮੇਰੀਆਂ ਅੱਖਾਂ ਫੋਲ ਗਈਆਂ, ਅਛਾ ? ਕੀ ??

ਗਲ ਇੰਜ ਹੋਈ ਸੀ ਕਿ ਇੱਕ ਮੁਲਾਕਾਤ ਵੇਲੇ ਘਰ ਦੇ ਜੀਅ ਬਲੇ ਕੰਬਲ ਵਛਾਕੇ ਬੈਠੇ ਹੋਏ ਸਾਂ। ਮੈਂ ਤੇ ਕੁਲਤਾਰ ਵੀਰਾ ਜੀ ਨਾਲ ਗਲਾਂ ਪਏ ਕਰਦੇ ਸਾਂ। ਅਚਾਨਕ ਕੋਲ ਖਲੋਤੇ ਦਰੋਗਾ ਜੇਲ੍ਹ ਨੇ ਕੁਲਤਾਰ ਨੂੰ ਪੁਛ ਲਿਆ ਸੀ—ਬੇਟਾ ਵੱਡਾ ਹੋਕੇ ਤੂੰ ਕੀ ਕਰੋਗਾ ?

ਉੱਤਰ ਵਿੱਚ ਕੁਲਤਾਰ ਨੇ ਕਿਹਾ ਸੀ, “ਮੈਂ ਵੀ ਬੰਬ ਮਾਰਾਂਗਾ।”

ਵੀਰਾ ਜੀ ਹੱਸਕੇ ਬੋਲੇ ਸਨ—ਕੁਲਤਾਰ ਇਹ ਗਲ ਤੇ ਹੁਣ ਬਹੁਤ ਪੁਰਾਣੀ ਹੋ ਗਈ। ਹੁਣ ਇਸ ਗਲ ਦੀ ਉਹ ਕੀਮਤ ਕਿਥੇ ਜੋਹੜੀ ਉਦੋਂ ਸੀ ?

ਬੜੇ ਦੂਰਦਰਸ਼ੀ ਤੇ ਸੁਲਭੇ ਹੋਏ ਸਨ ? ਤੇ ਦੇਸ ਨਿੱਕੀ ਉਮਰ ਵਿਚ ਹੀ ?

ਹਾਂ, ਪਰ ਉਹਨਾਂ ਦੀ ਸ਼ਖਸੀਅਤ ਦਾ ਮੂਲ ਨਹੀਂ ਪਿਆ। ਦਰਅਸਲ ਉਹਨਾਂ ਨੂੰ ਪਛਾਣਿਆ ਹੀ ਨਹੀਂ ਗਿਆ। ਉਹਨਾਂ ਦਾ ਜੋ ਵੀ ਮਾਣ ਸਤਿਕਾਰ ਹੈ ਉਹ ਇਕ ਇਨਕਲਾਬੀ ਦੇ ਤੌਰ ਤੇ ਹੈ ਪਰ ਇਹ ਫਾਂਸੀ ਲਗਣਾ ਕੋਈ ਏਡੀ ਵੱਡੀ ਗਲ ਤੇ ਨਹੀਂ ਸੀ। ਦੇਸ ਰਾਹ ਤੇ ਟੁਰਦਿਆਂ ਅਨੇਕਾਂ ਹੋਰ ਫਾਂਸੀ ਲਗੇ ਸਨ। ਮੈਂ ਸਮਝਦਾ ਹਾਂ ਇਹ ਜੋ ਉਹਨਾਂ ਅਸੰਬਲੀ ਹਾਲ ਵਿਚ ਬੰਬ ਸੁਟਿਆ, ਇਹ ਏਡੀ ਚਮਤਕਾਸ਼ੀ ਘਟਨਾ ਸੀ ਤੇ ਦੇਸ ਇਕ ਘਟਨਾ ਨੇ ਦੇਸ ਹਰ ਰੱਕ ਜਨਤਾ ਦਾ ਧਿਆਨ ਇਸ ਪਾਸੇ ਖਿੱਚ ਲਿਆ ਕਿ ਸ੍ਰ. ਭਗਤ ਸਿੰਘ ਦੇ ਹੋਰ ਸਾਰੇ ਗੁਣ ਅੱਖੋਂ ਪਰੋਖੇ ਹੋ ਗਏ। ਵੀਰਾ ਜੀ ਦੀ ਲੋਖਣੀ, ਵੀਰਾ ਜੀ ਦੇ ਸਪਸ਼ਟ ਸਮਾਜਵਾਦੀ ਵਿਚਾਰਾਂ ਦੀ ਭਾਰਤੀ ਜਨਤਾ ਨੂੰ ਦੇਣ, ਉਹਨਾਂ ਵਿਚ ਵੱਡੇ ਨੇਤਾਵਾਂ ਵਾਲੇ ਗੁਣ, ਪੁਰਾਣੀ ਨੂੰ ਠਹੀਂ ਸੋਧ ਦੇਣ ਦੀ ਉਹਨਾਂ ਦੀ ਸੂਝ ਬੂਝ ਤੇ ਉਹਨਾਂ ਦੇ ਇਕ ਲਾਸਾਨੀ ਪ੍ਰਬੰਧਕ ਹੋਣ ਬਾਰੇ ਕੋਈ

ਹਾਂ, ਜਿਸ ਵਕਤ ਤਿੰਨਾਂ ਨੂੰ ਕੋਠੜੀਆਂ ਵਿਚੋਂ ਕਢਿਆ ਤਾਂ ਵੀਰਾ ਜੀ ਅਗੇ ਅਗੇ ਸਨ। ਰਾਜਗੁਰੂ ਉਨ੍ਹਾਂ ਨੂੰ ਬਾਹੋਂ ਫੜਕੇ ਪਿਛੇ ਧਕੇਲਦਾ ਹੋਇਆ ਬੋਲਿਆ ਸੀ—“ਅਰੇ ਭਗਤ ਸਿੰਘ ਯਹਾਂ ਤੋਂ ਅੰਗਰੇਜ਼ੀ ਬੋਲਨੇ ਕਾ ਕਾਮ ਨਹੀਂ ਹੈ ਜੇ ਤੁਮ ਆਗੇ ਆਗੇ ਚਲੋਗੇ, ਚਲੋ ਪੀਛੇ, ਯਹਾਂ ਤੋਂ ਹਮੇ ਪਹਿਲ ਕਰਨੇ ਦੇ।”

ਕੁਝ ਨਹੀਂ ਕਹਿੰਦਾ, ਆ ਜਾ ਕੇ ਗਲ ਬੰਬ ਤੇ ਫਾਂਸੀ ਰੋਹੀ ਮੁਕ ਜਾਂਦੀ ਹੈ। ਮੇਰੀ ਜ਼ਿੰਦਗੀ ਵਿਚ ਹੁਣ ਹੋਰ ਕੋਈ ਉਦੇਸ਼ ਨਹੀਂ ਸਿਵਾਏ ਇਸਦੇ ਕਿ ਵੀਰਾ ਜੀ ਨਾਲ ਜੋ ਨਾ ਇਨਸਾਫੀ ਹੋਈ ਹੈ ਇਹ ਪੁਸਤਕ ਲਿਖਕੇ ਉਸਨੂੰ ਦੂਰ ਕਰ ਦਿਆ। ਮੈਂ ਆਪਣੀ ਸਾਰੀ ਜ਼ਮੀਨ ਵੇਚਕੇ ਇਸ ਕਿਤਾਬ ਦੇ ਲੇਖੇ ਲਾ ਦੇਣੀ ਹੈ।

ਬੋਲਦਿਆਂ ਬੋਲਦਿਆਂ ਉਹਨਾਂ ਘੜੀ ਤੇ ਨਜ਼ਰ ਮਾਰੀ ਤੇ ਬੋਲੇ—ਚੰਗਾ ਮੈਂ ਜ਼ਰਾ ਡੰਗਰ ਫੇਰ ਲਿਆਵਾਂ ?

ਚੰਗਾ।

ਉਹ ਉਠਕੇ ਵੱਡੀਆਂ, ਕੱਟੀਆਂ ਖੋਲ੍ਹਣ ਲਗ ਪਏ। ਗਲ ਕੁਤਤਾ, ਡੰਡ ਬੱਛਾ, ਦੁੱਧ ਚਿਟੇ ਵਾਲ, ਛੋਟੇ ਕੱਦ, ਤਿਖੇ ਨੇਣ ਨਕਸ਼, ਬਰਵਾਂ ਸਰੀਰ।

ਮੂੜ੍ਹੇ ਵਿਚ ਬੈਠਾ ਮੈਂ ਅਤੀਤ ਵਿਚ ਵਿਚਰ ਰਿਹਾ ਸਾਂ—ਸਾਭਰਸ ਬਤਲ, ਬੰਬ, ਦਹਿਸ਼ਤ, ਇਨਕਲਾਬ ਜ਼ਿੰਦਾਬਾਦ.....ਭਗਤ ਸਿੰਘ.....ਦੱਤ.....ਰਾਜਗੁਰੂ... ਸੁਖਦੇਵ.....ਫਾਂਸੀ.....ਇਨਕਲਾਬ ਜ਼ਿੰਦਾਬਾਦ.....

ਅੱਜ ਕਿਥੇ ਹੈ ਉਹ ਇਨਕਲਾਬ ?

ਸੁਖਦੇਵ



ਸੰਤੋਖ ਸਿੰਘ ਧੀਰ ਦਾ ਨਵਾਂ ਨਾਵਲ




ਯਾਦਗਾਰ

ਲੇਖਕ ਨੇ ਇਸ ਨਾਵਲ ਦੀ ਆਪਣੀ ਨਵੀਂ ਸ਼ੈਲੀ ਵਿਚ ਸਿਰਜਣਾ ਕੀਤੀ ਹੈ।

ਮੁੱਲ : ੧੨ ਰੁਪਏ

ਆਰਸੀ ਪਬਲਿਸ਼ਰਜ਼, ਚਾਂਦਨੀ ਚੌਕ, ਦਿੱਲੀ

ਵਰਿਆਮ ਦਸੰਦਰ ੧੯੭੯



Approved By Department of :

AGRICULTURE PUNJAB GOVERNMENT

High Class Manufacturers of :

- QUALITY WHEAT THRASHERS
- MAIZE SHELLERS
- FERTI SEED DRILLS
- AND OTHER AGRICULTURAL IMPLEMENTS

QUALITY MARKED



ਕੁਆਲਟੀ ਮਾਰਕਡ

ਖੇਤੀ ਬਾੜੀ ਦੇ ਵਧੀਆ ਸਾਜ਼ ਸਾਮਾਨ
ਬਣਾਉਣ ਵਾਲੇ।

TRADE **JASPAL** MARK

Grams : HABI INDUSTRIES

Phone : 2737

HABI INDUSTRIES (Regd.)

10 Industrial Area
PHAGWARA - 144401 (Pb.)

ਕੰਹਾਣੀ

ਫੈਸਲਾ

—ਜਸਵੰਤ ਸਿੰਘ ਵਿਰਦੀ

ਸ਼ਹਿਰ ਦੇ ਸਾਰੇ ਹੀ ਲੋਕ ਹੈਰਾਨ ਸਨ !

ਅਚਾਨਕ ਹੀ ਜਜ ਨੇ ਕਤਲ ਕੇਸ ਵਿੱਚ ਇਹ ਫੈਸਲਾ ਸੁਣਾ ਦਿਤਾ ਕਿ 'ਉਹਨੂੰ ਸਾਰੀਆਂ ਹੀ ਕਵਾਹੀਆਂ ਬੁਠੀਆਂ ਜਾਪਦੀਆਂ ਹਨ, ਅਤੇ ਸਜ਼ਾ ਦੇਣ ਦਾ ਵੀ ਉਹਨੂੰ ਕੋਈ ਅਧਿਕਾਰ ਨਹੀਂ ਹੈ ।'

ਅਪਰਾਧੀ ਵਲ ਜਦੋਂ ਉਹਨੇ ਕਹੁ ਨਾਲ ਭਕਿਆ ਤਾਂ ਉਸਨੂੰ ਇਸ ਭਰ੍ਹਾਂ ਵੀ ਮਹਿਸੂਸ ਹੋਇਆ ਸੀ ਕਿ 'ਇਸ ਭਰ੍ਹਾਂ ਦਾ ਮਸ਼ੁਮ ਵਿਅਕਤੀ ਕਤਲ ਨਹੀਂ ਕਰ ਸਕਦਾ ।.....ਜੇ ਕਰ ਇਹਦੇ ਕੋਲੋਂ ਕਤਲ ਹੋਇਆ ਵੀ ਹੈ ਤਾਂ.....?' ਅਤੇ ਉਸਨੇ ਅਪਰਾਧੀ ਸਮਝੇ ਜਾਣ ਵਾਲੇ ਬਾਰੇ ਫੈਸਲਾ ਦੇਣ ਤੋਂ ਇਨਕਾਰ ਕਰ ਦਿਤਾ ।

ਪਹਿਲਾਂ ਤਾਂ ਮਹਿਸੂਸ ਹੋਇਆ ਜਿਵੇਂ ਉਹ ਕਿਸੇ ਨਾਟਕ ਦੇ ਸੰਵਾਦ ਬੋਲ ਰਿਹਾ ਹੋਵੇ । ਪਰ ਜਦੋਂ ਉਹ ਬਹੁਤ ਹੀ ਕੁਝੀਰ ਨਜ਼ਰ ਆਇਆ ਤਾਂ ਅਦਾਲਤ ਦੇ ਕਮਰੇ ਵਿਚ ਖਲੋਤੇ ਹੋਏ ਵਕੀਲ ਲੋਕ ਪਰੇਸ਼ਾਨ ਹੋ ਗਏ ।

'ਇਹ ਅਦਾਲਤ ਹੈ, ਕੋਈ ਕਵੀ ਦਰਬਾਰ ਹਾਂ ਨਹੀਂ, ਜਿਥੇ ਬੰਦਾ ਹਰ ਭਰ੍ਹਾਂ ਦੀ ਜਜ਼ਬਾਤੀ ਭਾਵਨਾ ਵਾਲੀ ਗੱਲ ਕਰ ਸਕਦਾ ਹੈ ।'

ਕਿਸੇ ਹੋਰ ਨੇ ਕਿਹਾ—'ਅਪਰਾਧੀ ਨੂੰ ਜੇਕਰ ਅਦਾਲਤ ਸਜ਼ਾ ਨਹੀਂ ਦੇਵੇਗੀ.....ਤਾਂ.....?'

ਪਰ ਜੱਜ ਨੇ ਕਿਹਾ : 'ਕਿਸੇ ਬੰਦੇ ਦੇ ਅਪਰਾਧ ਦੀ ਸਜ਼ਾ ਉਹਨੂੰ ਕੇਵਲ ਕੁਦਰਤ ਹੀ ਦੇ ਸਕਦੀ ਹੈ ।

ਅਤੇ ਉਹਨੇ ਅਸਤੀਫਾ ਵੀ ਦੇ ਦਿਤਾ !

ਅਪਰਾਧੀ ਨੂੰ ਸਜ਼ਾ ਦਿਵਾਣ ਵਾਲੇ ਲੋਕਾਂ ਨੇ ਤਾਂ ਹੈਰਾਨ ਪਰੇਸ਼ਾਨ ਹੋਣਾ ਹੀ ਸੀ, ਖੁਦ ਅਪਰਾਧੀ ਨੇ ਵੀ ਇਸ ਭਰ੍ਹਾਂ ਮਹਿਸੂਸ ਕੀਤਾ ਜਿਵੇਂ ਕਿ ਉਹ ਕੋਈ ਸੁਪਨਾ ਵੇਖ ਰਿਹਾ ਹੋਵੇ । 'ਕਿ ਹਕੀਕਤ ਵਿਚ ਇਸ ਭਰ੍ਹਾਂ ਦੇ ਜਜ਼ ਵੀ

ਹੁੰਦੇ ਨੇ !'

ਫੇਰ ਅਦਾਲਤ ਦੇ ਕਮਰੇ ਵਿਚ ਇਕ ਦਮ ਹੀ ਹੌ-ਹੱਲਾ ਮਚ ਗਿਆ, ਜਿਵੇਂ ਕਿ ਕੋਈ ਬਹੁਤ ਵੱਡਾ ਝੂਫਾਨ ਝੁਲ ਪਿਆ ਹੋਵੇ । ਕੁਝ ਲੋਕ ਬਾਹਰ ਵਲ ਜਾ ਰਹੇ ਸਨ, ਪਰ ਹੋਰ ਬਹੁਤ ਸਾਰੇ ਲੋਕ ਬਾਹਰ ਵਲੋਂ ਅੰਦਰ ਨੂੰ ਠੱਸੇ ਆ ਰਹੇ ਸਨ, ਇਕ ਝੂਫਾਨ, ਸਚਮੁਚ ਦਾ ਝੂਫਾਨ ।

ਇਸ ਕੇਸ ਨੇ ਸਾਰੇ ਸ਼ਹਿਰ ਨੂੰ ਬੁਚਾਲ ਵਾਂਗ ਕੰਬਾ ਕੇ ਰਖ ਦਿਤਾ ।

'ਅਜ ਤੱਕ ਕਿਸੇ ਵੀ ਜਜ ਨੇ ਇਹ ਗੱਲ ਨਹੀਂ ਸੀ ਬਹੀ ।'

ਇਹਦਾ ਮਤਲਬ ਹੈ ਕਿ ਨਿਆਇ ਪਾਲਕਾ ਇਕ ਦੋਰ ਹੈ ?'

'ਦੋਰ ਕੀ ਜੀ ?'

'ਹੋਰ ਨਹੀਂ ?'

'ਤਾਂ ਫੇਰ ਹੁਣ ਤੱਕ ਜਿਨੇ ਵੀ ਲੋਕਾਂ ਨੂੰ ਫਾਂਸੀ ਦੇ ਤਖਤੇ ਤੇ ਲਟਕਾਇਆ ਗਿਆ ਹੈ, ਉਨ੍ਹਾਂ ਸਾਰਿਆਂ ਬਾਰੇ ਵੀ ਮੁੜ ਵਿਚਾਰ.....'

'ਕੀ ਫਾਇਦਾ ? ਉਹ ਤਾਂ ਵਿਚਾਰੇ ਮਰ-ਖੱਪ ਗਏ....'

'ਪਤ ਮੌਤ ਮਗਰੋਂ ਵੀ ਤਾਂ ਕਿਸੇ ਨੂੰ ਨਿਰਦੋਸ਼ ਕਰਾਰ ਦਿਤਾ ਜਾ ਸਕਦਾ ਹੈ ।

'ਨਿਰਦੋਸ਼ ?'

'ਹੋਰ ਨਹੀਂ ।'

'ਇਹ ਤਾਂ ਬਹੁਤ ਹੀ ਹਾਸੋਹੀਣੀ ਗੱਲ ਹੋਈ ਫੇਰ ।'

'ਕੁਝ ਵੀ ਹੈ, ਮਰੇ ਹੋਏ ਦੋਸ਼ੀਆਂ ਨੂੰ ਵੀ ਬਰੀ ਬੀਤਾ ਜਾਣਾ ਚਾਹੀਦੇ ।'

'ਬਕਵਾਸ ।'

'ਹੋ.....ਹੋ.....ਹੋ.....'

ਕੋਈ ਹੋਰ ਬੋਲਿਆ—'ਤੁਹਾਨੂੰ ਕੋਈ ਹੱਕ ਨਹੀਂ ਕਿ ਅਦਾਲਤੀ ਢਾਂਚੇ ਦਾ ਮਖੌਲ ਉਡਾਵੋ ।'

'ਫਿਰ ਉਸ ਜਜ ਨੇ ਕੀ ਕੀਤੀ ?'

'ਕੀ ਕਿਹਾ ਜਾਵੇ.....?'

ਕੁਝ ਵਕੀਲਾਂ ਨੇ ਕਿਹਾ ਕਿ ਇਸ ਭਰ੍ਹਾਂ ਅਦਾਲਤੀ ਢਾਂਚਾ ਹੀ ਤਬਾਹ ਹੋ ਜਾਵੇਗਾ ।

NamdhariLibrary@gmail.com

ਅਦਾਲਤ ਦੀ ਇਮਾਰਤ ਤੋਂ ਲੈ ਕੇ ਬਹਿਰ ਦੇ
ਕੋਲੀ-ਬਾਜ਼ਾਰਾਂ ਦੇ ਲੋਕਾਂ ਦੀ ਜ਼ਬਾਨ ਤੇ ਬਸ ਇਹੋ ਹੀ ਇਕ
ਬਾ ਸੀ ਕਿ ਜਜ ਨੇ ਇਹ ਕੀ ਕੀਤਾ !

‘ਬਈ ਬਈ ਜਜ ਵੀ ਤਾਂ ਜ਼ਮੀਰ ਦੀ ਆਵਾਜ਼ ਸੁਣਦੇ
ਨੇ !’

‘ਇਹਦਾ ਮੰਤਲਬ ਹੈ ਕਿ ਉਨ੍ਹਾਂ ਕੋਲ ਵੀ ਜ਼ਮੀਰ...?’

‘ਹਾਂ...ਆ...’

‘ਪਰ ਇਸ ਜਜ ਬਾਰੇ ਤਾਂ ਕੁਝ ਹੋਰ ਹੀ ਤਰ੍ਹਾਂ ਦੀਆਂ
ਬਹਾਣੀਆਂ ਮਬਹੂਰ ਸਨ !’

‘ਬਹਾਣੀਆਂ ਕਿਸ ਬਾਰੇ ਨਹੀਂ ਹੁੰਦੀਆਂ !’

‘ਪਰ ਇਸ ਜਜ ਬਾਰੇ ਤਾਂ...’

‘ਕਿਉਂ, ਉਸ ਦੇ ਬੱਚੇ ਯੂਰਪ ਦੀਆਂ ਯੂਨੀਵਰਸਿਟੀਆਂ
‘ਚ ਪੜ੍ਹਦੇ ਸਨ, ਤਾਂ ਕਰਕੇ...?’

‘ਹੁਣ ਕਿਹੜੀ-ਕਿਹੜੀ ਗੱਲ ਬੀਤੀ ਜਾਵੇ ?’

‘ਜੇਕਰ ਕੁਸੀ ਉਸ ਬਰਸੀ ਤੇ ਹੁੰਦੇ ?’

‘ਕਿਵੇਂ ਹੁੰਦੇ ?’

‘ਜੇਕਰ ਹੁੰਦੇ ?’

‘ਫੇਰ ਤਾਂ ਅਸੀਂ ਵੀ...?’

ਇਸ ਤਰ੍ਹਾਂ ਦੀਆਂ ਗੱਲਾਂ ਨੂੰ ਟੋਕ ਕੇ ਕੁਝ ਲੋਕਾਂ ਨੇ
ਕਿਹਾ ਕਿ ਉਹ ਜਜ ਵੀ ਅਪਰਾਧੀ ਹੈ, ਉਹਨੇ ਜਰੂਰ
ਰਿਸ਼ਵਤ ਖਾਧੀ ਹੈ....।

‘ਉਹਨੂੰ ਵੀ ਅਦਾਲਤ ਵਿਚ ਰਗੜੋ !’

‘ਪਰ ਕਿਸ ਦੋਸ਼ ਵਿਚ ?’

‘ਦੋਸ਼ ਕੋਈ ਵੀ ਹੋ ਸਕਦਾ ਹੈ !’

‘ਨਹੀਂ, ਇਹ ਨਹੀਂ ਹੋ ਸਕਦਾ !’

‘ਹੋਰ ਨਹੀਂ’ ਤਾਂ ਉਹਦੇ ਵਿਰੁਧ ਇਕ ਪਤੜਾਲੀਆ
ਬਮਿਸ਼ਨ ਹੀ ਬਣਵਾ ਦਿਤਾ ਜਾਣਾ ਚਾਹੀਦਾ ਹੈ !’

‘ਤਾਂ ਕੀ ਕੁਸੀ ਇਹ ਬਾਹੁੰਦੇ ਹੋ ਕਿ ਸਦੀਆਂ ਤਕ
ਉਹਦੇ ਬਾਰੇ ਕੋਈ ਵੀ ਫੈਸਲਾ ਨਾ ਹੋ ਸਕੇ ?’

‘ਹੋਰ ਨਹੀਂ’ ਤਾਂ ਰਿਸ਼ਵਤ ਦੇ ਦੋਸ਼ ਵਿਚ ਹੀ...’

‘ਪਰ ਕਿਵੇਂ ?’

‘ਪੰਜਾਹ ਗਵਾਹ ਖੜੇ ਕੀਤੇ ਜਾ ਸਕਦੇ ਨੇ !’
ਫੇਰ ਤਾਂ ਉਹ ਸੱਚਾ ਹੋਇਆ ਕਿ—’

‘ਕਿਵੇਂ ?’

‘ਕੀ ਸਾਨੂੰ ਹੱਕ ਹੈ ਕਿ ਉਹਨੂੰ ਦੋਸ਼ੀ ਕਹੀਏ ?’

‘ਜੇ ਕਰ ਗਵਾਹੀਆਂ ਭੁਗਤ ਜਾਣ ਤਾਂ ਫੇਰ ਜਰੂਰ ..’

‘ਅਜ ਕਲ ਗਵਾਹੀਆਂ ਕਿਹੜੀਆਂ...?’

ਫੇਰ, ਉਹਦੇ ਸਿਧਾਂਤ ਅਨੁਸਾਰ ਦੋਸ਼ ਵਿਚ ਕਿਸੇ ਨੂੰ
ਵੀ ਅਪਰਾਧੀ ਸਮਝਕੇ ਸਜ਼ਾ ਨਹੀਂ ਮਿਲੇਗੀ...

‘ਤਾਂ ਵੀ ਕਿਹੜਾ ਆਸਮਾਨ ਢਹਿ ਪਵੇਗਾ ?’

‘ਸਾਡਾ ਸਮਾਜਿਕ ਢਾਂਚਾ...’

ਸਮਾਜਿਕ ਢਾਂਚਾ ਤਾਂ ਹੀ ਕਾਇਮ ਰਹਿ ਸਕਦਾ ਹੈ,
ਜੇ ਕਰ ਅਪਰਾਧੀ ਨੂੰ ਸਜ਼ਾ...?’

‘ਇਹ ਵੀ ਤਾਂ ਸੋਚਣਾ ਪਵੇਗਾ ਕਿ ਅਪਰਾਧ ਦਾ
ਕੀ ਕਾਰਣ ਸੀ !’

‘ਇਹ ਜਜ ਦਾ ਕੰਮ ਨਹੀਂ !’

‘ਹੋਰ ?’

‘ਮਨੋਵਿਗਿਆਨੀਆਂ ਦਾ...’

‘ਇਹ ਕੋਣ ਲੋਕ ਹੁੰਦੇ ਨੇ ?’

‘ਸਭ ਲੋਕਾਂ ਨੂੰ ਪਾਗਲ ਸਮਝਣ ਵਾਲੇ...’

‘ਫੇਰ ਉਹ ਖੁਦ ?’

‘ਖੁਦ ਸਭ ਤੋਂ ਵੱਡੇ...’

‘ਕੁਝ ਵੀ ਹੋਵੇ, ਸਭਾਂ ਜਰੂਰੀ ਹੈ !’

‘ਕੀ ਸੁਧਾਰ ਦਾ ਮੌਕਾ ਨਹੀਂ ਦਿਤਾ ਜਾ ਸਕਦਾ ?’
‘ਨਹੀਂ !’

ਜ਼ੱਲ ਕਰਨ ਵਾਲੇ ਨੇ ਅਗੇ ਵਧਕੇ ਕਿਹਾ :

‘ਫੇਰ ਸਭ ਤੋਂ ਪਹਿਲਾਂ ਮੈਨੂੰ ਸੁਲੀ ਤੇ ਲਟਕਾਉ !’

ਫੇਰ ਅਚਾਨਕ ਹੀ ਉਹ ਭੀੜ ਵਿਚੋਂ ਨਿਕਲ ਕੇ
ਇਕ ਟੁੱਟੀ ਹੋਈ ਦੀਵਾਰ ਤੇ ਖਲੋ ਗਿਆ, ਤੇ ਡੋਲੇ ਕਦ-ਕਦ
ਕੇ ਭੀੜ ਵਲ ਰਕਣ ਲਗ ਪਿਆ। ਫੇਰ ਉਹ ਹਸਣ ਲੱਗ
ਪਿਆ, ਤੇ ਫੇਰ ਇਕ ਪਾਸੇ ਵਲ ਟੁਰ ਪਿਆ।

‘ਉਏ ਇਹੋ ਹੀ ਤਾਂ ਨਹੀਂ ਅਪਰਾਧੀ ?’

‘ਅਪਰਾਧੀ ਦੇ ਸਿਰ ਤੇ ਕਿਹੜੇ ਸਿੰਝ ਹੁੰਦੇ ਨੇ !’

‘ਪਰ ਇਹਦੇ ਤਾਂ...?’

‘ਮੈਂ ਤਾਂ ਨਹੀਂ ਵੇਖੇ !’

‘ਕੁੰ ਆਪਣੇ ਵੇਖੋ ।’

ਨਹੀਂ, ਤੇਰੇ...,

‘ਬੁਪ ।’

‘ਇਹ ਔਖਾ ਕੰਮ ਹੈ ।’

... ..

ਲੋਕ ਅਚਾਨਕ ਹੀ ਬੁਪ ਕਰ ਗਏ, ਕਿਉਂਕਿ ਉਸ ਵੇਲੇ ਉਹ ਹੀ ਅਸਤੀਫਾ ਦੇਣ ਵਾਲਾ ਜਜ ਸਤਕ ਉਪਰੋਂ ਪੈਦਲ ਹੀ ਟੁਰਿਆ ਜਾ ਰਿਹਾ ਸੀ । ਉਸ ਦੀ ਕਾਰ ਦਾ ਡਰਾਈਵਰ ਉਹਦੇ ਪਿਛੇ-ਪਿਛੇ ਕਾਰ ਲਈ ਜਾ ਰਿਹਾ ਸੀ । ਕਾਰ ਦੇ ਪਿਛੇ-ਪਿਛੇ ਹੋਰ ਬਹੁਤ ਸਾਰੇ ਲੋਕ ਹੀ... ਹੀ...ਹੋ...ਹੋ ਕਰਦੇ ਜਾ ਰਹੇ ਸਨ । ਜਜ ਹਾਲੇ ਤਕ ਵੀ ਜਜ ਹੀ ਪ੍ਰਤੀਤ ਹੁੰਦਾ ਸੀ, ਭਾਵੇਂ ਕਿ ਉਹ ਹੁਣ ਕੁਰਸੀ ਤੇ ਨਹੀਂ ਸੀ ਰਿਹਾ ।

‘ਉਸ ਵੇਲੇ ਉਸ ਦੇ ਦੁਆਲੇ ਵਾਤਾਵਰਣ ਵਿਚ ਲੋਕਾਂ ਦੀਆਂ ਆਵਾਜ਼ਾਂ ਧਮਾਕਿਆਂ ਵਾਂਗ ਫਟ ਰਹੀਆਂ ਸਨ :

‘ਪਰ ਇਸ ਜਜ ਨੂੰ ਤਾਂ ਜ਼ਰੂਰ ਹੀ ਭਾਹੇ ਲਾਵੇ ।’

‘ਕਿਉਂ ?’

‘ਭਾਸੀ ਦਾ ਕੁਝਮ ਦਿੰਦਾ ਸੀ ।’

‘ਉਸ ਕੰਮ ਦੀ ਉਹ ਤਨਖਾਹ ਲੈਂਦਾ ਸੀ ।’

‘ਜੇਕਰ ਜੱਜ ਨਾ ਹੁੰਦਾ ਤਾਂ ਹਲਦੀ ਦੀ ਹੱਟੀ ਬੋਰਦਾਂ ?’

‘ਨਹੀਂ ।’

‘ਕਿਉਂ ?’

‘ਵੱਡੇ ਘਰ ਦਾ ਲਾਡਲਾ.....ਕੋਈ ਵੱਡਾ ਕੰਮ ਹੀ ਕਰਦਾ.....’

‘ਅਪਰਾਧੀਆਂ ਨੂੰ ਸਜ਼ਾ ਦੇਣਾ ?’

‘ਹਾਂ, ਇਹ ਵੀ ਛੋਟਾ ਕੰਮ ਨਹੀਂ ਸੀ ।’

‘ਕੀ ਉਸ ਦੀ ਖਿਆਲ ਸੀ ਕਿ ਇਸ ਤਰ੍ਹਾਂ ਅਪਰਾਧੀ ਖਰੜੇ ਹੋ ਜਾਣਗੇ ?’

‘ਪਤਾ ਨਹੀਂ.....’

‘ਪਰ ਮੇਰਾ ਖਿਆਲ ਹੈ ਕਿ ਉਹ ਇਹ ਕੰਮ ਨੌਕਰੀ ਬਰਕੇ ਕਰਦਾ ਸੀ.....’

‘ਪਰ ਮੇਰਾ ਤਾਂ ਖਿਆਲ ਹੈ ਕਿ.....’

... ..

ਸਰਕਾਰ ਪਤਾ ਨਹੀਂ ਉਸ ਜੱਜ ਦੇ ਅਸਤੀਫੇ ਬਾਰੇ ਅਤੇ ਅਪਰਾਧੀ ਨੂੰ ਸਜ਼ਾ ਦੇਣ ਤੋਂ ਮੁਨਕਰ ਹੋਣ ਦੇ ਅਸਲ ਬਾਰੇ ਕੀ ਫੈਸਲਾ ਕਰ ਰਹੀ ਹੋਵੇ, ਪਰ ਲੋਕਾਂ ਨੇ ਆਪਣੇ ਫੈਸਲੇ ਦੇਣੇ ਸ਼ੁਰੂ ਕਰ ਦਿਤੇ ਸਨ । ਕੁਝ ਲੋਕਾਂ ਨੇ ਉਸ ਜੱਜ ਦੀ ਕੋਠੀ ਦੇ ਬਾਹਰ ਨਾਰੇ ਵੀ ਲਾਏ, ਮੁਜ਼ਾਹਰੇ ਕੀਤੇ ਅਤੇ ਉਹਦਾ ਮੁਰਦਾਬਾਦ ਵੀ ਕੀਤਾ ।

ਹੋਰ ਬਹੁਤ ਸਾਰੇ ਲੋਕ ਸੋਚ ਰਹੇ ਸਨ ਕਿ ਜੇਕਰ ਉਹਨੇ ਵਰ੍ਹਾ ਭਰ ਪਹਿਲਾਂ ਇਹ ਫੈਸਲਾ ਕੀਤਾ ਹੁੰਦਾ ਤਾਂ ਉਨ੍ਹਾਂ ਦੇ ਪੁਤ-ਭਰਾ ਵੀ ਬਾਇਚਰ ਢੰਗ ਨਾਲ ਬਰੀ ਹੋ ਸਕਦੇ ਸਨ ।

‘ਦੇਸ਼ ਦੇ ਸਾਰੇ ਹੀ ਜੱਜ ਇਸੇ ਤਰ੍ਹਾਂ ਕਿਉਂ ਨਹੀਂ ਕਰਦੇ ?’

‘ਕਰਨਗੇ ।’

‘ਪਰ ਬਦੇ ?’

‘ਸਥਰ ਕਰੋ ।’

‘ਪਰ ਤਕੋ ਨਾ, ਸਾਡੇ ਸਾਲੇ-ਭਣੇਈਏ ਤਾਂ.....’

‘ਕੋਈ ਨਾ.....ਕੋਈ ਨਾ.....’

... ..

ਦਿਨ ਭਰ ਉਸ ਜਜ ਦੇ ਸੋਧੀਆਂ ਤੇ ਮਿੱਤਰਾਂ ਦੇ ਫੋਨ ਆਉਂਦੇ ਰਹੇ ਕਿ ਉਹਨੇ ਇਹ ਕੀ ਕੀਤਾ ?.....ਘਰ ਵਿਚ ਮਾਮਮੀ ਸਫ ਵਿਛ ਕਈ ਪ੍ਰਤੀਤ ਹੋਈ ।

ਕਈ ਦੋਸਤਾਂ ਨੇ ਬੜੀ ਕੰਭੀਰਤਾ ਨਾਲ ਇਹ ਵੀ ਕਿਹਾ ਕਿ ਉਹਨੂੰ ਕਿਸੇ ਮਨੋਵਿਗਿਆਨੀ ਡਾਕਟਰ ਦੀ ਸਲਾਹ ਲੈਣੀ ਚਾਹੀਦੀ ਹੈ ।

ਹੋਰ ਬਹੁਤ ਸਾਰਿਆਂ ਨੇ ਕਿਹਾ ਕਿ ਜਜ ਸਾਹਿਬ ਵੀ ਗੱਏ । ਜ਼ਿੰਦਗੀ ਦੀ ਬਾਮੀ ਹੁਣ ਕਿਵੇਂ ਗੁਜ਼ਾਰਨਗੇ ?

ਪਰ ਅਗਲੇ ਦਿਨ ਉਹ ਅਦਾਲਤ ਵਿੱਚ ਆਪਣੀ ਕੁਰਸੀ ਤੇ ਬੈਠਾ, ਅਸਤੀਫਾ ਵਾਪਸ ਲੈਣ ਲਈ ਪਤਰ ਲਿਖ ਰਿਹਾ ਸੀ ।

ਉਸ ਵੇਲੇ ਬਾਹਰ ਬਹੁਤ ਸਾਰੇ ਲੋਕ ਇਕੱਠੇ ਸਨ, ਤੇ ਉੱਚੀ-ਉੱਚੀ ਥੋਲ ਰਹੇ ਸਨ ।

ਉਖੜੇ ਸਾਹਾਂ ਦੀ ਵਾਪਸੀ

—ਪ੍ਰੀਤਮ ਸਿੰਘ ਪੰਡੀ

ਉਹ ਮਹਾਂਨਗਰ ਜਿਸਦੀ ਇੱਕ ਵਿਸ਼ੇਸ਼ਤਾ ਰਾਜਧਾਨੀ ਹੋਣਾ ਵੀ ਹੋਵੇ, ਬਾਕੀ ਮਹਾਂਨਗਰਾਂ ਨਾਲੋਂ ਉਸਦਾ ਵਖਰਾ-ਪਨ ਲਾਜ਼ਮੀ ਹੈ, ਨਹੀਂ ਤਾਂ ਉਸਦੇ ਰਾਜਧਾਨੀ ਹੋਣ ਦਾ ਮਹੱਤਵ ਹੀ ਕੀ ਰਹਿ ਗਿਆ। ਇਹ ਮਹਾਂ ਨਗਰ ਬਾਕੀ ਮਹਾਂ ਨਗਰਾਂ ਨੂੰ ਹਿੱਕ ਵੁਲਾਕੇ ਬਹਿੰਦਾ ਹੈ—ਮੈਂ ਸਭ ਨਾਲੋਂ ਬਲਵਾਨ ਹਾਂ। ਸਾਰੇ ਦੇਸ ਉਤੇ ਹੁਕਮਰਾਨੀ ਮੇਰੇ ਮਾਧਿਅਮ ਤੋਂ ਹੁੰਦੀ ਹੈ। ਦੇਸ ਦੇ ਰਾਜਤੰਤਰ ਨੂੰ ਚਲਾਉਣ ਦੀ ਕੁੰਜੀ ਮੇਰੇ ਕੋਲ ਹੈ। ਕਲਕੱਤਾ, ਬੰਬਈ ਅਤੇ ਹੋਰ ਵੀ ਕਈ ਮਹਾਂ ਨਗਰ ਹਨ ਜੋ ਬਾਰੇਬਾਰੀ ਲਿਹਾਜ਼ ਨਾਲ ਜਿਸ ਵਿਚ ਰਸਕਰੀ, ਜਮਾਖੋਰੀ ਅਤੇ ਮੁਨਾਫ਼ਾਖੋਰੀ ਵਰਗੀ—ਅਲਾਮਤਾਂ ਸ਼ਾਮਿਲ ਹਨ, ਬਹੁਤ ਆੜੇ ਵੀ ਹੋਣਗੇ।

ਦੇਸ ਦੀ ਇਸ ਰਾਜਧਾਨੀ ਨੇ ਕਈ ਰੰਗ ਦੇਖੇ—ਕਈ ਰੰਗ ਮਾਣੇ ਹਨ। ਉਸਦੇ ਖੰਡਰ ਨਵੇਂ ਪੌਸ਼ ਕਾਲੋਨੀਆਂ ਨੇ ਆਪਣੀ ਆਧੁਨਿਕਤਾ ਦੇ ਖੰਡਾਂ ਹੇਠ ਫੁੱਪਾ ਲਏ ਹਨ ਪਰ ਖੋਜੀ ਫਿਰ ਵੀ ਉਹਨਾਂ ਨੂੰ ਖੋਜ ਹੀ ਲੈਂਦੇ ਹਨ ਤਾਂ ਕਿ ਉਹ ਆਪਣੇ ਵਿਰਸੇ ਦੇ ਸੋਹਲੇ ਗਾਉਣ ਦਾ ਫਰਜ਼ ਨਿਭਾਉਂਦੇ ਆਪਣੇ ਯੁਧਾਂ ਦੀ ਮੈਲੀ ਚਾਦਰ ਨੂੰ ਦੁਪ ਚਿਟੀ ਦਰਸਾਉਂਦਿਆਂ ਨਵੀਂ ਨਸਲ ਨੂੰ ਭਰਮਾਉਂਦੇ ਰਹਿ ਸਕਣ।

ਇਸ ਮਹਾਨ ਵਿਰਸੇ ਨਾਲ ਵਰਤਮਾਨ ਦੀ ਚਾਲ ਚਾਲ ਦਾ—ਭਾਵੇਂ ਉਹ ਕੁਝਬੀ, ਟੇਦੀ ਜਾਂ ਲੰਗੜੀ ਕਿਉਂ ਨਾ ਹੋਵੇ—ਕੋਈ ਵਾਸਤਾ ਨਹੀਂ। ਬਦਲ ਰਹੇ ਸਮਾਜ ਵਿਚ ਖਰਾਬੀਆਂ ਦਾ ਆ ਜਾਣਾ ਜ਼ਰੂਰੀ ਹੁੰਦਾ ਹੈ ਪਰ ਇਹ

ਖਰਾਬੀਆਂ ਨਹੀਂ, ਇਹ ਤਾਂ ਕਲਾ ਹੈ ਜਿਉਣ ਦੀ, ਜੀਵਾਉਣ ਦੀ ਅਤੇ ਸਰਬ-ਪੱਖੀ ਵਿਕਾਸ ਦੀ।

ਪਿਛਲੇ ਦਿਨੀਂ ਜਦੋਂ ਇਸੇ ਮਹਾਂ ਨਗਰ ਵਿਚ ਇਕ ਅਨਹੋਣੀ ਝਾਪਰ ਗਈ ਤਾਂ ਉਸਨੇ ਬਿੰਦਗੀ ਅਤੇ ਮੌਤ ਦੇ ਅਰਥ ਹੀ ਬਦਲ ਦਿਤੇ। ਜਦੋਂ ਦੇਸ ਅਤੇ ਸਮਾਜ ਵਿਚ ਅਜਿਹੀ ਹਾਲਤ ਪੈਦਾ ਹੋ ਜਾਵੇ ਤਾਂ ਉਸਨੂੰ ਗਿਆਨੀ ਪੁਰਸ਼ਾਂ ਦੀ ਬੋਲੀ ਵਿਚ ਬ੍ਰਹਮ ਗਿਆਨ ਦੀ ਅਵਸਥਾ ਕਿਹਾ ਜਾਂਦਾ ਹੈ ਜਿਸ ਵਿਚ ਮਨੁੱਖ ਜੀਵਨ ਮਰਨ ਤੋਂ ਨਿਰਲੇਪ ਹੋ ਜਾਂਦਾ ਹੈ। ਇਹੋ ਅਵਸਥਾ ਅੱਜ ਜੀਵਨ ਦਾਨ ਵਾਲੇ ਅਦਾਰਿਆਂ ਦੀ ਹੋ ਕਈ ਹੈ।

ਜਿਸ ਅਨਹੋਣੀ ਦਾ ਡਿਕਰ ਕਰਨਾ ਜ਼ਰੂਰੀ ਹੈ, ਇਹ ਇਕ ਮੈਟਰਨਟੀ ਹਸਪਤਾਲ ਵਿਚ ਵਾਪਰੀ ਜਿਥੇ ਇਕ ਯੁਵਤੀ ਆਪਣਾ ਪਹਿਲਾਂ ਬੱਚਾ ਅਰਾਮ ਅਤੇ ਸੁਵਿਧਾ ਪੂਰਵਕ ਜਨਣ ਆਈ ਸੀ। ਜੰਮਣ-ਪੀੜਾ ਨਾਲ ਬਿਹਬਲ ਯੁਵਤੀ ਨੇ ਜਦੋਂ ਬਾਬ-ਰੂਮ ਲਈ ਡਰਲਾ ਕੀਤਾ ਤਾਂ ਬਦਲੇ ਵਿਚ ਨਰਸ ਦੀਆਂ ਗਾਲ੍ਹਾਂ ਤੇ ਭਿੜਕਾਂ ਹੀ ਪਲੇ ਪਈਆਂ। ਉਹ ਕਿਸੇ ਤਰ੍ਹਾਂ ਉਠਕੇ ਬਾਬ ਰੂਮ ਤੱਕ ਗਈ ਅਤੇ ਉਥੇ ਹੀ ਆਪਣੇ ਪਹਿਲੇ ਬੱਚੇ ਨੂੰ ਜਨਮ ਦੇ ਦਿਤਾ। ਯੁਵਤੀ ਨੂੰ ਨਾ ਗੱਲਣ ਵਾਲੇ ਬਾਬ ਰੂਮ ਤੱਕ ਆਖਰ ਪੁੱਜ ਹੀ ਗਏ ਪਰ ਡਾਕਟਰ ਨੇ ਉਸੇ ਵੇਲੇ ਫਤਵਾ ਦੇਕੇ ਬੱਚੇ ਨੂੰ ਮੁਰਦਾ ਘੋਸ਼ਤ ਕਰ ਦਿਤਾ ਅਤੇ ਨਵ-ਜਾਤ ਬੱਚਾ ਹਸਪਤਾਲ ਦੇ ਮੁਰਦਾ-ਘਰ ਵਿਚ ਪਹੁੰਚਾ ਦਿਤਾ ਗਿਆ।

ਇਹ ਕਿੱਸਾ ਦੇਖੇ ਹੀ ਖਤਮ ਨਹੀਂ ਹੁੰਦਾ ਸਗੋਂ ਭਾਰਤ ਦੀ ਪੈਰੋਂ ਉਖੜੀ ਰਾਜਨੀਤੀ ਵਾਂਗ ਇਕ ਨਵਾਂ ਮੌਜ਼ਾ ਕੱਟ ਲੈਂਦਾ ਹੈ। ਬੱਚੇ ਦੀ ਲਾਸ਼ ਰਿਸ਼ਤੇਦਾਰਾਂ ਨੂੰ ਸੌਂਪ ਦਿਤੀ ਗਈ। ਉਸਨੂੰ ਜਮਨਾ ਦਰਿਆ ਦੇ ਸਪੁਰਦ ਕਰਨ ਲਈ ਕਾਫਲਾ ਚਲਿਆ। ਨਵ-ਜਾਤ ਬੱਚੇ ਦੀ ਦਾਦੀ ਵੀ ਨਾਲ ਸੀ। ਉਸ ਤੋਂ ਰਿਹਾ ਨਹੀਂ ਗਿਆ। ਬੋਲੀ 'ਮੈਂ ਆਪਣੇ ਪੋਤੇ ਦਾ ਮੂੰਹ ਦੇਖਾਂਗੀ।' ਕਈਆਂ ਨੇ ਸੋਚਿਆ—ਕੀ ਪਿਆਰ ਦੇਖਣ ਵਿਚ। ਬੁੱਢੀ ਔਵੇ ਆਪਣਾ ਮੰਨ ਖਰਾਬ ਕਰੇਗੀ ਪਰ ਦਾਦਾ-ਦਾਦੀ ਦੀ ਜੱਗ ਵਿਖਿਅਤ ਮਮਤਾ ਨੂੰ ਕੌਣ ਬੁਠਾ ਲਾਉਣ ਦੀ ਜੁਰਅਤ ਕਰੇ? ਬੱਚੇ ਦੇ ਮੂੰਹ ਉਪਰੋਂ

ਕੁਝ ਖੁਸ਼ੀਆਂ ਗਿਆ। ਬੱਚੇ ਦੀਆਂ ਅੱਖਾਂ ਖੁਲੀਆਂ ਸਨ। ਬੁਝਦੇ ਜਗਦੇ ਬਲਬ ਵਾਂਗ ਟਿਮ ਟਿਮਾਉਂਦੀਆਂ ਅੱਖਾਂ ਜਿਵੇਂ ਉਹ ਕਾਫਲੇ ਨੂੰ ਪੁਛ ਰਿਹਾ ਹੋਵੇ—ਮੈਨੂੰ ਕਿਥੇ ਲਿਜਾ ਰਹੇ ਹੋ? ਇਸਦਾ ਜੁਆਬ ਕਿਸੇ ਕੋਲ ਨਹੀਂ ਸੀ। ਬਚੇ ਦੇ ਦਿਲ ਉਤੇ ਹੱਥ ਰਖਕੇ ਦੇਖਿਆ। ਉਹ ਨੰਨ੍ਹਾ ਜਿਹਾ ਦਿੱਲ ਧੜਕ ਰਿਹਾ ਸੀ। ਡਾਕਟਰਾਂ ਨੇ ਸੁਣਿਆ, ਉਹ ਦੌੜੇ ਆਏ। ਮੁਰਦਾ ਬਚੇ ਨੂੰ ਫਿਰ ਜਿਉਂਦਾ ਘੋਸ਼ਤ ਕਰ ਦਿਤਾ ਗਿਆ। ਕਿਉਂਕਿ ਅਜਿਹਾ ਨਾ ਕਰਨਾ ਹੁਣ ਖਤਰੇ ਤੋਂ ਖਾਲੀ ਨਹੀਂ ਸੀ। ਪਰ ਹਸਪਤਾਲ ਦੀ ਹੱਦ ਤੋਂ ਬਾਹਰ ਫਿਰ ਵੀ ਇਹ ਖਬਰ ਅਖਬਾਰ ਵਾਲਿਆਂ ਤੱਕ ਪਹੁੰਚ ਗਈ। ਖਬਰ ਸੁਣਕੇ

ਮਾਵਾ ਸਹਿਮ ਗਈ—ਜਿੰਨਾਂ ਦੇ ਬੱਚੇ ਹਸਪਤਾਲ ਵਿਚ ਪੈਦਾ ਹੋਣ ਆਏ ਮੁਰਦਾ ਘਰ ਪਹੁੰਚਾ ਦਿਤੇ ਗਏ ਸਨ, ਇੱਕ ਪ੍ਰਸ਼ਨ-ਚਿੰਨ ਬਣਾਉਣ ਲਗੀਆਂ। ਮਹਾਂ ਨਗਰ ਦੇ ਇਸ ਹੱਕਾਮੇ ਤੋਂ ਬਾਦ ਹਸਪਤਾਲ ਦੇ ਅਮਲੇ ਵਿਚ ਹਿਲਜੁਲ ਸ਼ੁਰੂ ਹੋਈ। ਉਸਨੇ ਮੁਰਦਾ ਘੋਸ਼ਤ ਬੱਚੇ ਵਿੱਚ ਸਾਹਾਂ ਦੀ ਵਾਪਸੀ ਦੀ ਗੈਰੀ ਸ਼ੁਰੂ ਕਰ ਦਿਤੀ। ਇੱਕ ਦਰਜਨ ਡਾਕਟਰ ਬਚੇ ਦੀ ਦੇਖ ਭਾਲ ਲਈ ਠੰਨਾਤ ਕਰ ਦਿਤੇ ਗਏ ਤਾਂ ਕਿ ਇਸ ਮੰਟਰਨਟੀ ਹਸਪਤਾਲ ਦੀ ਗਿਣਤੀ ਦੇਸ਼ ਦੇ ਮੌਹਰਲੀ ਕਤਾਰ ਦੇ ਹਸਪਤਾਲਾਂ ਵਿਚ ਹੋ ਸਕੇ। ●



ਭਾਰਤ ਸਰਕਾਰ ਵਲੋਂ ਪ੍ਰੀਤਮ ਸਿੰਘ ਪੰਛੀ ਦੀ ਕਿਤਾਬ ਨੂੰ ਇਨਾਮ

ਨਵੀਂ ਦਿੱਲੀ—ਭਾਰਤ ਸਰਕਾਰ ਦੇ ਸਿਖਸ਼ਾ ਮੰਤਰਾਲੇ ਵਲੋਂ 'ਵਰਿਆਮ' ਦੇ ਲੇਖਕ ਅਤੇ ਸਾਡੇ ਦੋਸਤ ਸ੍ਰੀ ਪ੍ਰੀਤਮ ਸਿੰਘ ਪੰਛੀ ਨੂੰ ਉਨ੍ਹਾਂ ਦੀ ਪ੍ਰਸਿਧ ਹਿੰਦੀ ਪੁਸਤਕ 'ਗਦਰ ਕੀ ਗੂੰਜ' 'ਤੇ ੧੫੦੦ ਰੁ. ਦਾ ਇਨਾਮ ਦਿਤਾ ਗਿਆ ਹੈ।

ਸ੍ਰੀ ਪੰਛੀ ਹਿੰਦੀ ਅਤੇ ਪੰਜਾਬੀ ਦੇ ਪ੍ਰਸਿਧ ਲੇਖਕ ਹਨ ਅਤੇ ਇਨ੍ਹਾਂ ਦੀਆਂ ਪੰਜਾਬੀ ਅਤੇ ਹਿੰਦੀ ਵਿੱਚ ਦਰਜਨ ਤੋਂ ਵੱਧ ਪੁਸਤਕਾਂ ਛਪ ਚੁਕੀਆਂ ਹਨ।

ਭਾਰਤੀ ਜੀ ਨੂੰ ਪੁਰਸਕਾਰ

"ਨਿਖਿਲ ਭਾਰਤ ਬੰਗ ਸਾਹਿਤ ਸੰਮੇਲਨ ਦੇ ਦਿੱਲੀ ਵਿਚ ਹੋਣ ਵਾਲੇ ਪੜੇ ਵੇ' ਸੰਮੇਲਨ ਵਲੋਂ ਬੰਗਲਾ ਦੇ ਪੰਜਾਬੀ ਸਾਹਿਤ ਦੇ ਰਿਸ਼ਤੇ ਨੂੰ ਕੂਹੜਿਆ ਕਰਨ ਦੇ ਸਬੰਧ ਵਿਚ ਪੰਜਾਬੀ ਦੇ ਪ੍ਰਸਿਧ ਲੇਖਕ ਅਤੇ ਸਾਡੇ ਮਿੱਤਰ ਸ੍ਰੀ ਅਮਰ ਭਾਰਤੀ ਜੀ ਨੂੰ ਇਕ ਹਜ਼ਾਰ ਰੁਪਏ ਦਾ ਪੁਰਸਕਾਰ ਦਿਤਾ ਗਿਆ ਹੈ। (ਚੋ-ਹਜ਼ਾਰ ਦੇ ਵੰਡਵੇ ਪੁਰਸਕਾਰ 'ਚ ਦੂਸਰਾ ਇੱਕ ਹਜ਼ਾਰ ਹਿੰਦੀ ਲੇਖਿਕਾ ਸ੍ਰਮਤੀ ਮਾਇਆ ਗੁਪਤਾ ਨੂੰ ਦਿੱਤਾ ਗਿਆ)

ਵਰਿਆਮ ਪਰਿਵਾਰ ਵਲੋਂ ਵਧਾਈਆਂ—ਜਕਦੀਬ ਸਿੰਘ

ਵਰਿਆਮ ਦਸੰਬਰ ੧੯੭੯

ਸ੍ਰੀ ਸਤਿਗੁਰੂ ਰਾਮ ਜੀ ਸਹਾਇ

Phones : Office : 258411
Resi. : 210545
213054

ਟੈਂਟ ਹਾਊਸ ਵਾਲਿਆਂ ਵਾਸਤੇ ਖੁਸ਼ਖਬਰੀ

ਵਧੀਆ, ਦਿਲਕਸ਼ ਵੱਨ ਸੁਵੇਨੇ ਸੁੰਦਰ ਡੀਜ਼ਾਈਨਾਂ ਤੇ ਗਰੰਟੀ ਸ਼ੁਦਾ ਪਾਕੇ ਰੰਗਾਂ ਵਿਚ ਬਣੇ
ਟੁਕੜੀਦਾਰ ਪਰਿੰਟ ਸ਼ਾਮਿਆਨੇ, ਕਨਾਤਾਂ, ਲਕੜੀ ਤੇ ਸਟੀਲ ਦੇ
ਵਰਨੀਚਰ ਲਈ ਪਧਾਰੇ ਜਾਂ ਲਿਖੇ।

ਨਾਮਧਾਰੀ ਏਜੰਸੀਜ਼

2/2068 ਚਾਹ ਅੰਦਾਰਾਂ, ਜੁਬਲੀ ਸਿਨਮਾ ਦੇ ਪਿਛੇ
ਚਾਂਦਨੀ ਚੌਂਕ ਦਿਲੀ ੧੧੦੦੦੬.

Manufacturers & Suppliers of :

TUKRIDAR PRINTED SHAMIANAS & KANATS

FOR ALL KINDS, IN ATTRACTIVE AND GUARANTEED FAST COLOURS ;

WOODEN & STEEL FURNITURE

PLEASE CONTACT

NAMDHARI AGENCIES

2/2068-CHAH ANDARA,

(Behind Jubilee Cinema)

CHANDNI CHOWK, DELHI-110006

ਵਰਿੰਯਾਮ ਦਸੰਬਰ ੧੯੭੬

ਬੀਤੇ ਦੀਆਂ ਪੇੜਾਂ

ਪ੍ਰੀਤਮ ਸਿੰਘ ਕਵੀ

‘ਬੀਤੇ ਦੀਆਂ ਪੇੜਾਂ’ ਨਵਾਂ ਫੀਚਰ ਸ਼ੁਰੂ ਕਰ ਰਹੇ ਹਾਂ।

ਭਾਵੇਂ ਮਨੁੱਖ ਆਪਣੀ ਜੀਵਨ ਯਾਤਰਾ ਸਮੇਂ ਅਨੇਕਾਂ ਪੜਾਵਾਂ ਵਿਚੋਂ ਲੰਘਦਾ ਹੈ ਪਰ ਅਜਿਹੇ ਪਲਾਂ ਨੂੰ ਕੋਈ ਕੋਈ ਹੀ ਸੰਭਾਲਦਾ ਹੈ। ਵਕਤ ਲੰਘਣ ਨਾਲ ਇਹ ਸੰਭਾਲੀਆਂ ਯਾਦਾਂ ਇਤਿਹਾਸ ਵੀ ਬਣਦੀਆਂ ਹਨ ਤੇ ਜੋ ਲਿਖਣ ਵਾਲਾ ਸੁਘੜ ਕਲਮਕਾਰ ਹੋਵੇ ਤਾਂ ਇਹ ਅਮੂਲੀ ਸਾਹਿਤਕ ਨਿਧੀ ਵੀ ਬਣ ਜਾਂਦੀਆਂ ਹਨ।

ਪ੍ਰੀਤਮ ਸਿੰਘ ਕਵੀ ਜੀ ਨੂੰ ਇਹ ਨਿਧੀ ਸੰਭਾਲਣ ਦਾ ਸ਼ੌਕ ਵੀ ਹੈ ਅਤੇ ਜਾਚ ਵੀ। ਉਹਨਾਂ ਦੇ ਰਾਜੌਰੀ ਗਾਰਡਨ ਨਵੀਂ ਦਿਲੀ ਵਾਲੇ ਨਿਵਾਸ ਅਸਥਾਨ ਤੇ ਉਹਨਾਂ ਦੀਆਂ ਸਾਂਭੀਆਂ ਪੁਰਾਣੀਆਂ ਕ੍ਰਿਤਾਂ, ਲੇਖ ਤਸਵੀਰਾਂ ਵਾਰਦਿਆਂ ਕੁਝ ਪੱਤਰ ਅਜਿਹੇ ਦਿਸੇ ਜਿਹੜੇ ਕਾਗਜ਼ਾਂ ਦੇ ਦੇਰ ਵਿਚ ਦਬੇ ਪਏ ਇੱਕੀ ਸਾਲ ਪੁਰਾਣੀ ਗਾਥਾ ਸੁਣਾ ਰਹੇ ਸਨ। ਉਸ ਸਮੇਂ ਕਵੀ ਜੀ ਕਮਿਊਨਿਸਟ ਪਾਰਟੀ ਵਿਚ ਕੰਮ ਕਰਨ ਪਿਛੋਂ ਮੁੜ ਨਾਮਧਾਰੀ ਸਮਾਜ ਨਾਲ ਜੁੜੇ ਹੋਏ ਨਾਮਧਾਰੀਆਂ ਦੇ ਆਫੀਸਲ ਅਖਬਾਰ ਸਤਿਗੁਰ ਦੀ ਸੰਪਾਦਨਾ ਕਰਦੇ ਹੁੰਦੇ ਸਨ। ਸਤਿਗੁਰ ਪ੍ਰਤਾਪ ਸਿੰਘ ਜੀ ਨਾਲ ਨਿਜੀ ਸੰਪਰਕ ਸੀ, ਉਹਨਾਂ ਦੇ ਪਿਆਰ ਅਤੇ ਵਿਸ਼ਵਾਸ ਦੇ ਪਾਤਰ ਸਨ। ਆਲੇ ਦੁਆਲੇ ਵਾਪਰਦੀਆਂ ਘਟਨਾਵਾਂ ਤੋਂ ਸੁਚੇਤ ਸਨ। ਇਨ੍ਹਾਂ ਦੀ ਅਹਿਮੀਅਤ ਸਮਝਦੇ ਸਨ ਅਤੇ ਉਹਨਾਂ ਦੇ ਆਪਣੇ ਨਿਜ ਨਾਲ ਸਬੰਧ ਰਖਦੇ ਵਾਕਿਆਤ ਉਹਨਾਂ ਕਿਤੇ ਸੁਤੇ ਸਿਧ ਲਿਖ ਛੱਡੇ। ਇਹ ਵਾਕਿਆਤ ਉਦੋਂ ਦੇ ਹਨ ਜਦੋਂ ਕੈਰੋਂ ਸਰਕਾਰ ਵਲੋਂ ਨਾਮਧਾਰੀਆਂ ਤੇ ਜਬਰ ਕੀਤਾ ਜਾ ਰਿਹਾ ਸੀ ਅਤੇ ਮਹਾਰਾਜ ਬੀਰ ਸਿੰਘ ਜੀ (ਉਦੋਂ ਬਾਬਾ ਬੀਰ ਸਿੰਘ) ਇਕ ਕਤਲ ਕੇਸ ਵਿਚ ਫਸਾਏ ਜਾ ਚੁਕੇ ਸਨ।

ਇਹਨਾਂ ਪੁਰਾਣੇ ਕਾਗਜ਼ਾਂ ਵਿਚ ਕਵੀ ਜੀ ਵਲੋਂ ਉਲੀਕੀਆਂ ਘਟਨਾਵਾਂ ਦੇ ਕਲਾਮਈ ਚਿਤਰਣ ਨੇ ਦਿਲ ਨੂੰ ਟੁੰਬਿਆ।

ਕਵੀ ਜੀ ਨੇ ਗਲਾਂ ਬਾਤਾਂ ਵਿਚ ਅਛੇ ਦਸਿਆ ਕਿ ਉਹ ਜੋ ਅਜ ਕਲ ਵੀ ਲਿਖ ਰਹੇ ਹਨ ਜਲੰਧਰੋਂ ਆਉਣ ਬਾਅਦ ਉਸ ਦੇ ੨੦੦੦ ਸੌਂ ਲਿਖ ਚੁਕੇ ਹਨ। ਹੁਣ ਵੀ ਸਤਿਗੁਰ ਜਗਜੀਤ ਸਿੰਘ ਜੀ ਅਤੇ ਉਹਨਾਂ ਦੇ ਕਾਰਜ ਖੇਤਰ ਨਾਲ ਸਬੰਧਤ ਕਾਮੀ ਗਲਾਂ, ਘਟਨਾਵਾਂ ਜਾਂ ਯਾਦਾਂ—ਜਿਨ੍ਹਾਂ ਦੇ ਉਹ ਆਪ ਸਾਖੀ ਹਨ ਜਾਂ ਉਹਨਾਂ ਦੇ ਪਿਆਨ ਵਿਚ ਲਿਆਂਦੀਆਂ ਜਾਣ ਉਹ ਸਾਂਭ ਲੈਂਦੇ ਹਨ। ਇਹ ਡਾਇਰੀ ਵੀ ਹੈ ਇਤਿਹਾਸ ਵੀ ਅਤੇ ਸਾਹਿਤ ਵੀ।

ਉਹਨਾਂ ਦੇ ਵਿਦਾਇਕੀ ਸਮਾਗਮ ਵੇਲੇ ਠਾਵਲਕਾਰ ਜਸਵੰਤ ਸਿੰਘ ਕੰਵਲ ਨੇ ਕਿਹਾ ਸੀ

ਕਿ ਇਹ ਚੰਗੀ ਗਲ ਹੈ ਕਿ ਕਵੀ ਦਾ ਪ੍ਰੋਕਰਮ ਜਲੰਧਰੋਂ ਜਾਣ ਬਾਅਦ ਲਿਖਣ ਦਾ ਹੈ ਅਤੇ ਜੇ ਉਹਨਾਂ ਨਾ ਲਿਖਿਆ ਤਾਂ ਪੁਛਾਂਗੇ ਵੀ। ਪਤਾ ਨਹੀਂ ਕੰਵਲ ਜੀ ਦੀ ਧਾਰਨਾ ਅਨੁਸਾਰ ਉਹਨਾਂ ਲਿਖਿਆ ਹੈ ਕਿ ਨਹੀਂ ਪਰ ਇਹ ਸਚਾਈ ਹੈ ਕਿ ਉਹਨਾਂ ਲਿਖਿਆ ਹੈ ਅਤੇ ਇਮਾਨਦਾਰੀ ਨਾਲ ਲਿਖਿਆ ਹੈ। ਇਸ ਸਮੇਂ ਵਿਚ ਉਹਨਾਂ ਦੀਆਂ ਇਕ ਦੋ ਪੁਸਤਕਾਂ ਪ੍ਰਕਾਸ਼ਤ ਵੀ ਹੋਈਆਂ ਹਨ ਅਤੇ ਹੋਰ ਪ੍ਰਕਾਸ਼ਨ ਦੀ ਮੰਗ ਕਰ ਰਹੀਆਂ ਹਨ।

ਇਹਨਾਂ ਭਾਇਰੀ ਨੁਮਾ ਲਿਖਤਾਂ ਨੂੰ ਪਾਠਕਾਂ ਨਾਲ ਸਾਂਝਿਆਂ ਕਰਨ ਦਾ ਵਾਸਤਾ ਦੇ ਕੇ ਵਰਿਆਮ ਦੇ ਕਾਲਮਾਂ ਵਿਚ ਲੜੀਵਾਰ ਪ੍ਰਕਾਸ਼ਤ ਕਰਨ ਦੀ ਆਗਿਆ ਕਵੀ ਜੀ ਤੋਂ ਅਸੀਂ ਧਨਵਾਦ ਸਹਿਤ ਪ੍ਰਾਪਤ ਕਰ ਲਈ ਹੈ।

ਇਹ ਲੜੀ ਸਾਡੇ ਪਾਠਕਾਂ ਦੇ ਇਕ ਵਰਗ ਨੂੰ ਤਾਂ ਸੰਤੁਸ਼ਟ ਕਰੇਗੀ ਹੀ ਕਿਉਂਕਿ ਉਹਨਾਂ ਦੀ ਆਪਣੀ ਕਾਮਨਾ ਦੇ ਅਨੁਕੂਲ ਹੀ ਹੈ ਆਮ ਪਾਠਕ ਵੀ ਇਹਨਾਂ ਲਿਖਤਾਂ ਦਾ ਆਨੰਦ ਮਾਣੇਗਾ। ਐਸਾ ਅਨੁਮਾਨ ਹੈ।

—ਸੰਪਾਦਕ

੧੬ ਅਕਤੂਬਰ ੧੯੫੮ ਮਹਾਰਾਜ ਬੀਰ ਸਿੰਘ ਜੀ

ਅੱਜ ਛੋਟੇ ਬਾਬਾ ਬੀਰ ਸਿੰਘ ਜੀ ਦੀ ਭਾਈ ਘਸ਼ੀਟਾ ਸਿੰਘ ਦੇ ਕਰਲ ਸੰਬੰਧੀ ਠਾਰੀਖ ਸੀ। ਮੈਂ ਅਤੇ ਬਾਵਾ ਸਿੰਘ ਮਿਸਤਰੀ ਨਬੋੜੇ (ਛਿ: ਹਿਸਾਰ) ਦੇ ਇਕ ਸਾਈਕਲ ਤੇ, ਸਾਢੇ ਪੰਜ ਵਜੇ ਚਲਕੇ ਸਾਢੇ ਸੱਤ ਵਜੇ ਸਵੇਰੇ ਸਰਸੇ ਪਹੁੰਚੇ ਅਤੇ ਅੱਠ ਘਲੀ ਨਿਕਲਣ ਦੇ ਸਮੇਂ ਜੇਲ੍ਹ ਦੇ ਬੂਹੇ ਪਾਸ ਅਪੜ ਗਏ।

ਭਾਈ ਕੰਧਾਰਾ ਸਿੰਘ ਤੇ ਉਸਦੇ ਤਿੰਨ ਸਾਥੀ ਹਥ-ਕੜੀਆਂ ਨਾਲ ਪਹਿਲੇ ਜੇਲ੍ਹ ਵਿਚੋਂ ਕਢੇ ਗਏ। ਜੇਲ੍ਹ ਦੇ ਬਿਲਕੁਲ ਨਜ਼ਦੀਕ ਠਾਮਧਾਰੀ ਵਿਰੋਧੀ ਪੁਰਨ ਸਿੰਘ ਬੰਦੂਕ ਨਾਲ ਤੇ ਉਸਦੇ ਹੋਰ ਸਾਥੀ ਖੜੇ ਸਨ, ਅਸੀਂ ਦੂਰ ਸਾਂ।

ਸਾਡੇ ਤਕ ਆਉਂਦਿਆਂ ਦੂਜੇ ਕੈਦੀਆਂ ਦੇ ਪਿਛੇ ਭਾਈ ਕੰਧਾਰਾ ਸਿੰਘ ਅਤੇ ਸਾਥੀਆਂ ਨੂੰ ਕਰ ਦਿਤਾ ਗਿਆ। ਸਿਪਾਹੀ ਨਾਲ ਸੁਨ। ਬਾਵਾ ਸਿੰਘ ਨੇ ਹਵਾਲਦਾਰ ਨਾਲ

ਕਿਲਾ ਕੀਤਾ ਕਿ ਉਹ ਸਾਡੇ ਵਿਰੋਧੀਆਂ ਨੂੰ ਸਣੇ ਬੰਦੂਕੀ ਪਾਸ ਫਟਕਣ ਦੇ ਰਿਹਾ ਹੈ। ਹਵਾਲਦਾਰ ਨੇ ਅਗੋਂ ਟਾਲ ਮਟੋਲ ਕੀਤੀ।

ਬਾਬਾ ਬੀਰ ਸਿੰਘ ਜੀ ਨੇ ਡਾਕਟਰੀ ਸਰਟੀਫੀਕੇਟ ਪੇਸ਼ ਕਰਕੇ ਅਦਾਲਤ ਤੋਂ ਫੁਟਕਾਰਾ ਹਾਸਲ ਕਰ ਲਿਆ। ਵਿਰੋਧੀਆਂ ਦੀ ਵੱਡੀ ਕੋਸ਼ਿਸ਼ ਬਾਬਾ ਜੀ ਨੂੰ ਲੋਕਾਂ ਵਿਚ ਹਥਕੜੀ ਨਾਲ, ਮੁਜਰਮ ਬਣਾ ਕੇ ਪੇਸ਼ ਕਰਨ ਦੀ ਹੈ। ਏਸੇ ਲਈ ਉਹਨਾਂ ਅਨੇਕਾਂ ਬੂਠ ਤੇ ਉਪਦਰਵ ਖੜੇ ਕੀਤੇ ਹਨ।

ਸਾਨੂੰ ਬਾਬਾ ਜੀ ਨੂੰ ਮਿਲਣ ਨਹੀਂ ਦਿਤਾ ਗਿਆ। ਸ੍ਰੀ ਕੁਲਜਾਰ ਸਿੰਘ, ਛੋਟੇ ਬਾਬਾ ਜੀ ਦੇ ਮਜ਼ਦੂਰ ਲਾਂਗਰੀ ਨੇ ਦਸਿਆ ਕਿ ਮਿਲਣਾ ਮਨਾਂ ਹੈ। ਸੀ. ਆਈ. ਡੀ. ਤੇ ਹੋਰ ਸਤਰਕ ਹਨ। ਅਸੀਂ ਨਾ ਮਿਲੀਏ ਤਾਂ ਹੀ ਚੰਗਾ ਹੈ। ਬਾਵਾ ਸਿੰਘ ਨੇ ਕੁਝ ਫਲ ਕੁਲਜਾਰ ਸਿੰਘ ਹਥੀਂ ਜੇਲ੍ਹ ਵਿਚ ਭੇਜ ਦਿਤੇ।

ਸ੍ਰੀ ਸਤਿਗੁਰੂ ਜੀ ਦੀ ਸਿਹਤ ਖਰਾਬ

੯ ਵਜੇ ਅਸੀਂ ਵਾਪਸ ਜੀਵਨ ਨਗਰ ਨੂੰ ਚਲੇ ਤੇ ੧੧:੩੦ ਵਜੇ ਅਪੜੇ। ਸ੍ਰੀ ਸਤਿਗੁਰੂ ਪ੍ਰਾਪਤ ਸਿੰਘ ਜੀ ਤਿੰਨ ਚਾਰ ਦਿਨ ਤੋਂ ਸਿਹਤ ਵਲੋਂ ਠੀਕ ਨਹੀਂ ਹਨ। ਬੁਖਾਰ ਹੋ ਜਾਂਦਾ ਹੈ, ਘੁਕੀ ਟੁਟਦੀ ਨਹੀਂ, ਖਾਧਾ-ਪੀਤਾ ਹਜ਼ਮ ਨਹੀਂ ਹੁੰਦਾ। ਪਰਸੋਂ ਸਵੇਰ ਦਾ ਪੰਡਿਤ ਸੰਤ ਰਾਮ ਖੁੱਡੀਆਂ,

ਉਹਨਾਂ ਦਾ ਘਰੋਗਾ ਵੇਦ, ਆਇਆ ਹੋਇਆ ਹੈ—ਡਰ ਹੈ ਕਿਤੇ ਟਈਵਾਈਡ ਨ ਹੋ ਜਾਵੇ। ਜੀਵਨ ਨਗਰ ਸੋਗੀ ਫਿਸਾ ਵਿਚ ਹੈ। ਮੈਂ ਆਪਣੀ ਅੱਖੀਂ ਦੇਨੀ ਸੋਗੀ ਹਾਲਤ ਇਕ ਵਾਰ ਭੋਟੀ ਸਾਹਿਬ ਤੱਕੀ ਸੀ, ਜਦੋਂ ਕੁਲੰਜਾਂ ਦੀ ਤਕਲੀਫ਼ ਨਾਲ ਮੇਰਠ ਦੇ ਰਾਹੋਂ ਮੁੜੇ ਸਨ, ਜਾਂ ਹੁਣ।

ਸਮੁੱਚੇ ਨਾਮਧਾਰੀ ਨਿਰਾਸਤਾ ਦਾ ਸ਼ਿਕਾਰ ਹਨ ਤੇ ਉਹ ਮੌਜੂਦਾ ਹਾਲਤ ਨੂੰ ਇਕ 'ਕੋਤਕ' ਦੀ ਦ੍ਰਿਸ਼ਟੀ ਤੋਂ ਤਕਦੇ ਹਨ। ਕਿਉਂਕਿ ਗੁਰੂ ਘਰ ਇਸ ਵੇਲੇ ਮਹਾਨ ਸੰਕਟ ਵਿਚ ਹੈ।

ਸਰਕਾਰੀ ਕੁਚਕਰ

ਪੰਜਾਬ ਸਰਕਾਰ, ਖਾਸ ਕਰ ਮੁਖ ਮੰਤਰੀ ਪੰਜਾਬ ਸ੍ਰ: ਪ੍ਰਤਾਪ ਸਿੰਘ ਕੌਰੋਂ, ਜ਼ਿਲਾ ਹਿਸਾਰ ਦਾ ਡੀ. ਸੀ. ਪ੍ਰੇਮ ਕੁਮਾਰ, ਸਰਸੇ ਦਾ ਐਸ. ਡੀ. ਐਮ. ਸ੍ਰੀ ਹੁਸ਼ਿਆਰ ਸਿੰਘ ਤੇ ਕਾਂਗਰਸੀ ਲੀਡਰ ਸ੍ਰੀ ਦੇਵੀ ਲਾਲ ਚੁਟਾਲਾ ਸਾਰਾ ਬੋਰ ਲਾ ਰਹੇ ਹਨ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਜਲੀਲ ਤੇ ਖਜਲ ਖੁਆਰ ਕੀਤਾ ਜਾਵੇ। ਭਾਈ ਘਸੀਟਾ ਸਿੰਘ ਹਾਰਨੀਆਂ ਦਾ ਬਤਲ ਜੋ ਭਾਈ ਕੰਧਾਰਾ ਸਿੰਘ ਜਗ ਮਲੇਰਾ ਵਾਲਿਆਂ ਨੇ ਕੀਤਾ ਦਸਿਆ ਜਾਂਦਾ ਹੈ, ਸਰਕਾਰੀ ਅਫਸਰਾਂ ਵਲੋਂ ਉਸ ਦੀਆਂ ਜ਼ਿਮਨੀਆਂ ਤੋੜ ਭੰਨ ਕੇ ਅਜਿਹੀਆਂ ਬਣਾਈਆਂ ਗਈਆਂ ਹਨ ਕਿ ਸਾਬਤ ਹੋ ਸਕੇ ਕਿ ਕੰਧਾਰਾ ਸਿੰਘ ਨਾਲ ਤਿੰਨ ਕਾਤਲ ਹੋਰ ਹਨ ਅਤੇ ਇਨ੍ਹਾਂ ਚੌਹਾਂ ਨੂੰ ਸ੍ਰੀ ਬਾਬਾ ਬੀਰ ਸਿੰਘ ਜੀ ਦਾ ਜੀਪ ਤੇ ਚੜ੍ਹਾ ਕੇ ਲੈ ਜਾਣਾ ਦਸਕੇ ਦੱਸੀ ਬਣਵਾਨ ਦਾ ਟਿੱਲ ਲਗ ਰਿਹਾ ਹੈ।

ਸਰਕਾਰੀ ਅਫਸਰ ਤੇ ਵਿਰੋਧੀ ਦੋਬੋਂ ਤਕ ਕਾਮਯਾਬ ਹੋ ਗਏ ਹਨ ਕਿ ਉਨ੍ਹਾਂ ਬਾਬਾ ਜੀ ਨੂੰ ਰਾਣੀਆਂ ਹਵਾਲਾਤ ਵਿਚ ਵੀ ਤਿੰਨ ਦਿਨ ਰਖ ਲਿਆ ਹੈ ਤੇ ਸਰਸਾ ਜੇਲ ਵਿਚ ਵੀ ਭਕਵਾ ਦਿਤਾ ਹੈ ਅਤੇ ਉਹ ਅਜੇ ਹਥਕੜੀ ਲਵਾਣ ਲਈ ਬੋਰ ਲਗਾ ਰਹੇ ਹਨ।

ਦੂਜੇ ਪਾਸੇ ਸ੍ਰੀ ਬਾਬਾ ਜਗਜੀਤ ਸਿੰਘ ਜੀ ਸੜਕਾਂ ਗਾਹਦਿਆਂ ਬਕ ਗਏ ਹਨ ਕਿ ਭਲਾ ਉਹਨਾਂ ਦੇ ਭਰਾ ਦੀ ਜ਼ਮਾਨਤ ਹੀ ਹੋ ਜਾਇ। ਓਧਰ ਦੁਹਾਂ ਬਾਬਾ ਜੀ ਦੀਆਂ ਸੁਪਤਨੀਆਂ ਭੋਟੀ ਸਾਹਿਬ ਵਿਚ ਵਖ ਪਰੇਸ਼ਾਨ ਹਨ ਅਤੇ ਅਜਿਹੀ ਹਾਲਤ ਵਿਚ ਛੋਟੇ ਬਾਬਾ ਜੀ ਦੇ ਘਰ ਇਕ ਹੋਰ ਬੱਚੇ (ਠਾਕੁਰ ਉਦੇ ਸਿੰਘ ਜੀ: ਸੰ:) ਨੇ ਜਨਮ ਲਿਆ ਹੈ।

ਏਧਰ ਸਤਿਗੁਰੂ ਜੀ ਜੀਵਨ ਨਗਰ ਵਿਚ, ਇਸ ਅਤਿ ਲੋੜੀਂਦੇ ਸਮੇਂ ਬਿਮਾਰ ਹੋ ਗਏ ਹਨ। ਜਿਨ੍ਹਾਂ ਪਸ਼ੁਆਂ

ਨੂੰ ਸਰਕਾਰੀ ਕਰੋਧ ਤਾਂ ਬਚਾਣਾ ਸੀ ਉਹਨਾਂ ਚੋਂ ਅਜੀਤ ਨਾਂ ਦੇ ਇਕ ਵਿਅਕਤੀ ਹੱਥੀਂ ਸੁਭੋਕੀ ਹੀ ਇਕ 'ਮੀਨਾ' ਨਾਮ ਦੀ ਗੁਰੂ ਬਚਾਉਂਦੇ ਬਚਾਉਂਦੇ ਮਰ ਗਈ ਹੈ।

੨-੪ ਅਗਸਤ ੧੯੫੮ ਨੂੰ, ਜਦੋਂ ਅਜੇ ਬਾਬਾ ਬੀਰ ਸਿੰਘ ਜੀ ਅਦਾਲਤ ਵਿਚ ਪੇਸ਼ ਨਹੀਂ ਸਨ ਹੋਏ, ਜੀਵਨ ਨਗਰ ਵਿਚ, ਨਾਮਧਾਰੀ ਭੋਗੋ ਫਾਰਮ, ਸਤਿਗੁਰਾਂ ਦੀਆਂ ਕੀਮਤੀ ਗੁਰੂਆਂ ਅਤੇ ਕੀਮਤੀ ਘੋੜੇ, ਲੰਹ-ਲੰਗਰ ਲਈ ਆਟਾ ਪੀਹਣ ਵਾਲੀ ਚੱਕੀ ਤੇ 'ਸਤਿਜੁਫ਼' ਦਾ ਪ੍ਰੈਸ ਕੁਰਕ ਕੀਤਾ ਗਿਆ ਸੀ। ੭ ਅਗਸਤ ਨੂੰ ਬਾਬਾ ਜੀ ਸੁਦ ਬਖੁਦ ਅਦਾਲਤ ਵਿਚ ਪੇਸ਼ ਹੋਏ ਅਤੇ ਇਸ ਤਰ੍ਹਾਂ ਇਸ ਕੇਸ ਦਾ ਇਕ ਚੱਕਰ ਮੁਕਾ।

ਹੁਣ ਸੁਆਲ ਜ਼ਮਾਨਤ ਦਾ ਸੀ।

ਨਾਮਧਾਰੀ-ਵਿਰੋਧੀ ਬਾਬਾ ਜੀ ਦੀ ਜ਼ਮਾਨਤ ਨਾ ਹੋਣ ਦੇਣ ਵਿਚ ਬੋਰ ਲਗਾ ਰਹੇ ਹਨ। ੧੧ ਅਗਸਤ ਮਜਿਸਟਰੇਟ ਨੇ ਤਾਰੀਖ਼ ਦਿਤੀ ਸੀ, ਪਰ ਉਸ ਦਿਨ ਬਹਿਸ ਸੁਣਕੇ, ਪਹਿਲਾਂ ਫੈਸਲੇ ਲਈ ਉਸ ਅੱਧਾ ਘੰਟਾ ਵਕਤ ਮੰਗਿਆ ਤੇ ਫਿਰ ਤੀਜੇ ਦਿਨ ਮੁੜ-ਪੇਸ਼ੀ ਲਈ ਕਿਹਾ। ਤੇ ਤੀਜੇ ਦਿਨ ੧੨ ਅਗਸਤ ਨੂੰ ਕਹਿ ਦਿਤਾ ਕਿ ਉਹ ਜ਼ਮਾਨਤ ਲੈਣ ਦਾ ਹੱਕ ਹੀ ਨਹੀਂ ਰਖਦਾ।

ਹੁਣ ਹਿਸਾਰ ਦਰਖਾਸਤ ਦਿਤੀ ਗਈ ਹੈ। ਬਾਬਾ ਜੀ ਵਡੇ ਇਸ ਮਸਲੇ ਵਿਚ ਭੱਜ ਨੱਸ ਕਰ ਰਹੇ ਹਨ।

ਸਤਿਗੁਰੂ ਜੀ ਦੀ ਕਾਇਆ ਬੜੀ ਕਮਜ਼ੋਰ ਹੋ ਗਈ ਹੈ।

੧੭ ਅਗਸਤ ੧੯੫੮ ਸੰਤ ਰਤਨ ਸਿੰਘ

ਸਤਿਗੁਰੂ ਜੀ ਦੇ ਬੁਖਾਰ ਲੱਥਣ ਦਾ ਅਜੇ ਕੋਈ ਲੱਭੂ ਨਹੀਂ। ਉਹਨਾਂ ਦੇ ਹਜ਼ੂਰੀ ਸੇਵਕ, ਸੰਤ ਰਤਨ ਸਿੰਘ, ਦੀ ਘਾਲਣਾ ਦੀ ਦਾਦ ਦਿਤੇ ਬਿਨਾਂ ਨਹੀਂ ਰਿਹਾ ਜਾ ਸਕਦਾ। ਅੱਜ ਫੇ ਦਿਨ ਹੋ ਗਏ ਹਨ ਕਿ ਉਹ ਰਾਤੀਂ ਕਦੇ ਸੁੱਤਾ ਨਹੀਂ। ਸਤਿਗੁਰਾਂ ਦੇ ਪੋਤਰੇ 'ਠਾਕੁਰ' ਜੀ ਦਾ ਵੀ ਉਹ ਪਿਆਰਾ ਹੈ। ਉਹ ਹਰ ਮਿੰਟ ਪਿਛੋਂ 'ਰਤਨ' ਕਹਿਕੇ ਆਵਾਜ਼ ਦਿੰਦੇ ਹਨ ਅਤੇ ਇਸ ਨੂੰ ਸਤਿਗੁਰੂ ਜੀ, ਭਾਈ ਵਜ਼ੀਰ ਸਿੰਘ ਅਤੇ ਠਾਕੁਰ ਜੀ ਲਈ ਦੌਤ ਭੱਜ ਕਰਨੀ ਪੈਂਦੀ ਹੈ।

ਸਿਹਤ ਬਾਰੇ

ਅੱਜ ਸੋਹਣ ਲਾਲ ਡਾਕਟਰ ਨੂੰ ਸਰਸਿਉਂ ਲਿਆਂਦਾ ਗਿਆ। ੧੧ ਵਜੇ ਦੇ ਕਰੀਬ ਉਹ ਵਾਪਸ ਪਰਤ ਗਿਆ

ਹੈ। ਪਤਾ ਲਗਾ ਹੈ ਕਿ ਉਹ ਨਾਮਧਾਰੀ-ਵਿਰੋਧੀ ਗਰੁਪਾਂ ਦਾ ਹੈ। ਉਹ ਸਤਿਗੁਰੂ ਜੀ ਨੂੰ ਟੀਕਾ ਲਾਉਣਾ ਚਾਹੁੰਦਾ ਸੀ, ਪਰ ਲਵਾਇਆ ਨਹੀਂ ਗਿਆ। ਉਸ ਦੀਆਂ ਦਿੱਤੀਆਂ ਗੋਲੀਆਂ ਵੀ ਨਹੀਂ ਵਰਤੀਆਂ ਗਈਆਂ। ੫੦ ਰੁਪੇ ਫੀਸ ਦੇ ਕੇ ਵਿਦਾ ਕਰ ਦਿਤਾ ਗਿਆ।

੧੮ ਅਗਸਤ ੧੯੫੮

ਡੈਣੀ ਸਾਹਿਬ ਨੂੰ—

ਬਾਬਾ ਜੀ ਛੋਟਿਆਂ ਦੀ ਛਮਾਨਤ ਹਿਸਾਰ ਦੇ ਸੈਸ਼ਨ ਕੋਰਟ ਵੀ ਨਹੀਂ ਲਈ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੀ ਸਿਹਤ, ਭਾਵੇਂ ਅੱਧੀ ਰਾਤ ਤੋਂ ਪਿਛੋਂ ਇਕ ਵੇਰ ਸਖਤ ਮਰਾਬ ਹੋ ਗਈ ਸੀ, ਪਰ ਆਪ ਨੇ ਸਵੇਰ ਹੁੰਦੇ ਹੀ ਡੈਣੀ ਸਾਹਿਬ ਜਾਣ ਦੀ ਤਿਆਰੀ ਕਰ ਲਈ। ਕਹਿਣ ਲਗੇ : ਸਲਾਨਾ ਨਿਰਨੋਮ ਡੈਣੀ ਸਾਹਿਬ ਜਾਰੀ ਹੈ, ਹੁਣ ਏਥੇ ਨਹੀਂ ਰਿਹਾ ਜਾਂਦਾ। ਉਹਨਾਂ ਦੇ ਨਿਕਟ ਵਰਤੀ ਭਾਈ ਵਜ਼ੀਰ ਸਿੰਘ ਸੰਤ ਰਤਨ ਸਿੰਘ ਲਾਂਗਰੀ ਆਦਿ ਵੀ ਇਹ ਫੈਸਲਾ ਦਰੁਸਤ ਨਹੀਂ ਸਨ ਸਮਝਦੇ, ਪਰ ਹੁਕਮ ਮੰਨ ਕੇ, ਸਵੇਰੇ ਆਸਾ ਦੀ ਵਾਰ ਦੇ ਭੰਗ ਬਾਅਦ ਤਿਆਰੀ ਬੋਲ ਪਈ।

੧੯ ਅਗਸਤ ਤੋਂ ਅੱਜ ਫੁਕ ਬੜੀ ਗੰਭੀਰ ਹਾਲਤ ਵਿਚ ਸਤਿਗੁਰੂ ਰਹੇ ਪਰ ਜਦ ਅੱਜ ਮੈਂ ਸਵੇਰੇ ਕੋਠੀ ਵਿਚ ਦਰਸ਼ਨ ਕਰਨ ਲਈ ਗਿਆ ਤਾਂ ਹਜ਼ੂਰ ਕੁਟਕੇ ਤੋਂ ਨਿਰਨੋਮ ਦੀਆਂ ਬਾਣੀਆਂ ਪੜ੍ਹਦੇ ਮੇਰੇ ਵਲ ਵੇਖਕੇ ਮੁਸਕਰਾ ਪਏ। ਮੇਰੇ ਵੀ ਸਾਹ ਵਿਚ ਸਾਹ ਆਇਆ।

ਅਸਕੇ ਹਿੰਮਤ ਦੇ—

ਪੰਧ ਪੈਣ ਦਾ ਇਕ ਅਰਦਾਸਾ ਸਤਿਗੁਰੂ ਜੀ ਦੇ ਲੰਮੇ ਪਿਆਂ ਹੀ ਸੋਧਿਆ ਗਿਆ ਸੀ, ਪਰ ਸਤਿਗੁਰੂ ਜੀ ਨੇ ਉਠਕੇ ਦੁਬਾਰਾ ਅਰਦਾਸ ਕਰਨ ਲਈ ਕਿਹਾ। ਸੰਤ ਵਰਿਆਮ ਸਿੰਘ ਸੂਬਾ ਅਰਦਾਸ ਦੇ ਅੱਧ ਵਿਚ ਹੀ ਸਨ ਕਿ ਸੰਤ ਆਲਾ ਸਿੰਘ ਜੀ ਨੇ ਨਮਸਕਾਰ ਕਰ ਦਿਤੀ। ਇਹ ਜਾਣਦਿਆਂ ਕਿ ਸਤਿਗੁਰੂ ਜੀ ਦੀ ਸਿਹਤ ਬਹੁਤ ਦਿੱਈ ਹੈ, ਲੰਮਾ ਚਿਰ ਖਲਿਹਾਰਿਆ ਨ ਜਾਵੇ।

ਕਾਰ ਤਿਆਰ ਸੀ। ਆਪ ਪਿਛਲੀ ਸੀਟ ਤੇ ਬੈਠੇ ਹੀ ਤੁਰ ਕੇ ਜਾ ਬੈਠੇ। ਅੱਕੇ ਭਰਾਇਵਰੀ ਲਈ ਸੰਤ ਰਤਨ ਸਿੰਘ ਬੈਠ ਗਿਆ। ਪੰਡਿਤ ਖੁੰਡੀ ਵਾਲਾ ਹਕੀਮ, ਸੰਤ ਲਾਭ ਸਿੰਘ ਫੱਤੇ ਵਾਲ, ਸੂਬਾ ਵਰਿਆਮ ਸਿੰਘ ਜਮਸ਼ੇਰੀਆ ਤੇ

ਠਾਕੁਰ ਦਲੀਪ ਸਿੰਘ ਜੀ ਵੀ ਏਸੇ ਕਾਰ ਵਿਚ ਬੈਠ ਕੇ ਚੱਲ ਪਏ। ਇਕ ਜੋਪ ਉਤੇ ਭਾਈ ਵਜ਼ੀਰ ਸਿੰਘ, ਸੰਤ ਆਲਾ ਸਿੰਘ, ਸੂਬਾ ਵਰਿਆਮ ਸਿੰਘ ਸਰਸਾ ਆਦਿਕ ਨਾਲ ਹੀ ਚੱਲ ਪਏ।

ਦੁਹ ਦਿਨਾਂ ਵਾਸਤੇ ਗੁਰਮੁਖ ਸਿੰਘ ਝੱਬਰ ਜੀਵਨ ਨਗਰ ਦਾ ਪ੍ਰਸੰਧਕ ਥਾਪਿਆ ਗਿਆ ਸੂਬਾ ਵਰਿਆਮ ਸਿੰਘ ਦੇ ਆਉਣ ਤਕ।

ਵੱਡੇ ਬਾਬਾ ਜੀ, ਸਵੇਰੇ, ਸਤਿਗੁਰੂ ਦੇ ਜਾਣ ਬਾਅਦ ਆ ਗਏ। ਪ੍ਰਬਾਦ ਪਾਣੀ ਛਕ ਕੇ ਉਹ ਹਿਸਾਰ ਬਾਬਾ ਜੀ ਛੋਟਿਆਂ ਦੀ ਛਮਾਨਤ ਦਾ ਪਤਾ ਕਰਨ ਲਈ ਚਲੇ ਗਏ। ਬਾਬਾ ਜੀ ਵੱਡੇ ਸ਼ਾਮ ਤਕ ਵਾਪਸ ਨਹੀਂ ਪਰਤੇ ਤੇ ਨਾ ਹੀ ਛੋਟਿਆਂ ਦੀ ਛਮਾਨਤ ਹੋਈ।

ਕਿਹਾ ਜਾਂਦਾ ਹੈ ਕਿ ਹੁਣ ਹਾਈਕੋਰਟ ਵਿਚ ਅਪੀਲ ਕੀਤੀ ਜਾਵੇਗੀ।

ਹਾਲਾਤ ਸਾਬਤ ਕਰਦੇ ਹਨ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਵਿਰੋਧਤਾ ਵਿਚ ਤੇ ਉਹਨਾਂ ਦੇ ਬੱਚਿਆਂ ਨੂੰ ਚਲੀਲ ਕਰਨ ਵਿਚ ਪੰਜਾਬ ਸਰਕਾਰ ਖੁਦ ਅੜੀ ਉੱਤੇ ਹੈ।

੧੯ ਅਗਸਤ ੧੯੫੮

ਗੁਰਮੁਖ ਸਿੰਘ ਝੱਬਰ—

ਅਜ ਸਵੇਰੇ ਸੰਤ ਗੁਰਮੁਖ ਸਿੰਘ ਝੱਬਰ, ਕਰੀਵਾਲਾ (ਹਿਸਾਰ) ਨੇ ਮੇਰੇ ਨਾਲ ਗੱਲਬਾਤ ਕੀਤੀ ਜਿਸ ਵਿਚ ਉਸ ਨੇ ਡੈਣੀ ਸਾਹਿਬ ਵਿਚ ਕੀਤੀ ਆਪਣੀ ਮੁਖਤਾਰੀ ਦਾ ਵੇਰਵਾ ਤੇ ਜ਼ਿੰਮੇਵਾਰੀਆਂ ਸੁਣਾਈਆਂ। ਮੇਰੇ ਇਹ ਪੁਛਣ ਤੇ ਕਿ ਤੁਹਾਡੇ ਕੋਲ ਚੰਡੇ ਮੰਦੇ ਹਰ ਪਰਕਾਰ ਦੇ ਬੰਦੇ ਆਉਂਦੇ ਰਹਿੰਦੇ ਸਨ ਤੁਸਾਂ ਕਿਸੇ ਨੂੰ ਸ਼ਰਾਬ ਆਦਿ ਤਾਂ ਨਹੀਂ ਦਿਤੀ? ਉਸ ਨੇ ਉੱਤਰ ਵਿਚ ਆਖਿਆ ਇਹ ਕਿਸੇ ਨਿਰਮੂਲ ਸ਼ੱਸ਼ਾ ਫੱਤਿਆ ਹੈ। ਨਾ ਸ਼ਰਾਬ ਪੀ ਕੇ ਆਉਣ ਦਿਤਾ ਤੇ ਨਾ ਹੀ ਅਜਿਹੀ ਹੋਰ ਕਰਤੂਤ ਕਰਨ ਦਿਤੀ ਹੈ। ਮੈਂ ਉਸਨੂੰ ਦੱਸਿਆ ਕਿ ਕਿਸੇ ਗ਼ੈਰ-ਨਾਮਧਾਰੀ ਨੇ ਅਜਿਹੀ ਬੇਤੁਕੀ ਲਾਈ ਸੀ, ਮੈਂ ਸੋਚਿਆ ਤਸਦੀਕ ਕਰ ਲਵਾਂ।

ਮੈਂ ਵੇਖਿਆ ਕਿ ਝੱਬਰ ਦਾ ਜਬਹ ਅਜੇ ਵੀ ਕਾਇਮ ਹੈ ਤੇ ਵੱਖ ਵੱਖ ਮਹਿਕਮਿਆਂ ਦੇ ਲੋਕ ਉਸ ਪਾਸ ਆਉਂਦੇ, ਨਮਸਕਾਰਾਂ ਕਰ ਕਰ ਉਸ ਤੋਂ ਕੰਮ ਪੁਛਦੇ ਤੇ ਜਿਵੇਂ ਭੈ ਖਾਂਦੇ ਹਨ। ਝੱਬਰ ਸਖਤ ਤਾਂ ਭਾਵੇਂ ਸੀ ਪਰ ਉਹ ਜਬੇ-ਬੰਦਕ ਸਪਿਰਟ ਦਾ ਮਾਲਕ ਹੈ।

੨੦ ਅਗਸਤ ੧੯੫੮—

ਖਜ਼ਾਨ ਸਿੰਘ, ਮੇਰਾ ਛੋਟਾ ਭਾਈ, ਮਾਸਟਰ ਅਮਰੀਕ ਸਿੰਘ ਅੰਮ੍ਰਿਤਸਰ ਕਲਾਂ ਅਤੇ ਮੈਂ ਜੀਵਨ ਨਗਰੋਂ ਘੱਘਰ ਨਾਲੀ ਦਾ ਸਾਰਾ ਪਾਣੀ ਝਾਖ ਕੇ ਅੰਮ੍ਰਿਤਸਰ ਕਲਾਂ ਤੇ ਖੁਦੀ ਮਾੜੀ (ਰਾਮਪੁਰ) ਉਹ ਜ਼ਮੀਨ ਵੇਖਣ ਲਈ ਗਏ ਜੋ ਮਜ਼੍ਹਬੇੜੇ ਦੀ ਬੁਦੀ ਮਾੜੀ ਦੇ ਲਾਗੇ ਹੈ। ਇਸ ਬਾਬਤ ਸਤਿ ਗੁਰੂ ਜੀ ਨੇ ਮੈਨੂੰ ਖਰੀਦ ਲੈਣ ਦੀ ਸਲਾਹ ਦਿਤੀ ਸੀ। ਜ਼ਮੀਨ ਵਿਚ ਬਸਕ ਇਸ ਘੜੀ ਗੋਡੇ ਗੋਡੇ ਪਾਣੀ ਖੜਾ ਸੀ ਪਰ ਉਹ ਖਜ਼ਾਨ ਸਿੰਘ ਤੇ ਹੋਰ ਲੋਕਾਂ ਦੀ ਧੜੀ ਪਸੰਦ ਦੀ ਸੀ।

੨੫ ਅਗਸਤ ੧੯੫੮—

ਮੈਂ ਤਿੰਨ ਦਿਨ ਪਿੰਡ ਪੰਜਾਵੇਂ ਨਹਿਰ, ਭੈਣੀ ਸਾਹਿਬ ਪਹੁੰਚਣ ਲਈ ੬-੧੫ ਸ਼ਾਮ ਦੀ ਗੱਡੀ ਗਿੱਦੜ ਬਾਹਿਰੋਂ ਵੜ ਲਈ ਅਤੇ ਰਾਤੀਂ ਇਕ ਵਜੇ ਦੇ ਕਰੀਬ ਲੁਧਿਆਣੇ ਪਹੁੰਚ ਗਿਆ। ਬਾਕੀ ਰਾਤ ਨਾਮਧਾਰੀ ਧਰਮਸਾਲਾ ਦੀ ਬਰਨ ਵਿਚ ਬਿਤਾਈ।

੨੬ ਅਗਸਤ ੧੯੫੮

ਕਾਮਰੇਡ ਸੁਰਜੀਤ—

ਸਵੇਰੇ ਮੂੰਹ ਹਨੇਰੇ ਹੀ ਸੰਤ ਪ੍ਰੀਤਮ ਸਿੰਘ ਪੱਦੀ ਕਾਮਰੇਡ ਹਰਕਿਸ਼ਨ ਸਿੰਘ ਸੁਰਜੀਤ ਨੂੰ ਨਾਲ ਲੈ ਕੇ ਇਕ ਟੈਕਸੀ ਤੇ ਲੁਧਿਆਣੇ ਆਏ। ਇਹਨਾਂ ਭੈਣੀ ਸਾਹਿਬ ਜਾਣਾ ਸੀ। ਪ੍ਰੀਤਮ ਸਿੰਘ ਹੁਰਾਂ ਨੂੰ ਜਦ ਹੀ ਮੇਰਾ ਪਤਾ ਲਗਾ, ਮੈਨੂੰ ਨਾਲ ਚਲਣ ਲਈ ਕਿਹਾ। ਇਸ ਸਫਰ ਵਿਚ ਮੈਂ ਕਾਮਰੇਡ ਸੁਰਜੀਤ ਜੀ ਨੂੰ ਨਾਮਧਾਰੀ ਪੰਥ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਘਰ ਨਾਲ ਕੈਰੋਂ ਸਰਕਾਰ ਦੀ ਵਧੀਕੀ ਦੀ ਸਹੀ ਤਸਵੀਰ ਪੇਸ਼ ਕੀਤੀ। ਇਸ ਨੂੰ ਕਾਮਰੇਡ ਸੁਰਜੀਤ ਨੇ ਸੱਚੇ ਦਿਲੋਂ ਮਹਿਸੂਸ ਕੀਤਾ ਕਿ ਸਰਕਾਰੀ ਧੱਕਾ ਸਤਿਗੁਰਾਂ ਨੂੰ ਸਿਰਫ਼ ਹੋਣੀ ਦਿਖਾਣ ਦੀ ਕੋਸ਼ਿਸ਼ ਸਦਕਾ ਹੀ ਹੈ।

ਅਬੁਕ ਸਤਿਗੁਰੂ—

ਸਵੇਰ ਦੇ ਠਿਠ ਕਰਮ ਪਿਛੋਂ ਅਸੀਂ ਸਤਿਗੁਰਾਂ ਨੂੰ ਮਿਲੇ। ਆਪ ਦੀ ਸਿਹਤ ਭਾਵੇਂ ਅਜੇ ਕਮਜ਼ੋਰ ਹੀ ਸੀ ਪਰ ਕਾਮਰੇਡ ਜੀ ਨੂੰ ਉਹਨਾਂ ਸਾਰੇ ਹਾਲਾਤ ਤੋਂ ਵਾਕਫ਼ ਕਰਾਇਆ ਤੇ ਦੱਸਿਆ ਕਿ ਉਹ ਕੈਰੋਂ ਤੇ ਦੇਵੀ ਲਾਲ ਨਾਲ ਕਿਸੇ ਤਰ੍ਹਾਂ ਦੀ ਮੁਲਾ ਕਰਨ ਨੂੰ ਤਿਆਰ ਨਹੀਂ ਭਾਵੇਂ ਪਰਵਾਰ ਦੇ ਸਾਰੇ ਜੀ ਵਾਹੇ ਲਗ ਜਾਣ। ਕਾਮਰੇਡ ਨੇ ਆਪਣੀ

ਦਿਖਲਾਕੀ ਸਹਾਇਤਾ ਤੇ ਹੋਰ ਪਾਰਲੀਮੈਂਟਰੀ ਜਤਨਾਂ ਵਾਸਤੇ ਸੇਵਾ ਪੇਸ਼ ਕਰਦਿਆਂ ੧੫ ਸਤੰਬਰ ਤਕ ਕਸ਼ਮੀਰੋਂ ਵਾਪਸ ਆਣ ਕੇ ਅਸੰਬਲੀ ਵਿਚ ਇਸ ਬਾਰੇ ਕੁਝ ਸਵਾਲ ਪੁਛਣ ਬਾਰੇ ਜ਼ਿਕਰ ਕੀਤਾ।

ਸਤਿਗੁਰੂ ਜੀ ਤੋਂ ਆਗਿਆ ਲੈ ਕੇ ਉਹ ਵਿਦਾ ਹੋਏ। ਇਸ ਸਮੇਂ ਸਤਿਗੁਰੂ ਜੀ ਨੇ ਇਕ ਸਰਬ ਪਾਰਟੀ ਇਕੱਠ ਕਰਨ ਤੇ ੨ ਠਵੰਬਰ ਨੂੰ ਇਕ ਪਸ਼ੂ-ਮੇਲਾ ਕਰਨ ਬਾਬਤ ਵੀ ਆਪਣਾ ਮਨ ਕਾਮਰੇਡ ਸੁਰਜੀਤ ਨਾਲ ਸਾਂਝਾ ਕੀਤਾ।

ਮੇਰੇ ਵਾਸਤੇ—

ਸੁਰਜੀਤ ਜੀ ਦੇ ਜਾਣ ਪਿਛੋਂ ਸਤਿਗੁਰਾਂ ਮੈਨੂੰ ਸੱਦਕੇ ਸਨੌਹ ਦੇ ਬਬਦ ਆਖੇ। ਸਤਿਗੁਰਾਂ ਫਰਮਾਇਆ ਮੈਨੂੰ ਇਕ ਖਾਸ ਵਿਅਕਤੀ ਨੇ ਪਰਸੋਂ ਕਿਹਾ ਸੀ : ਕਦੀ ਦੀ 'ਸਤਿਜੁਗ' ਵਿਚ ਲੇਖਣੀ ਨੂੰ ਪਸੰਦ ਨਹੀਂ ਕੀਤਾ ਜਾਂਦਾ। ਵਿਸ਼ੇਸ਼ ਕਰ ਜਿਨ੍ਹਾਂ ਵਿਚ ਉਹ ਬਾਬਾ ਜੀ ਦੇ ਕੇਸ ਬਾਰੇ ਜ਼ਿਕਰ ਕਰਦਾ ਹੈ।

ਸਾਰਾ ਆਲਾ ਦੁਆਲਾ ਸਮਝਾ ਕੇ ਸਤਿਗੁਰੂ ਜੀ ਨੇ ਮੈਨੂੰ ਪੂਰਨ ਭਰੋਸਾ ਦਿੰਦਿਆਂ ਕਿਹਾ : ਹੁਣ ਕਦੀ ਤਰ੍ਹਾਂ ਦੀਆਂ ਗੱਲਾਂ ਚਲਣ ਗੀਆਂ। ਤੈਨੂੰ ਵੀ ਕਦੀ ਕਿਸਮ ਦੀਆਂ ਗੱਲਾਂ ਦਾ ਸਾਹਮਣਾ ਕਰਨਾ ਪਏਗਾ। ਕਦੀ ਪਾਸਿਓਂ ਡੇਰੇ ਵਾਸਤੇ ਗਲਤ ਮਾਹੌਲ ਰਚਿਆ ਜਾਵੇ ਗਾ। ਤੂੰ, ਜਦ ਤਕ ਮੈਂ ਤੈਨੂੰ ਆਪ ਬਥਾਨੀ ਕੁਝ ਨ ਕਰਾਂ, ਕਿਸੇ ਦੇ ਕਹੇ ਦਾ ਇਤਬਾਰ ਨ ਕਰੀਂ।

ਮੈਨੂੰ ਇਕ ਚਿੱਤ ਹੋ ਕੇ ਏਸੇ ਤਰ੍ਹਾਂ ਡਿਊਟੀ (ਅਖਬਾਰ ਲਿਖਣਾ) ਨਿਥਾਹੁੰਦੇ ਜਾਣ ਲਈ ਆਖਿਆ।

ਪ੍ਰਸ਼ਾਦ ਛਕਣ ਤੋਂ ਪਹਿਲੇ, ਮਾਲਸ਼ ਅਤੇ ਇਸ਼ਨਾਨ ਕਰਨ ਵਕਤ ਸਤਿਗੁਰਾਂ ਮੇਰੀ ਜ਼ਮੀਨ ਬਾਬਤ ਵਧੇਰੇ ਪੁਛਗਿਛ ਕਰਕੇ ਫਰਮਾਇਆ : ਤੁਸੀਂ ਸਾਡੇ ਬੱਚੇ ਹੋ। ਨਿਸਚਿੰਤ ਰਹੋ। ਮੇਰਾ ਇਰਾਦਾ ਹੈ ਕਿ ਤੁਹਾਡੀ ਮਦਦ ਕੀਤੀ ਜਾਵੇ। ਤੂੰ ਭਾਵੇਂ ਕੁਝ ਵੀ (ਕਮਿਊਨਿਸਟ) ਰਹੁ, ਮੈਨੂੰ ਕੋਈ ਗਿਲਾ ਨਹੀਂ। ਹੱਥੀਂ ਪਾਲੇ ਓ। ਜੇ ਮੇਰੇ ਮਗਰ ਲਗ ਕੇ ਤੁਰੇ ਚੱਲਗੇ ਤਾਂ ਇਹੋ ਜ਼ਮੀਨ ਜੁ ਤੁਸਾਂ ਓਪ ਵਿਘੇ ਖਰੀਦਣੀ ਹੈ ਸਾਰੇ ਖਰਚੇ ਕਵਕੇ ਹਜ਼ਾਰਾਂ ਰੁਪਏ ਦੇਣ ਲਗ ਪਏਗੀ।

ਮੈਂ ਵੇਖਿਆ ਕਿ ਕਮਜ਼ੋਰੀ ਦੀ ਹਾਲਤ ਵਿਚ ਤੇ ਤਬੀਅਤ ਤੋਂ ਜ਼ਿਆਦਾ ਬੋਝ ਨ ਦੇਣ ਦੀ ਹਾਲਤ ਵਿਚ ਵੀ ਸਤਿਗੁਰੂ ਜੀ ਨੇ ਮੇਰੇ ਜ਼ਮੀਨ ਦੇ ਮਸਲੇ ਬਾਰੇ ਬਾਰ ਬਾਰ ਪੁਛਿਆ।

ਵਰਿਆਮ ਦਸੰਬਰ ੧੯੭੬

੨੧

ਛੋਟੇ ਬਾਬਾ ਜੀ ਦੀ ਸਵੇਰੇ ਸਰਸੇ ਤਾਰੀਖ ਹੈ, ਹੋ ਸਕਦੇ ਜਮਾਨਤ ਵੀ ਹੋ ਜਾਵੇ। ਮੈਂ ਅੱਜ ਭੈਣੀ ਸਾਹਿਬੋਂ ਜੀਵਨ ਨਗਰ ਵਾਸਤੇ ਜਾ ਰਿਹਾ ਹਾਂ।

੨੭ ਅਗਸਤ ੧੯੫੮ ਸਰਸਾ—

ਸਾਰੀ ਰਾਤ ਦਾ ਸਫਰ ਕਰਕੇ ਮੈਂ ਸਵੇਰ ੯ ਵਜੇ ਸਰਸੇ ਪਹੁੰਚਿਆ।

੧੦. ੩੦ ਵਜੇ ਬਾਬਾ ਜੀ ਛੋਟੇ ਕਚਹਿਰੀ ਆਏ। ਮੇਰਾ ਜੀ ਨਹੀਂ ਕਰਦਾ ਸੀ, ਪਰ ਵੇਖਣ ਨੂੰ ਇਹ ਮਿਲਿਆ ਕਿ ਉਹਨਾਂ ਨੂੰ ਹਥਕੜੀ ਲਗੀ ਹੋਈ ਸੀ। ਸਿਪਾਹੀ ਨਾਲ ਆ ਰਿਹਾ ਸੀ। ਹੋਰ ਵੀ ਕਈ ਕੜੀ-ਪਾਰਟੀਆਂ ਨਾਲ ਚਲ ਰਹੀਆਂ ਸਨ। ਬਹੁਤ ਸਾਰੇ ਨਾਮਧਾਰੀ ਬਾਬਾ ਜੀ ਦੇ ਦਰਸ਼ਨਾਂ ਨੂੰ ਆਏ ਹੋਏ ਸਨ ਤੇ ਲਗ ਭਗ ੧੦੦ ਕੁ ਨਾਮਧਾਰੀਆਂ ਦੀ ਦਫ਼ਾ ੧੦੭, ੧੫੧ ਵਿਚ ਅਜ ਤਾਰੀਖ ਵੀ ਸੀ।

ਹਜ਼ੂਮ ਵੰਨ ਸੁਵੰਨੀਆਂ ਗੋਲਾਂ ਕਰ ਰਿਹਾ ਸੀ।

ਜਦ ਬਾਬਾ ਜੀ ਦੀ ਪੇਸ਼ੀ ਹੋਈ ਤਾਂ ਅਦਾਲਤ ਦਾ ਸਾਰਾ ਅੰਦਰ-ਬਾਹਰ ਭਰ ਗਿਆ। ਮਜਿਸਟਰੇਟ ਨੇ ਉਚੇਚਾ ਹੁਕਮ ਦੇ ਕੇ ਨਾਮਧਾਰੀਆਂ ਤੇ ਕੁਝ ਚੂਜਿਆਂ ਨੂੰ ਅਦਾਲਤ-ਕਮਰਿਉਂ ਬਾਹਰ ਕਢਵਾਇਆ।

ਅੱਜ ਮੈਂ ਵੀ ਅਦਾਲਤ ਕਮਰੇ ਵਿਚ ਗਿਆ। ਬਾਬਾ ਜੀ ਕੜੀ ਲਗੇ ਖਲੋਤੇ ਸਨ। ਆਪ ਦੇ ਪਿਛੇ ਕੁਰਸੀ ਪਈ ਸੀ। ਪਰ ੧੫-੨੦ ਮਿੰਟ ਜਦ ਭਕ ਵੀ ਕਾਰਵਾਈ ਚਲਦੀ ਰਹੀ, ਬਾਬਾ ਜੀ ਖਲੋਤੇ ਹੀ ਰਹੇ। ਮੈਜਿਸਟਰੇਟ ਅਕਰਵਾਲ ਨੇ ਪੀ. ਏ. ਰੋਂ ਅਜ ਮੁਕਦਮੇ ਦੇ ਕਾਫ਼ਰ ਹੀ ਲਏ ਤੇ ਦੋ ਸਤੰਬਰ ਦੀ ਤਾਰੀਖ ਦੇ ਦਿਤੀ। ਇਸ ਤੋਂ ਪਿਛੋਂ ਛੇਤੀ ਹੀ ਸਭ ਬਾਹਰ ਆ ਗਏ ਅਤੇ ਆਪਣੇ ਘਰਾਂ ਵਿਹਾਰਾਂ ਨੂੰ ਚਲੇ।

ਬਾਬਾ ਜੀ ਨੇ ਮੈਨੂੰ ਮਿਲਣ ਵਾਸਤੇ ਲਉਂਦੇ ਵੇਲੇ ਚਾਰ ਵਜੇ ਸਦਿਆਂ।

ਸਾਰਾ ਦਿਨ ਸਰਸੇ ਭਟਕਦਿਆਂ ੪-੪੦ ਵਜੇ ਬਾਬਾ ਜੀ ਨੂੰ ਜੇਲ੍ਹ ਵਿਚ ਮਿਲਿਆ ਜੇਲ ਕਰਮਚਾਰੀਆਂ ਨੇ ਬਾਬਾ ਜੀ ਨੂੰ ਮਿਲਣ ਵਾਲਿਆਂ ਤੋਂ ਕੁਝ ਨਾ ਕੁਝ ਬਾਝਨ ਦਾ ਇਕ ਪੇਸ਼ਾ ਹੀ ਬਣਾ ਰਖਿਆ ਹੈ। ਪਰ ਮੈਂ ਤਾਂ ਛੇ ਆਠੇ ਮਿਲਣ ਵੀਸ ਦੇ ਕੇ ਬਾਬਾ ਜੀ ਨਾਲ ਮੁਲਾਕਾਤ ਕਰ ਲਈ। ਬਾਬਾ ਜੀ ਨੇ ਮੈਨੂੰ ਮੇਰੇ ਲਿਖੇ ਇਕ ਦੋ ਲੇਖਾਂ ਬਾਬਤ ਦਸ ਕੇ ਇਹ

੨੨

ਵੀ ਚਿਤਾਵਨੀ ਕਰਾਈ ਕਿ ਇਕ ਹਲਕੇ ਨੂੰ ਮੇਰੇ ਲਿਖਣ ਤੇ ਇਤਰਾਜ਼ ਹੈ।

ਰਾਤੀਂ ਪੁੱਟੇ ਗਿਆਰਾਂ ਵਜੇ ਇਕ ਜੀਪ ਤੇ ਜੀਵਨ ਨਗਰ ਪਹੁੰਚ ਗਿਆ।

੩੧ ਅਗਸਤ ੧੯੫੮ ਭੈਣੀ ਸਾਹਿਬ

ਬੜੀ ਆਉਂਖਿਆਈ ਨਾਲ ਰਾਤ ਦਾ ਸਫਰ ਕੀਤਾ। ਜੀਵਨ ਨਗਰੋਂ ਸਰਸਾ ਤਾਂ ਉਂਜ ਹੀ ਦੁਰਗਮ ਘਾਟੀ ਪਾਰ ਕਰਨੀ ਹੁੰਦੀ ਹੈ। ਸਰਸਿਉਂ ਬਠਿੰਡੇ ਤਕ ਗੱਡੀ ਟੋ ਰੇਤ ਫੱਕੀ। ਸੌਣ ਲਈ, ਗੱਡੀ ਵਿਚ ਨਾ ਬਠਿੰਡਿਉਂ ਹੀ ਥਾਂ ਮਿਲਿਆ ਨਾ ਧੁਰੀ ਤੋਂ। ਵੱਖੇ ਭਾਣੇ, ਭੱਸ ਖੋਹ ਖਾਦਿਆਂ ਪੌਣੇ ਇਕ ਵਜੇ ਲੁਧਿਆਣੇ ਪੁੱਜੇ। ਮੇਰੇ ਨਾਲ ਅਮਰੀਕ ਸਿੰਘ ਸਰਸਾ ਸੀ। ਦੁੱਧ ਦਾ ਅੱਧ ਅੱਧ ਸੋਰ ਪੀ ਸੌਣ ਜੋਗੇ ਹੋਏ ਤੇ ਰਾਤ ਨਾਮਧਾਰੀ ਧਰਮਸ਼ਾਲਾ ਵਿਚ ਜਾ ਸੁੱਤੇ।

ਸਵੇਰੇ ਬਸ ਤੇ ਬੈਠੇ ਭੈਣੀ ਸਾਹਿਬ ਪਹੁੰਚੇ। ਸਤਿਗੁਰਾਂ ਦੇ ਦਰਸ਼ਨ ਕੀਤੇ। ਖੁਸ਼ੀਆਂ ਮਿਲ ਗਈਆਂ। ਸਤਿਗੁਰੂ ਜੀ ਪਾਸ ਇਕ ਜੋੜੀ (ਤਬਲੇ) ਵਾਲਾ ਬੈਠਾ ਸੀ, ਵਾਜੇ ਤੇ ਸੰਤ ਬਲਵੰਤ ਸਿੰਘ ਮਸ਼ੀਨਮੈਨ ਉਂਗਲਾਂ ਵੇਰ ਰਿਹਾ ਸੀ। ਸਤਿਗੁਰਾਂ ਮੈਨੂੰ ਕੁਝ ਗਾਉਣ ਲਈ ਬਚਨ ਕੀਤਾ। ਮੇਰੇ 'ਬੁੱਲ ਕਿਆ ਹਾਂ' ਕਹਿਣ ਤੇ ਆਪ ਨੇ ਫਰਮਾਇਆ। ਕੋਈ ਕਮਿਊਨਿਸਟਾਂ ਵਾਲਾ ਦੀ ਸੁਣਾ ਦੇ। ਅਸੀਂ ਉਹ ਵੀ ਸੁਣ ਲਵਾਂਗੇ।

ਬਾਬੇ ਮਹੇਲੀ ਵਾਲੇ ਨੇ ਦੋ ਗੀਤਾਂ ਸੁਣਾਈਆਂ।

ਸਤਿਗੁਰੂ ਜੀ ਨੂੰ ਦੁਪਹਿਰ ਵੇਲੇ ਜਦ ਉਹ ਮਾਲਿਸ਼ ਕਰਵਾ ਰਹੇ ਸਨ, ਮੈਂ ਅਰਜ਼ ਕੀਤੀ: ਮੈਂ ਕਮਿਊਨਿਸਟਾਂ ਸਾਂਥੀਆਂ ਰਾਹੀਂ ਅਸੰਬਲੀ ਵਿਚ ਸਾਡੇ ਨਾਲ ਹੋ ਰਹੇ ਧਕੇ ਬਾਬਤ ਕੁਝ ਨੁਕਤੇ ਪੇਸ਼ ਕਰਨਾ ਚਾਹੁੰਦਾ ਹਾਂ। ਮੈਂ ਤੇ ਅਮਰੀਕ ਸਿੰਘ. ਏਸੇ ਕਰਕੇ ਦੇਖੇ ਆਏ ਹਾਂ।

ਸਤਿਗੁਰੂ ਜੀ ਜ਼ਰਾ ਰੋਹ ਵਿਚ ਆ ਗਏ। ਕਹਿਣ ਲਗੇ ਅਜੇ ਕੁਝ ਕਰਨ ਦੀ ਲੋੜ ਨਹੀਂ। ਅਸੀਂ ਕਿਸੇ ਪਾਰਟੀ ਵਿਚ ਰਲਣਾ ਨਹੀਂ ਚਾਹੁੰਦੇ। ਵਿਰੋਧ ਭਾਵੇਂ ਕਿਸੇ ਦੇ ਹੋਈਏ।

ਸਤਿਗੁਰੂ ਜੀ ਰਾਤੀਂ ਬੀੜ ਮਠਾਹੜੂ ਗਏ ਅਤੇ ਗੁਰੂ ਰਾਤ ਤਕ ਵਾਪਸ ਭੈਣੀ ਸਾਹਿਬ ਆ ਗਏ।

੧ ਸਤੰਬਰ ੧੯੫੮—

ਇਨ ਬੜਾ ਸੁਹਣਾ, ਠੰਢਾ ਅਤੇ ਨਮੀ ਵਾਲਾ ਹੈ

ਵਰਿਆਮ ਦਸੰਬਰ ੧੯੭੬

ਮਾੜੀ ਮਾੜੀ ਬੁੱਢਾਂ ਬਾਦੀ ਵੀ ਹੋਈ ।

ਭਾਈ ਮੰਗਲ ਸਿੰਘ—

ਏਥੇ ਭਾਈ ਮੰਗਲ ਸਿੰਘ ਜੀ ਹੁਸ਼ਿਆਰਪੁਰ ਵਾਲੇ ਲੰਗਰ ਵਲੋਂ ਮੇਰਾ ਖਿਆਲ ਰਖਦੇ ਹਨ । ਇਹਨਾਂ ਮਹਾਂਪੁਰਖਾਂ ਨੂੰ ਤਕਿਆ ਹੈ ਕਿ ਇਹ ਅਣਥਕ ਤੌਰ ਤੇ ਖਿੜੇ ਮਥੇ ਲੰਗਰ ਦੀ ਸੇਵਾ ਕਰਦੇ ਰਹਿੰਦੇ ਹਨ । ਕਿਸੇ ਦੇ ਵਿਚਾਰ ਤੇ ਧਰਮ ਦੀ ਵਿਚਾਰ ਕੀਤੇ ਬਿਨਾਂ ਲੋੜਵੰਦ ਨੂੰ ਲੰਗਰ ਚੋਂ ਸਮਾਨ ਦਿੰਦੇ ਹਨ । ਇਹ ਨਹੀਂ ਕਿ ਮੇਰੇ ਨਾਲ ਹੀ ਵਡੀਰਾ ਅੱਛਾ ਹੈ, ਹੋਰਨਾਂ ਨਾਲ ਵੀ ਮਿੱਠੇ ਤੇ ਉਸਾਰੂ ਰਵਾਈਏ ਨੂੰ ਸਦਾ ਵੇਖਦੇ ਹਾਂ । ਇਹ ਭਾਈ ਜੀ ਹੀ ਜਦੋਂ ਸਤਿਗੁਰੂ ਜੀ ਭੋਟੀ ਸਾਹਿਬ ਹੋਣ, ਆਪ ਦੇ ਲੰਗਰ ਦੀ ਤਿਆਰੀ ਕਰਦੇ ਹਨ ।

ਸ੍ਰ: ਕੇਹਰ ਸਿੰਘ ਮਾਨ—

ਅੱਜ ਸ੍ਰ: ਕੇਹਰ ਸਿੰਘ ਮਾਨ ਆਪਣੀ ਸੁਪਤਨੀ, ਬੀਬੀ ਧਰਮ ਅਤੇ ਦੋ ਬੱਚੀਆਂ, ਬੀਬਾ ਤੇ ਕੁਕੂ ਨਾਲ ਭੋਟੀ ਸਾਹਿਬ ਆਏ । ਮੇਰੇ ਬੜੇ ਸੁਭਚਿੰਤਕਾਂ ਚੋਂ ਹਨ । ਇਹਨਾਂ ਨੇ ਵੀ ਕਦੇ ਸ੍ਰੀ ਭੋਟੀ ਸਾਹਿਬ ਦੇ, ਜਿਸ ਵਿਚ ਅਸੀਂ ਬਚਪਨ ਵਿਚ ਪੜ੍ਹੇ ਰਹੇ, ਸਕੂਲ ਦਾ ਪ੍ਰਬੰਧ ਸੰਭਾਲਿਆ ਸੀ । ਉਸ ਸਮੇਂ ਮੈਂ ਉਹਨਾਂ ਤੋਂ ਕਾਫੀ ਕੁਝ ਸਿਖਿਆ ਸੀ । ਆਪ ਨੇ ਪਿਆਰ ਦੀ ਮੈਨੂੰ ਆਪਣੇ ਬੱਚਿਆਂ ਵਾਂਗ ਦਿਤਾ ਸੀ । ਹੁਣ ਵੀ ਜਦ ਕਦੇ ਆਪ ਅਤੇ ਬੀਬੀ ਧਰਮ ਮਿਲਦੇ ਹਨ ਉਸੇ ਉਤਸ਼ਾਹ ਅਤੇ ਪਿਆਰ ਨਾਲ ਹੀ । ਅਜ ਕਲ ਸ਼ਾਇਦ ਆਪ ਫੁਟੀ ਤੇ ਖਨ—ਪਰ ਪਿਛੇ ਜਿਹੇ ਆਪ ਮਜ਼ਿਸਟਰੇਟ ਸਨ, ਫੀਰੋਜ਼ਪੁਰ ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੋ ਅਠਿੰਠ ਝਰਤ ਹਨ । ਦਿਲੋਂ ਮਨੋਂ ਉਹਨਾਂ ਨੂੰ ਪਿਆਰਦੇ ਸਤਿਕਾਰਦੇ ਅਤੇ ਉਹਨਾਂ ਦੀ ਰਜ਼ਾ ਨੂੰ ਸਮਝਦੇ ਹਨ । ਸਾਨੂੰ ਪਰਸਪਰ ਮਿਲਕੇ ਬੜੀ ਖੁਸ਼ੀ ਹੋਈ ।

ਉਹਨਾਂ ਸਤਿਗੁਰਾਂ ਦੇ ਦਰਸ਼ਨ ਕਰਨ ਤੋਂ ਬਾਅਦ ਦੱਸਿਆ ਕਿ ਸਤਿਗੁਰੂ ਜੀ ਨੂੰ ਅਜਿਹੀਆਂ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਵੀ ਆਉਂਦਾ ਹੈ, ਜਿਸ ਵਿਚ ਉਹਨਾਂ ਕਿਸੇ ਨੂੰ ਵਰਤਨਾ ਵੀ ਹੁੰਦਾ ਹੈ ਤੇ ਉਸ ਨਾਲ ਤੇਰੇ ਵੀ ਸਾਂਝਾ ਨਹੀਂ ਕਰਨਾ ਜਾਂ ਵਿਸ਼ਵਾਸ ਨਹੀਂ ਕਰਨਾ ਹੁੰਦਾ । ਇਕ ਸਜਣ ਦਾ ਨਾਮ ਲੈ ਕੇ ਉਸਦੀ ਪੁਜੀਸ਼ਟ ਦਸੀ ਕਿ ਅੱਜ ਕਲ ਉਸ ਨਾਲ ਵੀ ਇਵੇਂ ਵਰਤਿਆ ਜਾ ਰਿਹਾ ਹੈ ।

ਸਿਹਤ ਸਤਿਗੁਰਾਂ ਦੀ—

ਸਤਿਗੁਰੂ ਜੀ ਅੱਜ ਸਿਹਤ ਵਲੋਂ ਏਨੇ ਤਕੜੇ ਸਨ ਕਿ ੩-੩੦ ਵਜੇ ਦੇ ਸਾਂਝੇ ਨਿਤਨੇਮ ਵਿਚ ਆਪ ਆਏ । ਪਹਿਲੇ ਸਾਰੇ ਦਿਨ ਵਿਚ ਜਦੋਂ ਤੋਂ (੬ ਅਸੂ) ਸਤਿਗੁਰੂ ਜੀ ਏਥੇ ਆਏ ਹਨ, ਦੀਵਾਨ ਵਿਚ ਵੀ ਘੱਟ ਵੱਧ ਜਾਂਦੇ ਪਰ ਸਮੂਹਿਕ ਨਿਤਨੇਮ ਵਿਚ ਤਾਂ ਉੱਕਾ ਹੀ ਨਹੀਂ ਆਏ । ਅੱਜ ਤਾਂ ਸ਼ਾਮ ਦੇ ਦੀਵਾਨ ਵਿਚ ਵੀ ਪਧਾਰੇ ।

੨ ਸਤੰਬਰ ੧੯੫੮

ਹਰਚਰਨ ਸਿੰਘ ਦਿੱਲੀ—

ਮੈਂ ਅਤੇ ਗੁਰਦੇਵ ਸਿੰਘ (ਸਪੁਤਰ ਸ੍ਰ: ਸੰਤਾ ਸਿੰਘ ਬੀੜ) ਅੱਜ ਸ੍ਰ: ਕੇਹਰ ਸਿੰਘ ਮਾਨ ਦੇ ਪਾਸ ਹੁੰਦਿਆਂ ਬਤੌਰ ਸਲਾਹਕਾਰ ਹੀ ਕੰਮ ਕਰਦੇ ਰਹੇ । ਕੰਮ ਦਾ ਬਹੁਤਾ ਥੋੜਾ ਸੰਤ ਹਰਭਜਨ ਸਿੰਘ, ਵਿਨੋ ਨਗਰ, ਦਿੱਲੀ (ਸੰਤ ਜਗਤ ਸਿੰਘ ਦਰਬਾਰੀ ਭੋਟੀ ਸਾਹਿਬ ਦਾ ਭਣੇਵਾਂ) ਤੇ ਰਿਹਾ । ਇਹ ਸੱਜਣ ਸਟੈਨੋਂ ਟਾਈਪਿਸਟ ਹਨ । ਸ੍ਰ: ਕੇਹਰ ਸਿੰਘ ਇਸਨੂੰ ਡਿਕਟੇਟ ਕਰਵਾਏ ਰਹੇ ਅਤੇ ਇਹ ਸ਼ਾਰਟ ਹੈਂਡ ਲਿਖਦਾ ਰਿਹਾ । ਅਤੇ ਫਿਰ ਲਗਭਗ ੨੪ ਕਾਪੀਆਂ ਤੋਂ ਉਲਟਾ ਕੇ, ਅੰਗਰੇਜ਼ੀ ਦੇ ੧੫ ਵਲਸਕੋਪ ਕਾਗਜ਼ ਟਾਈਪ ਕੀਤੇ । ਸਾਰਾ ਦਿਨ ਬਿਨ-ਅਕੇਵਿਊ ਕੰਮ ਕੀਤਾ ।

ਸ਼ਾਮ ਨੂੰ ਕੰਮ ਦੀ ਸਮਾਪਤੀ ਤੇ ਜਦੋਂ ਮੈਂ ਸਤਿਗੁਰਾਂ ਦੇ ਦਰਸ਼ਨ ਲਈ ਸੰਤ ਹਰਭਜਨ ਸਿੰਘ ਨੂੰ ਲੈ ਗਿਆ ਤਾਂ ਸਤਿਗੁਰੂ ਜੀ ਪ੍ਰਸੰਨ ਮੁਦਰਾ ਵਿਚ ਬੈਠੇ ਹੋਏ ਸਨ । ਮੈਂ ਸਿੰਘ ਦੀ ਪ੍ਰਸੰਸਾ ਕੀਤੀ । ਸਿਖ ਦੇ ਸਤਿਗੁਰਾਂ ਦੇ ਖੁਲੇ ਦਰਸ਼ਨ ਕਰਨ ਦੇ ਚਾਅ ਲਹਿ ਗਏ । ਇਹ ਰਾਤ ਦਾ ਸਮਾਂ ਸੀ ।

ਮੁਕਦਮੇ ਦੀ ਜਿੱਤ—

ਏਸੇ ਵਕਤ, ਇਕ ਭਾਵੀ ਖੁਸ਼ੀ ਦੀ ਖਬਰ ਸਤਿਗੁਰੂ ਜੀ ਨੂੰ ਮਿਲ ਗਈ । ਸੁਣ ਕੇ ਆਪ ਨੂੰ ਗਿਠ ਗਿਠ ਲਾਲੀ ਚੜ੍ਹ ਗਈ । ਖਬਰ ਸੀ, ਬੀੜ ਦੇ ਕੇਸ ਦਾ, ਹਾਈਕੋਰਟ ਵਿਚੋਂ ਸਤਿਗੁਰਾਂ ਦੇ ਹੱਕ ਵਿਚ ਫੈਸਲਾ ਹੋ ਜਾਣਾ । ਏਥੋਂ ਦੀ ਹਜ਼ਾਰਾਂ ਏਕੜ ਜ਼ਮੀਨ ਸਤਿਗੁਰਾਂ ਨੇ ੧੧੨ ਦੇ ਕਰੀਬ ਗ਼ਰੀਬ ਨਾਮਧਾਰੀਆਂ ਵਿਚ ਵੰਡ ਦਿਤੀ ਸੀ—ਦੂਜੇ ਪਾਸੇ ਇਸ ਜ਼ਮੀਨ ਤੇ ਮੁਕਦਮਾ ਚਲਦਾ ਸੀ । ਇਹ ਬੀੜ ਮਹਾਰਾਜਾ ਰਿਪਦਮਨ ਸਿੰਘ ਨਾਭਾ ਨੇ ਆਪਣੇ ਘਰ ਟਿੱਕਾ ਪ੍ਰਤਾਪ ਸਿੰਘ ਦੇ ਹੋਣ ਤੇ ਗੁਰਦੁਆਰਾ ਭੋਟੀ ਸਾਹਿਬ ਨੂੰ ਭੇਟਾ ਕੀਤੀ ਸੀ । ਸ੍ਰੀ ਬਿਸ਼ਭਾਨ (ਸਾਬਕਾ ਵਜੀਰ ਪੋਪਸੂ) ਤੇ ਸ੍ਰ: ਬਲਵੰਤ

ਸਿੰਘ ਚਠਾਰਥਲ ਆਦਿ ਸਰਕਾਰੀ ਅਸਰ ਰਸੂਖ ਨਾਲ
ਸਤਿਗੁਰਾਂ ਤੋਂ ਇਹ ਜ਼ਮੀਨ ਖੋਹਣਾ ਚਾਹੁੰਦੇ ਸਨ।

ਇਸ ਮੁਕੱਦਮੇ ਨੇ ਸਤਿਗੁਰਾਂ ਅਤੇ ਨਾਮਧਾਰੀਆਂ ਲਈ
ਬੰਗੀਆਂ ਖਬਰਾਂ ਦਾ ਮੁੱਢ ਬੰਨ੍ਹ ਦਿਤਾ ਲਗਦਾ ਹੈ। ਕਿਉਂਕਿ
‘ਜੁਲਾਈ ਤੋਂ’, ਜਦ ਤੋਂ ਭਾਈ ਘਸੀਟਾ ਸਿੰਘ ਦਾ ਕਤਲ
ਹੋ ਗਿਆ ਸੀ। ਕੋਈ ਦਿਨ ਵੀ ਗੁਰੂ ਜੀ ਅਤੇ ਨਾਮਧਾਰੀਆਂ
ਲਈ ਚੌਜ ਦਾ ਨਹੀਂ ਚੜ੍ਹਿਆ।

ਸਤਿਗੁਰਾਂ ਨੂੰ ਇਹ ਮੁਕੱਦਮਾ ਸੁੰਤਰਾ ਸਿੰਘ ਦਰੋਗਾ
ਬੀੜ ਨੇ ਆ ਕੇ ਦੱਸੀ। ਇਸ ਰਾਤੀਂ ਸਤਿਗੁਰੂ ਜੀ ਭਾਈ
ਵਜ਼ੀਰ ਸਿੰਘ, ਸੰਤ ਲਾਭ ਸਿੰਘ ਵੱਤਾ, ਉਸਤਾਦ ਨਥਾ
ਸਿੰਘ, ਦਰੋਗਾ ਸੰਤਾ ਸਿੰਘ ਨਾਲ ਖੂਬ ਹਾਸ ਬਿਲਾਸ ਕਰਦੇ
ਰਹੇ।

ਨਿਰੰਤਰਤਾ—

ਗੱਲ ਛਪਰ, ਜਿਥੇ ਸਤਿਗੁਰਾਂ ਦਾ ਨਿਵਾਸ ਸੀ, ਮੈਨੂੰ
ਅੱਜ ਸਤਿਗੁਰੂ ਜੀ ਨੇ ਦੱਸਿਆ ਕਿ ਮਗਰਲੀ ਭਾਈ ਅਸਵ-
ਸਥ ਹਾਲਤ ਵਿਚ ਹੋਰ ਕੋਈ ਨਿਤਨੇਮ ਦੀ ਬਾਣੀ ਆਦਿ
ਨਹੀਂ ਪੜ੍ਹ ਸਕੇ, ਜਾਂ ਬੋਝਾ ਨਿਤਨੇਮ ਕਰ ਲੈਂਦੇ—ਪਰ
ਪੂਰਾ ਨਹੀਂ, ਹਾਂ, ਚੰਡੀ ਦੀ ਵਾਰ ਦਾ ਪਾਠ ਨਿਰਵਿਘਨਤਾ
ਨਾਲ ਰੋਜ਼ਾਨਾ ਕੀਤਾ ਗਿਆ ਹੈ।

ਸਤਿਗੁਰਾਂ ਸਵੇਰੇ ਪੰਡਤ ਗੋਪਾਲ ਸਿੰਘ ਤਪਾ ਨੂੰ
ਦੱਸਿਆ ਸੀ ਕਿ ਚੰਡੀ ਦੀ ਵਾਰ ਦਾ ਪਾਠ ਸੂਰਜ ਚੜ੍ਹਨ ਤੋਂ
ਪਹਿਲਾਂ ਹੀ ਕਰਨਾ ਠੀਕ ਰਹਿੰਦਾ ਹੈ। ਸੂਰਜ ਚੜ੍ਹੇ ਤੋਂ
ਬਾਅਦ ਕਰੀਏ ਤਾਂ ਲੜਾਈ ਬਹੁਤ ਹੋ ਜਾਂਦੀ ਹੈ। ਉਹਨਾਂ
ਮਿਸਾਲ ਦਿਤੀ ਕਿ...ਸਿੰਘ ਨੇ (ਸਿੰਘ ਦਾ ਨਾਮ ਯਾਦ ਨਹੀਂ
ਰਿਹਾ) ਇਕ ਦਿਨ ਦੁਪਹਿਰੇ ਹੀ ਚੰਡੀ ਦੀ ਵਾਰ ਦਾ ਪਾਠ
ਕਰ ਲਿਆ, ਉਸ ਦਿਨ ਭੈਣੀ ਸਾਹਿਬ ਵਿਚ ਸਿਖਾਂ ਦੀਆਂ
ਹੀ ਛੇ ਲੜਾਈਆਂ ਹੋ ਗਈਆਂ।

ਪਟਿਆਲੇ ਨੂੰ ਮਿਸ਼ਨ—

ਸੂਰਜ ਭੁਬਟੋਂ ਬੋਝਾ ਚਿਰ ਪਹਿਲਾਂ, ਸੂ: ਕੇਹਰ ਸਿੰਘ
ਮਾਠ, ਸੰਤ ਇੰਦਰ ਸਿੰਘ ਚੱਕਰਵਰਤੀ ਤੇ ਪੰਡਤ ਗੋਪਾਲ
ਸਿੰਘ ਤਪਾ, ਸੰਤ ਗੁਰਦੇਵ ਸਿੰਘ ਰਾਹੀਂ ਡਰਾਈਵ ਕੀਤੀ
ਜਾ ਰਹੀ ਜੀਪ ਤੇ ਪਟਿਆਲੇ ਗਏ। ਉਥੇ ਪੰਜਾਬ ਕਾਂਗਰਸ
ਐਗਜ਼ੈਕਟਿਵ ਦੀ ਮੀਟਿੰਗ ਸੀ। ਜਿਸ ਵਿਚ ਗਿਆਨੀ
ਗੁਰਮੁਖ ਸਿੰਘ ਮੁਸਾਫਰ ਪ੍ਰਧਾਨ ਪੰਜਾਬ ਕਾਂਗਰਸ ਤੇ ਕਮਰੇਡ
ਰਾਮ ਕਿਸ਼ਨ ਨੂੰ ਮਿਲਕੇ ਉਪਰਲੇ ਸੱਜਣਾਂ ਨੂੰ ਬਾਬਾ ਬੀਰ

ਸਿੰਘ ਜੀ ਤੇ ਚਲਦੇ ਝੂਠੇ ਕੇਸ ਵਿਚ ਮਦਦ ਕਰਨ ਅਤੇ
ਜੀਵਨ ਨਗਰ ਇਲਾਕੇ ਵਿਚ ਹੋ ਰਹੇ ਉਤਪਾਤਾਂ ਦੀ ਪੜਤਾਲ
ਦੀ ਮੰਗ ਕਰਨੀ ਸੀ। ਇਹ ਪੁੱਛਣਾ ਸੀ ਕਿ ਤੁਸੀਂ ਸਾਡੀ
ਮਦਦ ਜਾਂ ਪੜਤਾਲ ਕਰਦੇ ਹੋ ਕਿ ਨਹੀਂ।

ਅਗਲੀ ਗੱਲ, ‘ਨਹੀਂ ਤਾਂ ਅਸੀਂ’ ਬਾਰੇ ਸਤਿਗੁਰਾਂ
ਮੈਨੂੰ ਸਮਝਾਇਆ ਕਿ ‘ਅਸੀਂ’ ਇਸ ਤਰ੍ਹਾਂ ਦੀਆਂ ਤਿਖੀਆਂ
ਗੱਲਾਂ ਨਹੀਂ ਕਰਦੇ। ਇਹ ਫੇਰ ਤੇ ਹੀ ਗੱਲ ਰਹੀ
ਕਿ ਅਸਾਂ ਕੀ ਕਰਨਾ ਤੇ ਕੀ ਨਹੀਂ ਕਰਨਾ।

ਅੱਜ ਬੰਦਾਂ ਬਾਂਦੀ ਤਾਂ ਚਲਦੀ ਹੀ ਰਹੀ।

੩ ਸਤੰਬਰ ੧੯੫੮—

ਸਵੇਰੇ ਹੀ ਮਿਹਰ ਸਿੰਘ, (ਆਕਲੀਆ) ਸਰਸਿਉਂ
ਆ ਗਿਆ। ਕੱਲ੍ਹ ਕਚਹਿਰੀ ਵਿਚ ਮਜਿਸਟਰੇਟ
ਨਹੀਂ ਆਇਆ। ਕੇਸ ਦੀ ਤਾਰੀਖ ੬ ਸਤੰਬਰ ਪੈ ਗਈ ਹੈ।

ਸੂ: ਕੇਹਰ ਸਿੰਘ ਮਾਠ ਆਦਿ ਸਵੇਰੇ ਹੀ ਵਾਪਸ
ਡੈਟੀ ਸਾਹਿਬ ਆ ਗਏ। ਉਹਨਾਂ ਰਾਤੀਂ ਹੀ ਮੁਸਾਫਰ ਜੀ
ਅਤੇ ਕਮਰੇਡ ਨਾਲ ਗੱਲ ਕਰ ਲਈ ਸੀ। ਪਰ ਮੈਂ ਕਿਸੇ ਤੋਂ
ਇਹ ਨਹੀਂ ਸੁਣ ਸਕਿਆ ਕਿ ਉਹਨਾਂ ਇਹਨਾਂ ਨੂੰ ਕੀ ਜਵਾਬ
ਦਿਤਾ।

ਰਾਤ ਇਕ ਦੋ ਵਾਰ ਬਾਰਸ਼ ਹੋ ਜਾਣ ਨਾਲ ਮੌਸਮ
ਖੁਸ਼-ਗਵਾਰ ਹੋ ਗਿਆ।

ਦਿਨ ਚਰਚਾ—

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਹੁਣ ਨੌ-ਬਰ-ਨੌਰ ਹਨ।
ਆਪ ਜੀ ਦਿਨ ਚਰਚਾ ਇਸ ਤਰ੍ਹਾਂ ਹੈ—

—ਜੰਗਲ ਜਾ, ਇਸ਼ਨਾਨ ਕਰ ਸਵੇਰੇ ੫ ਵਜੇ ਆਸਾ
ਦੀ ਵਾਰ ਵਿਚ ਜਾਣਾ।

—ਵਾਰ ਤੋਂ ਆ ਕੇ ਬੋਝਾ ਕੁ ਸਮਾਂ ਲੇਟ ਜਾਣਾ।

—੭ ਵਜੇ ਇਕ ਵਾਰ ਭੈਣੀ ਸਾਹਿਬ ਲੰਗਰ ਨੂੰ
ਮੱਥਾ ਟੇਕਣ ਜਾਣਾ। ਪਹਿਲੇ ਦਿਨ ਸਤਿਗੁਰਾਂ ਮੈਨੂੰ ਦੱਸਿਆ
ਅੱਕੋ ਮਾਤਾ ਜੀ ਵੱਡੇ (ਮਾਤਾ ਜੀਉਣ ਕੌਰ ਜੀ) ਰੋਜ਼ਾਨਾ
ਲੋਹ-ਲੰਗਰ ਨੂੰ ਮੱਥਾ ਟੇਕਣ ਜਾਂਦੇ ਸਨ। ਉਹਨਾਂ ਦੇ ਪੂਰਾ
ਹੋ ਜਾਣ ਪਿਛੋਂ ਹੁਣ ਮੈਂ ਆਪ ਨੇਮ ਨਾਲ ਮੱਥਾ ਟੇਕਣ ਜਾਂਦਾ
ਹਾਂ।

—੮ ਤੋਂ ੧੦ ਤਕ ਦਰਬਨ ਯਾਚਕਾਂ ਜਾਂ ਚਰੂਰੀ
ਵਿਹਾਰੀਆਂ ਨਾਲ ਗੱਲ ਬਾਤ ਕਰਨਾ।

ਵਰਿਆਮ ਦਸੰਬਰ ੧੯੭੬

ਅਖਬਾਰ ਪੜ੍ਹਨੇ। ਠਵਾਂ ਚਮਾਨਾ, ਅਕਾਲੀ, ਅਕਾਲੀ ਪਤ੍ਰਿਕਾ, ਪ੍ਰਤਾਪ ਤੇ ਸਟੇਟਸਮੈਨ—ਇਹ ਅਖਬਾਰ ਸ੍ਰੀ ਨਸੀਬ ਸਿੰਘ ਮਾਧੀਆਂ ਰਾਹੀਂ ਰੋਜ਼ ਲੁਧਿਆਣੇ ਤੋਂ ਮੰਗਵਾ ਲਏ ਜਾਂਦੇ ਹਨ।...ਕਦੇ ਕਦੇ ਰਾਗ ਵੀ ਸੁਣ ਲਿਆ ਜਾਂਦਾ ਹੈ। ਏਸੇ ਵਕਤ। ਅੱਜ ਕਲ੍ਹ ਮੇਲੀ (ਫਗਵਾੜਾ) ਦਾ ਇਕ ਚਿਰਧ ਅੰਨਾ ਭਾਈ ਬਦਨ ਸਿੰਘ ਤਾਉਸ ਵਜਾਕੇ ਗਾਉਂਦਾ ਹੈ। ਵਿਚੋਂ ਵਾਗੀਤੋਂ, ਜੋ ਲੋੜ ਭਾਸੇ ਤਾਂ ਆਰਾਮ ਵੀ ਕਰ ਲੈਂਦੇ ਹਨ।

—੧੧ ਤੋਂ ੧੨ ਵਜੇ ਤਕ ਪ੍ਰਸਾਦ ਪਾਣੀ ਛਕ ਕੇ ਫਿਰ ਕੁਝ ਸਮਾਂ ਵਿਸਰਾਮ ਕਰਦੇ ਹਨ। ਆਪ ਦਾ ਮੁਖ ਸ਼ੌਕ ਘੋੜਿਆਂ ਦੀਆਂ ਕਿਤਾਬਾਂ ਦਾ ਮੁਤਾਲਿਆ ਹੈ। ਉਹ ਕਿਤਾਬਾਂ ਸਵੇਰੇ ਅਤੇ ਫਿਰ ਹੁਣ ਆਰਾਮ ਕਰਨ ਲਗਿਆਂ ਜ਼ਰੂਰ ਵੇਖੀਆਂ ਜਾਂਦੀਆਂ ਹਨ।

—੨-੩੦ ਤਕ ਆਰਾਮ ਕਰਕੇ ਬਿਰਾਜਦੇ ਹਨ।

—੩-੩੦ ਦਿਨ ਢਲੇ ਤਕ ਕੰਮਾਂ ਕਾਰਾਂ ਵਾਲਿਆਂ ਨਾਲ ਨਜਿਠਦੇ ਹਨ।

—੩-੩੦ ਤੋਂ ੪-੪੦ ਤਕ ਨਿਤਨੇਮ ਲਈ ਦੀਵਾਨ ਵਿਚ ਜਾਂਦੇ ਹਨ।

੫ ਵਜੇ ਸ਼ਾਮ ਤਕ ਸ਼ਬਦ ਕੀਰਤਨ।

—ਰਾਤ ਨੂੰ ਲੋੜ ਅਨੁਸਾਰ ਇਤਫ਼ਾ ਕੇ ੮-੩੦ ਜਾਂ ੯ ਵਜੇ ਨੀਂਦ ਨਾਲ ਏਕਾਗਰ ਹੁੰਦੇ ਹਨ।

ਇਸ ਵਕਤ ਸਤਿਗੁਰਾਂ ਦਾ, ਭੇਰਾ ਗੋਲ ਛੱਪਰ (ਰਾਮਦਾਸ ਪੁਰੇ) ਵਿਚ ਹੈ। ਇਹ ਵਿਸ਼ਵਾਸੀ ਸੇਵਕ ਪਾਸ ਰਹਿੰਦੇ ਹਨ : ਭਾਈ ਵਜ਼ੀਰ ਸਿੰਘ (ਪਰਮ ਹਜ਼ੂਰੀਆ), ਸੰਤ ਬਤਨ ਸਿੰਘ (ਹਜ਼ੂਰੀ ਲਾਗਰੀ), ਸਵਰਨ ਸਿੰਘ (ਲੰਮੀ ਦਾਂੜੀ) ਪਿ: ਨੌਕਰੀਆਂ ਜ਼ਿਲਾ ਸਿਆਲਕੋਟ ਅਤੇ ਅਜੀਤ ਸਿੰਘ (ਸਹਾਇਕ ਲਾਗਰੀ) ਸੰਤ ਲਾਭ ਸਿੰਘ ਵੱਡੇ ਵਾਲ, ਨਥਾ ਸਿੰਘ ਮੱਜੂ ਖੇੜਾ, ਸੰਤ ਸੋਹਣ ਸਿੰਘ ਮੁੱਛਲ ਅਤੇ ਪੰਡਿਤ ਗੋਪਾਲ ਸਿੰਘ ਤਪਾ। ਹੋਰ ਸਿਖ ਸਾਧ ਵੇਲੇ ਕੁਵੇਲੇ, ਲੋੜ ਅਨੁਸਾਰ ਏਥੇ ਆਉਂਦੇ ਹਨ।

ਮੈਂ ਅੱਜ ੨-੩੦ ਵਜੇ ਜ਼ਰੂਰੀ ਸੁਨੇਹੇ ਲੈ ਸ੍ਰੀ ਜੀਵਨ ਨਗਰ ਲਈ ਆਗਿਆ ਲੈ ਲਈ।

੪ ਸਤੰਬਰ ੧੯੫੮ ਸਰਸਾ

ਸਰਸੇ (ਹਿਸਾਰ) ਪਹੁੰਚ ਕੇ ਛੋਟੇ ਬਾਬਾ ਜੀ ਨਾਲ ਮੁਲਾਕਾਤ ਦਾ ਜਤਨ ਕੀਤਾ—ਪਰ ਅਕਾਦਬ! ਜੇਲ ਦੇ

ਦੇ ਸਿਪਾਹੀ ਵਗੇਰਾ ਕਾਫੀ ਲਾਲਚੀ ਹਨ। ਉਹਨਾਂ ਦਾ ਲਾਲਚ ਪੂਰਾ ਕਰਨ ਤੇ ਮਨ ਬਣਦਾ ਨਹੀਂ। ਯਾਦ ਨਹੀਂ ਕਿ ਕਦੇ ਮੈਂ ਕਿਸੇ ਨੂੰ ਕੋਈ ਲਾਲਚ ਜਾਂ ਵੱਢੀ ਦਿਤੀ ਹੋਵੇ—ਸੋ ਬੰਗ ਹੀ ਪਰਤ ਆਇਆਂ।

੧੦ ਸਤੰਬਰ ੧੯੫੮ ਸਫਰ

ਛੋਟੀ ਹੀ ਮੀਂਹ ਪੈਣਾ ਸ਼ੁਰੂ ਹੋ ਗਿਆ ਤੇ ਅਸੀਂ ਭਿਜਦੇ ਭਿਜਦੇ ਹੀ ਲੰਬੀ ਅਪੜੇ, ਪੰਜਾਵਿਉ (ਮੇਰੇ ਪਿੰਡ) ਘੰਟੇ ਡੋਚ ਦੀ ਉਡੀਕ ਬਾਅਦ ਬਸ ਤੇ ਚੜ੍ਹ, ਗਿੱਦੜ ਬਾਹਾ ਤੋਂ ਗੱਡੀ (ਰੇਲ) ਲੈ ਬਠਿੰਡੇ ਪਹੁੰਚੇ। ਅਜ ਵੀ ਇਸ ਇਲਾਕੇ ਵਿਚ ਬਹੁਤ ਬਾਰਬ ਹੋਈ।

ਬਠਿੰਡੇ ਸਾਨੂੰ ਬਹੁਤ ਸਾਰੇ ਨਾਮਧਾਰੀ ਇਸਤਰੀਆਂ ਮਰਦ ਮਿਲੇ ਜਿਨ੍ਹਾਂ ਨੇ ਛੋਟੀ ਸਾਹਿਬ ਮੇਲੇ ਤੇ ਜਾਣਾ ਸੀ।

ਰੇਲ ਦੇ ਅੰਮ੍ਰਿਤਸਰ ਜਾਂਦੇ ਡੱਬੇ ਵਿਚ ਬੰਠਿਆਂ ਇਕ ਜਬਰ ਜੰਗ ਔਰਤ ਦੀ ਉਸ ਮਰਦ ਨਾਲ ਮੁਠ ਭੇੜ ਤੋਂ ਸਬਕ ਲਿਆ ਜੋ ਉਪਰਲੇ ਤਖਤੇ ਤੇ ਸਮਾਨ ਨ ਰਖਣ ਦੇ ਕੇ ਖੁਦ ਸੋਟਾ ਚਾਹੁੰਦਾ ਸੀ। ਇਕ ਦਮ ਉਸ ਇਸਤਰੀ ਦੇ ਸਰਗਰਮ ਹਮਲੇ ਕਾਰਨ ਸਾਡੇ ਡੱਬੇ ਦੀ ਫਿਚਾ ਉਸ (ਇਸਤਰੀ) ਦੇ ਖਿਲਾਫ ਹੋ ਗਈ, ਟਾਵੇਂ ਬੋਲਿਆ ਕੋਈ ਨਾ। ਪਰ ਉਹ ਆਪਣੇ ਮਿਸ਼ਨ ਵਿਚ ਕਾਮਯਾਬ ਹੋ ਗਈ। ਉਸਦਾ ਰੋਲਾ ਪਾਉਂਦਿਆਂ ਦਾ ਗਲਾ ਬੰਨ ਗਿਆ। ਬਾਅਦ ਦੀਆਂ ਉਸ ਦੀਆਂ ਗੱਲਾਂ ਤੋਂ ਇਸ ਸਿੱਟੇ ਤੇ ਅਪੜਿਆ ਕਿ ਬੀਬੀ ਜੀ ਕਾਫੀ ਮੂੰਹ ਜ਼ੋਰ ਹਨ ਤੇ ਹਮੇਸ਼ਾਂ ਤਾਕਤ ਤੇ ਜਬੇਹ ਦੀ ਵਰਤੋਂ ਕਰਦੇ ਹਨ। ਉਸ ਰੇਖਮੀ ਪਹਿਰਾਵੇ ਵਾਲੀ ਔਰਤ ਦਾ ਖੱਦਰ ਧਾਰੀ ਕਾਫ਼ਰਸੀ ਪਤੀ ਉਸਦੇ ਅੱਗੇ ਚੁੰ ਨਹੀਂ ਕਰ ਸਕਦਾ ਅਤੇ ਉਸਦੀ ਹੰਗਾਮਾਬਾਜ਼ੀ ਵਿਚ ਵੀ ਉਹ ਚੁਪ ਹੀ ਰਿਹਾ। ਡਰਦਾ ਮਾਰਿਆ ਸਗੋਂ ਸਹਾਇਤਾ ਵੀ ਕਰ ਦਿੰਦਾ ਰਿਹਾ।

ਪਰ ਅਸੀਂ ਸਭ ਮੁਸਾਫਰਾਂ ਨੇ ਇਕ ਰੋਲੇ ਰੱਖੇ ਤੋਂ ਖਾਮੋਸ਼ੀ ਨਾਲ ਆਪਣੀਆਂ ਥਾਵਾਂ ਬਣਾ ਲੈਣ ਦਾ ਲਾਭ ਉਠਾਇਆ।

੧੧ ਸਤੰਬਰ ੧੯੫੮ ਛੋਟੀ ਸਾਹਿਬ

ਸਾਡੀ ਰਾਤ ਦੀ ਬੇ-ਆਰਾਮੀ ਬਾਅਦ ਇਕ ਵਜੇ ਲੁਧਿਆਣੇ ਆਏ। ਬਾਕੀ ਰਾਤ, ਨਾਲ ਆਏ ਨਾਮਧਾਰੀ ਇਸਤਰੀ ਪੁਰਸ਼ਾਂ ਨਾਲ ਸਟੇਬਲ ਤੇ ਹੀ ਪਾਸੇ ਮਾਰਦਿਆਂ

ਬਿਤਾਈ। ਚਾਰ ਵਜੇ ਸਵੇਰੇ ਹੀ ਵਿਰ ਬਾਰਸ ਉਤਰ ਪਈ, ਪਰ ਲੋਹੜੇ ਦੀ। ਮਸਾਂ ਕਿਤੇ ਅੱਠ ਵਜੇ ਬਾਹਰ ਨਿਕਲਣ ਦਾ ਮੌਕਾ ਮਿਲਿਆ। ਬੌੜਾ ਚਿਰ ਮੀਂਹ ਬੰਮਿਆ ਤੇ ਅਸੀਂ ਸਭ ਲੁਧਿਆਣਾ ਦੇ ਸਮਰਾਲਾ ਅੱਡੇ ਤੋਂ ਆਕੇ ਭੈਂਟੀ ਸਾਹਿਬ ਲਈ ਆ ਬੱਸ ਤੇ ਚੜ੍ਹੇ। ਮੀਂਹ ਏਧਰ ਵੀ ਬਹੁਤ ਪਿਆ ਹੈ। ਬਿਨਾਂ ਭਿੱਜਣ ਤੋਂ ਹੀ ਭੈਂਟੀ ਸਾਹਿਬ ਪਹੁੰਚ ਗਏ।

ਭੇਰਾ ਸ੍ਰੀ ਜਸਵੰਤ ਸਿੰਘ ਦਰਬੀ ਦੇ ਬੁਥਾਰੇ ਤੇ ਲਾਕੇ ਮੈਂ ਹੀ ਸਤਿਗੁਰੂ ਜੀ ਨੂੰ ਕੋਠੀ ਵਿਚ ਜਾ ਕੇ ਮਿਲ ਸਕਿਆ। ਸਤਿਗੁਰਾਂ ਆਦਰ ਦੇ ਕੇ ਕੋਲ ਬੈਠਾ ਲਿਆ। ਇਸ ਮੌਕੇ ਪੰਦਰਾਂ ਵੀਹ ਸਰੀਰ ਹੋਰ ਵੀ ਸਨ।

ਵਿਰ ਮੈਂ ਸ੍ਰ: ਕੇਹਰ ਸਿੰਘ ਮਾਨ ਦੇ ਸਾਥ ਵਿਚ, ਸਤਿਗੁਰ ਜੀ ਦੇ ਹੁਕਮ ਅਨੁਸਾਰ ਚੰਡੀਗੜ੍ਹ ਲਈ ਚੱਲਿਆ। ਸ੍ਰ: ਮਾਨ ਦੀ ਕਾਰ ਵਿਚ ਮਾਨ ਜੀ, ਉਨ੍ਹਾਂ ਦੀ ਨੂੰਹ (ਪ੍ਰਕਾਸ਼), ਸੰਤ ਮੰਗਲ ਸਿੰਘ ਸ਼ਿਮਲਾ ਅਤੇ ਮੈਂ ਸਵਾ-ਛੇ ਵਜੇ ਭੈਂਟੀ ਸਾਹਿਬ ਤੁਰੇ। ਰਾਹ ਵਿਚ ਉਹਨਾਂ ਦੀ ਕਾਰ ਗੁਰਦੁਆਰਾ ਹੀ ਬਣ ਗਈ। ਇਸ ਗੁਰਦੁਆਰੇ ਵਿਚ, ਮੈਂ ਵੀ ਸਾਥ ਸੁਖਾਵਾ ਬਣਾਟ ਲਈ ਹਿੱਸਾ ਪਾਉਂਦਾ ਆਇਆ।

ਅੱਜ ਇਠੇ ਜਦੋਂ ਸਤਿਗੁਰ ਜੀ ਪਾਸ, ਭੈਂਟੀ ਸਾਹਿਬ ਭਾਕ ਆਈ ਤਾਂ ਮੈਂ ਵੀ ਕੋਲ ਜਾ। ਸਤਿਗੁਰਾਂ ਮੈਨੂੰ ਭੋਹਰਾਦੂਨ ਵਾਲੀ ਕੋਠੀ ਬਾਬਤ ਦੱਸਦਿਆਂ ਕਿਹਾ: ਮੈਂ ਖੁਦ ਜਾ ਕੇ ਕੋਠੀ ਵੇਖਣਾ ਚਾਹੁੰਦਾ ਸਾਂ। ਭਾਵੇਂ ਸੇਠ (ਸੁਰੇਲ ਸਿੰਘ ਧੀਰ) ਹੁਰਾਂ ਵੀ ਉਸਨੂੰ ਡੱਕਣਾ ਸੀ। ਪਰ ਸੇਠਾਂ ਨੇ ਤਾਂ ਕੋਠੀ ਦੇ ਪੱਖੋਂ ਹੀ ਸਭ ਕੁਝ ਘੋਖਣਾ ਸੀ, ਮੈਂ ਉਸ ਨਾਲ ਖੁਲ੍ਹੀ ਤੇ ਖੁਬਸੂਰਤ ਥਾਂ ਵੀ ਚਾਹੁੰਦਾ ਸਾਂ। ਜਿਵੇਂ ਤੁਸੀਂ ਨਿਰੀ ਸੁਹਣੀ ਥਾਂ ਹੀ ਪਸੰਦ ਨਹੀਂ ਕਰਦੇ ਸੁਹਣੇ ਮੂੰਹਾਂ ਦੇ ਵੀ ਚਾਹਵਾਨ ਹੁੰਦੇ ਹੋ। ਇਹ ਕੋਠੀ ਸਤਿਗੁਰ ਜੀ ਆਪ ਖਰੀਦਣਾ ਲੱਤਦੇ ਸਨ ਪਰ ਉਨ੍ਹਾਂ ਆਪ ਵੇਖ ਇਸਨੂੰ ਪਸੰਦ ਨਹੀਂ ਕੀਤਾ।

ਚੰਡੀਗੜ੍ਹ—

ਰਾਤੀਂ ੮ ਕੁ ਵਜੇ ਅਸੀਂ ਚੰਡੀਗੜ੍ਹ ਅਪੜੇ। ਚੰਡੀਗੜ੍ਹ ਜਗਮਗਾ ਰਿਹਾ ਸੀ। ਇਕ ਨਵੇਲਾ ਤੇ ਅਨੂਠਾ ਸ਼ਹਿਰ। ਅੱਜ ਹੀ ਪੰਜਾਬ ਦੇ ਗਵਰਨਰ ਐਸ. ਪੀ. ਐਨ. ਸਿੰਘ ਦੀ ਵਿਦਾਇਗੀ ਪਾਰਟੀ ਸੀ। ਉਹਦੇ ਮਾਣ ਵਿਚ ਸਰਕਾਰੀ ਤੌਰ ਤੇ ਵਾਹਵਾ ਉਸਦਾ ਪ੍ਰਬੰਧ ਸੀ। ਮੈਂ ਰਾਤ ਅਲਾਣੀ ਮੰਜੀ

੨੬

ਤੇ ਕੱਟੀ, ਪਰ ਨਿਕਲ ਗਈ ਕਿਉਂਕਿ ਦੂਹ ਰਾਤਾਂ ਦਾ ਉਠੀਂਦਾ ਸੀ। ਮੱਛਰ ਨੇ ਚੋਰ ਅਜ਼ਮਾਈ ਤਾਂ ਬੜੀ ਕੀਤੀ ਪਰ ਗੂੜੀ ਨੀਂਦ ਨੇ ਮੈਨੂੰ ਅਹਿਲ ਬਣਾਈ ਰੱਖਿਆ।

ਇਹ ਕੋਠੀ ਤਾਂ ਸੰਤ ਮੰਗਲ ਸਿੰਘ ਦੀ ਹੀ ਸੀ ਪਰ ਉਹਨਾਂ ਦੀ ਰਿਹਾਇਸ਼ ਏਥੇ ਨਾ ਹੋਣ ਕਰਕੇ ਅਲਾਣੀ ਮੰਜੀ ਦਾ ਸੁੱਖ ਨਹੀਂ ਹੋਇਆ ਅਤੇ ਡਰ ਲੱਗ ਰਿਹਾ ਸੀ ਕਿ ਕਿਤੇ ਅਗਲੇ ਤਿੰਨ ਦਿਨ ਇਸੇ ਭਰ੍ਹਾਂ ਨਾ ਨਿਕਲਣ। ਹਾਲੇ ਕੋਠੀ ਵਲੋਂ ਵੀ ਰਾਤੀਂ ਅਜਿਹਾ ਹੀ ਰਿਹਾ। ਭਾਵੇਂ ਦਿਨ ਬੇਸੁਆਦ ਜਿਹਾ ਸੀ ਪਰ ਬੜੀ ਜਿਹੀ ਇਕਾਤ ਵੀ ਮਿਲਦੀ ਤਾਂ ਚੰਗੇ ਦਿਨਾਂ ਦੀਆਂ ਯਾਦਾਂ ਆ—ਆ ਤਬੀਅਤ ਨੂੰ ਕੁਦਕੁਦਾ ਜਾਂਦੀਆਂ।

੧੨ ਸਤੰਬਰ ੧੯੫੮

ਦਿਨੇ ਛੇ ਵਜੇ ਹੀ ਅੱਖ ਖੁਲ੍ਹੀ। ਨਹਾ ਧੋ ਕੇ 'ਭਿਨਰ' ਦੀਆਂ ਤਿਆਰੀਆਂ ਲਈ ਚਲੇ। ਸ: ਤੇਜਾ ਸਿੰਘ ਐਮ. ਐਲ. ਸੀ. ਸਰਸਾ ਨੂੰ ਐਮ. ਐਲ. ਏ. ਹੋਸਟਲ ਦੇ ਕਮਰਾ ਨੰ: ੮ ਵਿਚ ਜਾ ਮਿਲੇ। ਬੌੜੀ ਦੇਰ ਬਾਅਦ ਸੰਤ ਚਕਰ-ਵਰਤੀ ਜੀ ਵੀ ਆ ਗਏ।

ਏਥੋਂ, ਮੈਨੂੰ ਕਮਿਊਨਿਸਟ ਹੈਡਕੁਆਰਟਰ ਵਿਚ ਗਿਆਂ ਦੇਰ ਲਗ ਗਈ। ਮੇਰੀ ਵਾਪਸੀ ਤੋਂ ਪਹਿਲਾਂ ਹੀ ਸ: ਮਾਨ ਸਾਥੀਆਂ ਨਾਲ ਵਾਪਸੀ ਭੈਂਟੀ ਸਾਹਿਬ ਲਈ ਟੁਰ ਪਏ। ਮੇਰੇ ਲਈ ਰੁਕਾ ਸੀ, ਛੇਤੀ ਹੀ ਭੈਂਟੀ ਸਾਹਿਬ ਪਹੁੰਚ ਜਾਵਾਂ।

ਦੋ ਆਨੇ—

ਦੋ ਵਜੇ ਦੀ ਬੱਸ ਲੈ ਕੇ ਮੈਂ ਵੀ ਭੈਂਟੀ ਸਾਹਿਬ ਪਹੁੰਚ ਗਿਆ। ਦੌਰਾਨ ਵਿਚ ਸਤਿਗੁਰੂ ਜੀ ਦੇ ਦਰਸ਼ਨ ਕਰਦਿਆਂ ਮੈਂ ਦੋ ਆਨੇ ਮੱਥਾ ਟੇਕੇ। ਸਤਿਗੁਰਾਂ ਦੇ ਮੁਖ ਮੰਗਲ ਤੇ ਇਕ ਮੁਸਕਾਨ ਪਸਰ ਗਈ। ਬੋਲੇ: ਇਹ ਕੀ ਗੱਲ ਹੋਈ! ਕਮਿਊਨਿਸਟ ਤਾਂ ਕਿਸੇ ਨੂੰ ਭੇਟਾ ਮੱਥਾ ਨਹੀਂ ਟੇਕਦੇ, ਨਾਮਧਾਰੀ ਉੱਜ ਪੈਸੇ ਨਹੀਂ ਭੇਟਾ ਧਰਦੇ, ਇਹ ਕੁ ਕੀ ਕਰ ਰਿਹਾ ਏ? ਮੈਂ ਉੱਤਰ ਵਿਚ ਦਸਿਆ ਕਿ ਕਿਵੇਂ ਮੈਨੂੰ ਮੰਗੇ ਬਸ ਦੇ ਕੰਡਕਟਰ ਨੇ ਗੁਰਦੁਆਰਾ ਭੈਂਟੀ ਸਾਹਿਬ ਵਿਚ ਮੱਥਾ ਟੇਕਣ ਲਈ ਦੋ ਆਨੇ ਦਿਤੇ ਸਨ।

੧੩ ਸਤੰਬਰ ੧੯੫੮—

ਘੋਮੀ—

ਸ: ਜਸਵੰਤ ਸਿੰਘ (ਸਪੁਤਰ ਸੰਤ ਅਨੰਤਾ ਸਿੰਘ

ਭਾਰਤੀਅੰ ਦਸੰਬਰ ੧੯੭੯

ਦਰਗੀ) ਤੇ ਫੌਜਾ ਸਿੰਘ ਹੁਗੀ ਬੜੇ ਪ੍ਰੇਮ ਦਾ ਇਜ਼ਹਾਰ
ਕਰਦੇ ਹਨ। ਕੱਲ ਰਾਤੀਂ ਵੀ ਉਹਨਾਂ ਆਪਣੇ ਪਾਸ ਸੌਣ
ਲਈ ਕਿਹਾ ਸੀ ਤੇ ਅੱਜ ਰਾਤ ਲਈ ਵੀ ਨਿਮੰਤਰਣ ਦਿਤਾ,
ਪਰ ਜਦੋਂ ਮੈਂ ਸ: ਲਾਲ ਸਿੰਘ (ਸਾਬਕਾ ਗੁਰੂ ਕੇ ਡਰਾਈ-
ਵਰ) ਨੂੰ ਮਿਲਿਆ ਤਾਂ ਉਸ ਨੇ ਬੜੀ ਹੱਥ ਨਾਲ ਮੰਜੇ
ਬਿਸਤਰੇ ਦੀ ਪੇਸ਼ਕਸ਼ ਕੀਤੀ।

ਸਤਿਗੁਰਾਂ ਦੇ ਦਰਸਨਾਂ ਨੂੰ ੮-੩੦ ਵਜੇ ਦਿਨੇ ਗਿਆ।
ਆਪ ਦਿਲੀ ਦੀ ਕਮੇਟੀ ਨਾਲ ਬਚਨ ਕਰ ਰਹੇ ਸਨ।
ਮੈਨੂੰ ਉਨ੍ਹਾਂ ਗੁਰੂਆਂ ਬਾਰੇ ਇਕ ਲੇਖ ਲਿਖਣ ਦੀ ਆਗਿਆ
ਕੀਤੀ ਤੇ ਫਿਰ ਆਪ ਹੀ ਫਰਮਾਇਆ: ਚਲੋ, ਜੀਵਨ
ਨਗਰ ਜਾਕੇ ਸਹੀ।

ਸਾਢੇ ਚਾਰ ਵਜੇ ਦੀਵਾਨ ਵਿਚ ਜਾ ਕੇ ਨਮਸਕਾਰ
ਕੀਤੀ। ਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮਿਆਂ ਦੀ ਕਥਾ
ਹੋ ਰਹੀ ਸੀ। ਸਤਿਗੁਰਾਂ ਆਪਣੇ ਪਾਸ ਹੀ, ਮਾਣ ਦੇ
ਬਿਠਾ ਲਿਆ। ਮੱਥਾ ਟੇਕਣ ਵਾਲਿਆਂ ਦੀ ਇਕ ਕਤਾਰ
ਜਾਰੀ ਸੀ। ਵਿਰਲੇ ਟਾਵੇਂ ਬਾਬਤ ਮੈਨੂੰ ਆਪ ਕੁਝ ਨਾ ਕੁਝ
ਦਸਦੇ।

ਖਜ਼ਾਨ ਸਿੰਘ ਖਾਰਾ—

ਖਜ਼ਾਨ ਸਿੰਘ ਖਾਰੇ ਦਾ ਇਕ ਸਿੰਘ, ਜੋ ਅਜਕਲ
ਦਿਲੀ ਰਹਿੰਦਾ ਹੈ, ਉਸ ਨੇ ਮੱਥਾ ਟੇਕਿਆ ਤਾਂ ਸਤਿਗੁਰਾਂ
ਪੁਛਿਆ: ਭੇਰੀ ਸਿਖਣੀ ਵੀ ਆਈ ਹੋਈ ਹੈ? 'ਹਾਂ' ਸੁਣ ਕੇ
ਸਤਿਗੁਰਾਂ ਫਰਮਾਇਆ: ਉਸ ਨੂੰ ਕਹੋ ਮੇਲੇ ਦੇ ਦਿਨੀਂ
ਗੋਰੇ ਕੂੜੇ ਦੀ ਸੇਵਾ ਕਰਿਆ ਕਰੇ। ਉਹ ਫੁਰ ਗਿਆ ਤਾਂ
ਸਤਿਗੁਰਾਂ ਮੈਨੂੰ ਦਸਿਆ: ਇਹ ਬੜਾ ਪਿਆਰਾ ਸਿੰਘ ਹੈ।
ਬੜਾ ਪ੍ਰੇਮੀ ਤੇ ਸੁਗੀਲਾ ਕੀਰਤਨ ਕਰਨ ਵਾਲਾ, ਪਰ ਸਾਨੂੰ
ਪਤਾ ਨਹੀਂ ਸੀ ਕਿ ਇਹਦੇ ਘਰ ਲੜਕਾ ਨਹੀਂ ਹੈ।
ਰੁੜਕੀ ਜਾਦਿਆਂ ਪਤਾ ਲਗਾ ਕਿ ਇਹ ਬੇ-ਸੰਤਾਨ ਹੈ, ਵੇਖੋ,
ਜੇ ਗੁਰੂ ਦੀ ਕਿਰਪਾ ਹੋ ਜਾਵੇ। ਸਤਿਗੁਰਾਂ ਇਸ ਬੁੜ ਨੂੰ
ਬਹੁਤ ਅਨੁਭਵ ਕੀਤਾ।

ਰੁੜਕੀ ਵਾਲੀਆਂ—

ਇਸ ਦੇ ਪਿਛੋਂ ਸਤਿਗੁਰੂ ਜੀ ਨੇ ਰੁੜਕੀ ਵਾਲੀਆਂ
ਬੀਬੀਆਂ ਦਾ ਚਿਕਰ ਕੀਤਾ: ਇਹ ਦੋਵੇਂ ਮਾਵਾਂ ਧੀਆਂ
ਬੜਾ ਸੁਹਣਾ ਖਾਈਆਂ ਤੇ ਵਧੀਆ ਕਪੜੇ ਚੰਦੀਦੀਆਂ ਹਨ,
ਹੱਥ ਰੂਪ ਦੀ ਵੀ ਕੋਈ ਕਸਰ ਨਹੀਂ ਪਰ ਸਾਰੇ ਪਰਵਾਰ
ਵਿਚ ਹੀ ਕਿਤੇ ਇਲਤ ਦਾ ਨਾਮ-ਨਿਸ਼ਾਨ ਨਹੀਂ। ਦੋ

ਲੜਕੇ ਹਨ, ਉਹ ਵੀ ਬੜੇ ਬੀਬੇ ਤੇ ਏਸੇ ਤਰ੍ਹਾਂ ਉਨ੍ਹਾਂ ਦਾ
ਪਿਤਾ ਵੀ।

ਹੈਦਰਾਬਾਦੀ—

ਸੋਠ ਤੇਜਾ ਸਿੰਘ ਹੈਦਰਾਬਾਦੀ ਦੀ ਪਤਨੀ ਮੱਥਾ
ਟੇਕ ਕੇ ਹਟੀ ਤਾਂ ਸਤਿਗੁਰਾਂ ਬਚਨ ਕੀਤਾ: ਇਹ ਬੀਬੀ ਵੀ
ਬੜੀ ਕੁਰਮੁਖ ਹੈ। ਦੋਹਾਂ ਨੂੰਹਾਂ ਨੂੰ ਅੰਮ੍ਰਿਤ ਵੇਲੇ ਇਸ਼ਨਾਨ
ਕਰਵਾ ਕੇ ਭਜਨ-ਬੰਦਗੀ ਕਰਵਾਈ ਹੈ ਅਤੇ ਆਸਾ ਦੀ ਵਾਰ
ਦਾ ਕੀਰਤਨ ਵੀ ਨਿਤ ਕਰਦੀਆਂ ਹਨ। ਇਕ ਵਾਰ ਅਸੀਂ
ਹੈਦਰਾਬਾਦ ਬਿਨਾਂ ਰਾਗੀਆਂ ਤੋਂ ਗਏ ਤਾਂ ਸਟੇ ਤੇਜਾ ਸਿੰਘ
ਹੁਰਾਂ ਦੇ, ਮਿਲ ਕੇ ਸਾਰੇ ਪਰਵਾਰ ਨੇ ਆਸਾ ਦੀ ਵਾਰ ਦਾ
ਕੀਰਤਨ ਕੀਤਾ।

ਸੰਤ ਫਤਹਿ ਸਿੰਘ—

ਫੇਰ ਸੰਤ ਫਤਹਿ ਸਿੰਘ ਮਾਂਗਾ ਆ ਗਏ। ਮੇਰੇ ਪਾਸ
ਬਹਿਣ ਲਈ, ਇਸ਼ਾਰਾ ਕਰਕੇ ਦਸਿਓ ਨੇ: ਹੁਣ ਇਹਨਾਂ
ਦੀਆਂ ਅੱਖਾਂ ਵੀ ਜਵਾਬ ਦੇ ਗਈਆਂ ਹਨ। ਮੱਤੀਆ ਉਤਰ
ਆਇਆ ਹੈ। ਯਾਦ ਕਰਾਈ, ਲੁਧਿਆਣੇ ਹਸਪਤਾਲ
ਭੇਜ ਕੇ ਉਪਰੋਖਤ ਬਾਬਤ ਪਤਾ ਕਰਾਂਗੇ। ਮੇਰਾ ਫੀ ਕਰਦੇ
ਕਿ ਹੁਣ ਨਾਮਧਾਰੀਆਂ ਵਿਚ ਕੋਈ ਬੇ-ਆਸਰਾ ਬੁੱਢਾ ਦੁਖੀ
ਨਾ ਰਹੇ। ਗੁਪਿਆਂ ਦੀ ਕੋਈ ਕਸਰ ਨਹੀਂ। ਜੇ ਰਕਮ ਲੈ ਕੇ
ਸੇਵਾ ਕਰਨ ਵਾਲੇ ਬੰਦੇ ਮਿਲ ਜਾਣ ਤਾਂ ਭੈਣੀ ਸਾਹਿਬ ਅਤੇ
ਜੀਵਨ ਨਗਰ ਵਿਚ ਬਿਰਧ-ਘਰ ਬਣਾ ਦੇਈਏ।

ਨਾਲ ਹੀ ਸਤਿਗੁਰਾਂ ਸੰਤ ਮੰਗਲ ਸਿੰਘ ਜੀ ਅਰਸੀ
ਫਰਿਸ਼ਤਾ ਬਾਬਤ ਕਿਹਾ: ਉਹ ਮੇਰੇ ਗੁਰੂ ਸਨ। ਉਹਨਾਂ ਦਾ
ਹੀ ਇਹ ਵਿਚਾਰ ਸੀ। ਅਰਦਾਸ ਕਰੋ ਕਿ ਮੇਰੀ ਸਿਹਤ
ਠੀਕ ਰਹੇ ਤੇ ਮੈਂ ਇਹ ਵੀ ਗੱਲ ਕਰ ਹੀ ਜਾਵਾਂ।

੧੪ ਸਤੰਬਰ ੧੯੫੮ ਏਕਤਾ ਵਿਚ ਬਲ—

ਅੱਜ ਜਦੋਂ ਮੈਂ ਨਹਾ ਧੋ ਕੇ ਸ੍ਰੀ ਸਤਿਗੁਰੂ ਜੀ ਦੇ
ਚਰਨਾਂ ਵਿਚ ਹਾੜਰ ਹੋਇਆ ਤਾਂ ਆਪ ਸ: ਕਰਤਾਰ ਸਿੰਘ
ਤੇ ਸ: ਸੁੱਚਾ ਸਿੰਘ ਦੁਹਾਂ ਸੋਖੀਆਂ ਨਾਲ ਬਚਨ ਕਰ ਰਹੇ
ਸਨ ਤੇ ਫਰਮਾ ਰਹੇ ਸਨ: ਜੇ ਤੁਸੀਂ ਦਿਲੀ ਵਾਲੇ ਜੜ ਕੇ
ਚਲੋ ਤਾਂ ਤੁਹਾਡੀ ਤਾਕਤ ਨੂੰ ਕੋਈ ਨਹੀਂ ਹਿਲਾ ਸਕਦਾ।
ਗੱਲਾਂ ਹੁੰਦਿਆਂ ਹੀ ਸ: ਕੇਹਰ ਸਿੰਘ ਮਾਠ ਆ ਗਏ ਤੇ ਫਿਰ
ਕੱਲਬਾਤ ਦਾ ਵਿਸ਼ਾ ਸਿਆਸੀ ਰੰਗ ਦਾ ਹੋ ਗਿਆ।

ਪਸ਼ੂ ਮੇਲਾ—

ਮੈਨੂੰ ਤੇ ਮਾਸਟਰ ਅਜੀਤ ਸਿੰਘ ਚੰਮਾ ਨੂੰ ਸਤਿਗੁਰਾਂ

ਆਗਿਆ ਕੀਤੀ ਕਿ ਅਸੀਂ ਨੁਮਾਇਸ਼ ਵਿਚ ਆਏ ਸਾਰੇ ਪਸ਼ੂਆਂ ਦੇ ਮਾਲਕਾਂ ਤੇ ਪਸ਼ੂਆਂ ਆਦਿ ਦੇ ਨਾਮ-ਠਾਮ ਲਿਖ ਕੇ ਇਕ ਫਹਿਰਿਸਤ ਤਿਆਰ ਕਰੀਏ। ਆਪ ਜੀ ੧੦੩੦ ਤਕ ਨੁਮਾਇਸ਼ ਦਾ ਸਾਂਝਾ ਪ੍ਰੋਗਰਾਮ ਭੁਗਤਾ ਕੇ ਵਾਪਸ ਡੇਰੇ ਆ ਗਏ। ਇਸ ਨੁਮਾਇਸ਼ ਦੇ ਇਨਾਮੀ ਪਸ਼ੂਆਂ ਨੂੰ ਗਿਆਨੀ ਕਰਤਾਰ ਸਿੰਘ ਵਜ਼ੀਰ ਮਾਲ ਨੇ ਇਨਾਮ ਤਕਸੀਮ ਕਰਨੇ ਸਨ, ਪਰ ਉਹ ਸੀਮਾਨ ਜੀ ਪੰਜ ਵਜੇ ਸ਼ਾਮ ਤਕ ਨਹੀਂ ਆਏ।

ਰਡੇ ਬਾਬਾ ਜੀ* ੧੦ ਕੁ ਵਜੇ ਸਵੇਰੇ ਬਾਹਰੋਂ ਕਿਤੋਂ ਆਏ ਸਨ ਤੇ ਦੋ ਕੁ ਵਜੇ ਤਕ ਭੈਣੀ ਸਾਹਿਬ ਬਹਿ ਕੇ ਫੇਰ ਦਿੱਲੀ ਚਲੇ ਗਏ। ਬਾਬਾ ਜੀ ਸ੍ਰ: ਅਵਤਾਰ ਸਿੰਘ ਆਚਾਰ ਲਈ ਇਕ ਸੁਨਹਿਰੀ ਜੜਾ ਪਾਰ-ਬਰ ਕਲਮਾਂ ਦਾ ਲੈ ਕੇ ਆਏ। ਉਹ ਪੰਜਾਬ ਦੇ ਇਕ ਉਤਮ ਕਲਮ-ਧਨੀ ਦਾ ਸਮਨਮਾਨ ਕਰਨਾ ਚਾਹ ਰਹੇ ਸਨ।

ਇਨਾਮੀ ਪਸ਼ੂਆਂ ਵਾਲੇ ਤੇ ਹੋਰ ਲੋਕ ਗਿਆਨੀ ਕਰਤਾਰ ਸਿੰਘ ਦੀ ਉਡੀਕ ਵਿਚ ਬੈਠੇ ਤਕੜੀ ਆਉਖਿਆਈ ਮਹਿਸੂਸ ਕਰ ਰਹੇ ਹਨ। ਸਤਿਗੁਰੂ ਜੀ ਨੇ ਧੀਰਜ ਦਿਤਾ: ੬ ਵਜੇ ਤਕ ਇੰਤਜ਼ਾਰ ਕਰਾਂਗੇ, ਫਿਰ ਜਿਵੇਂ ਹੰਢੇਰੀ ਵੇਖੀ ਜਾਵੇਗੀ। ਸ਼ਬਦ ਕੀਰਤਨ ਦੀ ਥਾਂ ਹੁਣ ਰਕਬੀਰਾਂ ਹੋ ਰਹੀਆਂ ਸਨ।

ਸਦਾ ਪੰਜ ਵਜੇ ਦੇ ਨੂੰ ਗਿਆਨੀ ਜੀ ਦਾ ਪਤਾ ਲਗਾ ਕਿ ਉਹ ਆ ਗਏ ਹਨ। ਦੀਵਾਨ ਵਿਚ ਆਇਆ ਸਤਿਗੁਰਾਂ ਗਿਆਨੀ ਜੀ ਦਾ ਸਾਦਾ ਸੰਕੁਚਵੇਂ ਬਬਦਾਂ ਵਿਚ ਸੁਆਗਤ ਕੀਤਾ। ਗਿਆਨੀ ਜੀ ਨੇ ਵੀ ਉਵੇਂ ਦੇ ਸਾਦਾ ਬਬਦਾਂ ਵਿਚ ਸਤਿਗੁਰਾਂ ਦੇ ਪਸ਼ੂ ਨਸਲ-ਸੁਧਾਰ ਜਤਨਾਂ ਦੀ ਪ੍ਰਸ਼ੰਸਾ ਕੀਤੀ ਅਤੇ ਹਕਦਾਰਾਂ ਨੂੰ ਇਨਾਮ ਵੰਡੇ। ਫਿਰ ਜਲ ਪਾਣੀ ਛਕਾ ਕੇ ਛੇ ਵਜੇ ਦੇ ਨੂੰ ਵਿਦਾ ਕਰ ਦਿਤਾ।

ਇਸ ਮੌਕੇ ਮੈਂ ਗਿਆਨੀ ਕਰਤਾਰ ਸਿੰਘ ਜੀ ਦੀ ਕਰੀ ਵਾਲਾ ਕਿਸਾਨ ਕਾਨਵਰਸ ਤੋਂ ਕੀਤੀ ਤਕਰੀਰ ਦਾ ਚੇਤਾ ਕਰਵਾਇਆ ਤੇ ਆਖਿਆ ਸਤਿਗੁਰਾਂ ਨੇ ਕਿਵੇਂ ਮਾਲ ਮੰਤਰੀ ਦੀ ਪਦਵੀ ਨੂੰ ਥਾਂ ਦਿਤੀ ਤੇ ਗਿਆਨੀ ਜੀ ਨੂੰ ਸੰਜਮ ਨਾਲ ਸਤਿਕਾਰਿਆ ਹੈ। ਸਤਿਗੁਰੂ ਜੀ ਬਚਨ ਕੀਤਾ: ਜਦੋਂ ਕਿਸੇ ਦੇ ਅੰਦਰ ਦਾ ਪਤਾ ਲਗ ਜਾਵੇ। ਫਿਰ ਉਸ ਨਾਲ ਵਰਤਣਾ ਸਮਝਦਾਰੀ ਦੀ ਮੰਗ ਕਰਦਾ ਹੈ। ਮਨੁੱਖ ਮਾਰ ਓਦੋਂ ਖਾਂਦਾ ਹੈ ਜਦੋਂ ਜਿਸ ਨਾਲ ਉਹ ਵਿਹਾਰ ਕਰਦਾ ਹੈ ਜੇ ਉਹਨੂੰ ਪੂਰੀ ਰਹੀ ਸਮਝ ਨਾ ਸਕੇ।

*ਵਰਤਮਾਨ ਸਤਿਗੁਰੂ ਸ: ਜਗਜੀਤ ਸਿੰਘ ਜੀ

੧੫ ਸਤੰਬਰ ੧੯੫੮

ਮੇਲਾ—

ਅੱਜ ਬਾਬਾ ਜੀ ਛੋਟਿਆਂ ਦੀ ਸਰਸੇ ਵਿਖੇ ਰਾਹੀਖ ਹੈ। ਨਾਲ ਹੀ ਅੱਜ ਤੋਂ ਅੱਸੂ ਦਾ ਮੇਲਾ ਸ਼ੁਰੂ ਹੈ। ਭੈਣੀ ਸਾਹਿਬ ਵਿਚ ਓੜਕਾਂ ਦੀਆਂ ਰੋਣਕਾਂ ਹਨ। ਹਜ਼ਾਰਾਂ ਇਸਤਰੀ-ਪੁਰਸ਼ ਸਤਿਗੁਰੂ ਜੀ ਦੇ ਦਰਸ਼ਨਾਂ ਨੂੰ ਦੂਰ ਦੂਰ ਦੇ ਇਲਾਕਿਆਂ, ਪ੍ਰਾਂਤਾਂ ਤੇ ਦੇਸ਼ਾਂ ਵਿਚੋਂ ਆ ਰਹੇ ਹਨ। ਦੀਵਾਨ ਹੱਲੇ ਦੇ ਅਤੇ ਰਾਗੀਆਂ ਦੇ ਲਗ ਰਹੇ ਹਨ।

ਸਵੇਰੇ ਸੈਂਕੜੇ ਨਰ ਨਾਰੀਆਂ ਨੇ ਰਾਮ ਸਰੋਵਰ ਦੀ ਕਾਰ ਸੇਵਾ ਕੀਤੀ। ਬੜੇ ਤੋਂ ਬੜੇ ਅਮੀਰ ਤੇ ਗਰੀਬ ਤੋਂ ਗਰੀਬ ਸਿਖ ਪਵਿਤਰ ਜਲ ਚੋਂ ਗਾਰ ਕਵਦਿਆਂ ਹਾਰਦਿਕ ਪ੍ਰਸੰਨਤਾ ਅਨੁਭਵ ਕਰ ਰਹੇ ਸਨ।

ਮੈਂ ਤਾਂ ਸਾਰਾ ਦਿਨ ਘੁੰਮਣ-ਫਿਰਨ ਵਿਚ ਹੀ ਬਿਤਾਇਆ। ਸਤਿਗੁਰੂ ਜੀ ਦੇ ਦਰਸ਼ਨ ਘੰਟੇ ਦੇ ਘੰਟੇ ਲਈ ਹੀ ਨਸੀਬ ਹੋਏ।

ਰਾਤ ਬਰਸਾਤ ਡਿੱਜੀ ਨਿਕਲੀ।

੧੬ ਸਤੰਬਰ ੧੯੫੮

ਮੇਲਾ—

ਮੇਲਾ ਜੋਬਨ ਤੇ ਸੀ। ਜਿਧਰ ਤਕ ਆਦਮੀ ਹੀ ਆਦਮੀ। ਇਸਤਰੀਆਂ ਹੀ ਇਸਤਰੀਆਂ ਸਾਡੀ ਮੱਦਦ ਰਿਹਾਇਸ਼ ਆਦਿ ਦੀ ਸੰਤ ਜਗਤ ਸਿੰਘ ਅਤੇ ਜਸਵੰਤ ਸਿੰਘ (ਦਰਜੀ) ਆਦਿ ਨੇ ਕੀਤੀ। ਸ੍ਰੀ ਜਸਵੰਤ ਸਿੰਘ ਸਪੁਤਰ ਸੰਤ ਅਨੰਤ ਸਿੰਘ, ਸ੍ਰੀ ਫੋਜਾ ਸਿੰਘ, ਸ੍ਰੀ ਅਜਾਇਬ ਸਿੰਘ ਸਪੁਤਰ ਸੰਤ ਜਗਤ ਸਿੰਘ ਦਰਜੀ ਸ੍ਰੀ ਭੈਣੀ ਸਾਹਿਬ ਅਤੇ ਸ੍ਰੀ ਅਜੀਤ ਸਿੰਘ ਸਪੁਤਰ ਸ: ਸਾਧੂ ਸਿੰਘ ਲੁਧਿਆਣਾ ਨੇ ਸਾਡੇ ਵਲ ਬੜਾ ਪਿਆਰਾ ਵਤੀਰਾ ਅਪਣਾਈ ਰਖਿਆ।

ਕਾਂਗਰਸ ਨਾਲ ਸੰਬੰਧ —

ਸਵੇਰੇ ੯ ਵਜੇ ਸਤਿਗੁਰਾਂ ਨੇ ਸਭ ਨਾਮਧਾਰੀ ਸੂਬਿਆਂ ਤੇ ਜਥੇਦਾਰਾਂ ਅਤੇ ਵਿਸ਼ੇਸ਼ ਵਿਅਕਤੀਆਂ ਨੂੰ ਬੁਲਾਕੇ ਦਸਿਆ ਕਿ ਉਹ ਹੁਣ ਤਕ ਕਾਂਗਰਸ ਨਾਲ ਕੀ ਵਤੀਰਾ ਰਖਦੇ ਖਹੇ ਹਨ ਪਰ ਕਾਂਗਰਸ ਬਾਬਾ ਬੀਰ ਸਿੰਘ ਜੀ ਦੇ ਕੇਸ ਵਿਚ ਤੇ ਹੋਰ ਨਾਮਧਾਰੀਆਂ ਨਾਲ ਜ਼ਿਆਦਤੀ ਕਰਨੇ ਰਤਾ ਸੰਕੋਚ ਨਹੀਂ ਕਰਦੀ। ਸੂਬੇ ਦੇ ਮੁਖੀਆਂ ਤੋਂ ਲੈ ਕੇ ਕੇਂਦਰ ਦੇ ਮੁਖੀਆਂ ਤਕ ਦੇ ਬੂਹੇ ਖੜਕਾਏ ਹਨ। ਇਹਨਾਂ ਹਾਲਤਾਂ ਵਿਚ ਉਹ ਚਾਹੁੰਦੇ ਸਨ ਕਿ ਨਾਮਧਾਰੀ ਦਰਬਾਰ ਉਹਨਾਂ ਨੂੰ ਰਾਇ ਦੇਵੇ। ਸ੍ਰੀ ਸਤਿਗੁਰੂ ਜੀ ਇਹ ਕਹਿ ਕੇ ਚਲੇ ਗਏ।

ਮਗਰੋਂ ੭੫ ਦੇ ਕਰੀਬ ਚੁੜੇ ਆਗੂਆਂ ਨੇ ਸਰਬ ਸੰਮਤ ਕਾਂਗਰਸ ਨਾਲੋਂ ਨਾਰਾ ਤੌੜ ਲੈਣ ਦਾ ਵਿਚਾਰ ਦਸਿਆ।

ਮੇਰੇ ਇਹ ਰਿਪੋਰਟ ਕਰਨ ਤੇ ਸਤਿਗੁਰਾਂ ਫਰਮਾਇਆ ਐਸ ਵੇਲੇ ਹਾਲਤ ਏਹੋ ਹੀ ਹੈ। ਫਸੇ ਹੋਏ, ਮੇਰੇ ਹੁਕਮ ਦੇ ਬਧਿਭਾਵੇਂ ਕਾਂਗਰਸ ਦੇ ਮਗਰ ਲਗ ਤੁਰਨ। ਨਹੀਂ ਤਾਂ ਅੱਜ ਕਾਂਗਰਸ ਨਾਲ ਤੁਰਨਾ ਕੋਈ ਨਾਮਧਾਰੀ ਪਸੰਦ ਨਹੀਂ ਕਰਦਾ।

ਸ਼ਾਮ ਦੇ ਦੀਵਾਨ ਵਿਚ ਸਤਿਗੁਰੂ ਜੀ ਨੇ, ਸੰਗਤ ਦੇ ਨਾਮ, ਲਗਭਗ ਉਪਰਲੀ ਗੱਲਬਾਤ ਨੂੰ ਮੁਖ ਰਖਦਿਆਂ ਕੁਝ ਸਬਦ ਆਖੇ। ਤੌੜ ਇਹ ਸੀ : ਉਹ ਕਾਂਗਰਸ ਨਾਲ ਆਪਣੇ ਤਅਲਕਾਤ ਨੂੰ ਮੁੜ ਵਿਚਾਰਨ ਤੇ ਮਜਬੂਰ ਹੋ ਗਏ ਹਨ। ਨਾਮਧਾਰੀਆਂ ਨੂੰ ਜਬੇਬੰਦਕ ਤੌਰ ਤੇ ਹਰ ਵੀ ਇਕ ਮੁਠ ਤੇ ਮਜਬੂਤ ਹੋਣਾ ਚਾਹੀਦਾ ਹੈ। ਰਹਿੰਦੇ ਪਾਠਾਂ ਨੂੰ ਸਮਾਪਤ ਕਰਨ ਲਈ ਸਾਰੇ ਹੀ ਹੰਭਲਾ ਮਾਰਨ। ਢੋੜਵੰਦਾਂ ਨੂੰ ਮੁਆਵਜ਼ਾ ਵੀ ਮਿਲ ਸਕਦਾ ਹੈ।

੧੭ ਸਤੰਬਰ ੧੯੫੮

ਮੇਲਾ ਸਮਾਪਤੀ—

ਅੱਜ ਸਵੇਰੇ ਭੋਗ ਪਾਉਣੇ ਸ਼ੁਰੂ ਕਰਨ ਦੀ ਥਾਂ ਸ੍ਰੀ ਸਤਿਗੁਰੂ ਜੀ ਨੇ ਰਾਤ ਤੋਂ ਹੀ ਭੋਗ ਪਾਉਣ ਦਾ ਫੈਸਲਾ ਕਰ ਲਿਆ ਸੀ। ਦੋਹਾਂ ਬਾਬਾ ਜੀ ਦੀ ਅਣਹੋਂਦ ਕਾਰਨ ਪ੍ਰਬੰਧ ਚੰਕੌਰਾ ਨਹੀਂ ਹੋ ਸਕਿਆ। ਮੈਨੂੰ ਤਾਂ ਉਹਨਾਂ ਦਾ ਏਥੇ ਨਾ ਹੋਣਾ ਗੱਲ-ਗੱਲ ਤੇ ਥਾਂ ਥਾਂ ਤੇ ਰੜਕਦਾ ਸੀ।

ਅੱਜ ੨੨੫ ਪਾਠਾਂ ਦੇ ਭੋਗ ਪਏ ਅਤੇ ੨੨ ਜੋੜੇ ਲੜਕੇ-ਲੜਕੀਆਂ ਦੇ ਅਨੰਦ ਕਾਰਜ ਪ੍ਰਵਾਨ ਚੜੇ ਅਤੇ ਇਸ ਨਾਲ ਮੇਲੇ ਦੀ ਸਮਾਪਤੀ ਹੋ ਗਈ।

ਮੇਰੀ ਵਾਕਫੀ ਚੋਂ ਅੱਜ ਦੇ ਵਿਆਹਾਂ ਵਿਚ ਹੋਣ ਲਿਖੇ ਜਵਾਨ ਗ੍ਰਿਸ਼ਤ ਮਾਰਗ ਦੇ ਪੰਧੇ ਪੈ ਗਏ : ਸ੍ਰੀ ਤੇਜਾ ਸਿੰਘ ਰਾਈਆਂ, ਸ੍ਰੀ ਬੀਬਾ ਸਿੰਘ ਦੁਕਾਨਦਾਰ ਸ੍ਰੀ ਜੀਵਨ ਨਗਰ, ਸੰਤ ਬਲਵੰਤ ਸਿੰਘ ਦਾ ਭਾਈ ਸ੍ਰੀ ਸਵਰਨ ਸਿੰਘ ਚਿੱਲੀ, ਸੂਬਾ ਵਰਿਆਮ ਸਿੰਘ ਜੀ ਦਾ ਲੜਕਾ ਸ੍ਰੀ ਮਹਿੰਦਰ ਸਿੰਘ ਤੇ ਸ: ਕ੍ਰਿਦਨ ਸਿੰਘ ਜੀ ਦਾ ਲੜਕਾ ਸ੍ਰੀ ਗੁਰਬਚਨ ਸਿੰਘ।

ਮੈਂ ੧੮ ਸਤੰਬਰ ਦਾ ਮੁੜ ਸ੍ਰੀ ਜੀਵਨ ਨਗਰ ਆ ਗਿਆ ਸਾਂ ਸਤਿਗੁਰੂ ਜੀ ੨੦ ਨੂੰ ਪਹੁੰਚ ਗਏ।

੨੧ ਸਤੰਬਰ ੧੯੫੮

ਮੁਲਾਕਾਤ—

ਸਵੇਰੇ ਲਿਖਣ ਦਾ ਕੰਮ ਮੁਕਾ ਕੇ ਦੁਪਹਿਰੇ ਇਕ ਜੀਪ ਤੇ ਜਿਸਨੂੰ ਸ੍ਰੀ ਹਰਭਜਨ ਸਿੰਘ ਡਰਾਈਵ ਕਰ ਰਿਹਾ ਸੀ, ਸ੍ਰੀ ਬਾਵਾ ਸਿੰਘ, ਸੇਠ ਸੁਹੇਲ ਸਿੰਘ ਧੀਰ ਅਤੇ ਮੈਂ ਸਰਸੇ ਪਹੁੰਚੇ। ਸੰਤ ਗੁਲਜ਼ਾਰ ਸਿੰਘ ਨੇ ਦਸਿਆ ਕਿ ਮੈਂ ਅਤੇ ਬਾਵਾ ਸਿੰਘ ਬਾਬਾ ਜੀ ਨੂੰ ਅੱਜ ਨਹੀਂ ਮਿਲ ਸਕਦੇ, ਐਤਵਾਰ ਹੈ ਅੱਜ ਸੇਠ ਧੀਰ ਜੀ ਵਾਸਤੇ ਵਿਸ਼ੇਸ਼ ਆਗਿਆ ਪ੍ਰਾਪਤ ਕਰ ਲਈ ਗਈ ਹੈ।

ਪਰ ਬਾਵਾ ਸਿੰਘ ਨੇ ਆਪਣੇ ਵਸੀਲਿਆਂ ਨਾਲ ਕਾਮਯਾਬੀ ਹਾਸਲ ਕਰ ਲਈ ਹੈ ਅਸੀਂ ਦੋਵੇਂ ਹੀ ਬਾਬਾ ਜੀ ਨੂੰ ਸਰਸਾ ਜੋਲ ਵਿਚ ਜਾ ਕੇ ਮਿਲੇ। ਬਾਬਾ ਜੀ ਦੀ ਸਿਹਤ ਠੀਕ ਸੀ। ਮੈਨੂੰ ਬਹਿਣ ਲਗੇ। ਗੁਲਜ਼ਾਰ ਨੂੰ ਮਿਲਕੇ ਮੇਰੇ ਮਿਲਣ ਲਈ ਵਕਤ ਕਢ ਲਿਆ ਕਰ ਕਦੇ ਕਦੇ।

ਰਾਤ ਨੂੰ ਅਸੀਂ ਜੀਵਨ ਨਗਰ ਪਰਤ ਆਏ।

੨੨ ਸਤੰਬਰ ੧੯੫੮

ਉਦਾਰ ਆਦੇਸ਼

ਦੁਪਹਿਰ ਤਕ ਮੈਂ ਪ੍ਰੈਸ ਨਾਲ ਸੰਬੰਧਤ ਕੰਮ ਕੀਤਾ। ਫੇਰ ਸਤਿਗੁਰੂ ਜੀ ਨੇ ਮੈਨੂੰ ਬੁਲਾਕੇ ਫਰਮਾਇਆ : ਕਿਸਾਨਾਂ ਤੇ ਲਗਦੇ ਖੁਸ਼ ਹੋਸੀਅਤੀ ਟੈਕਸ ਤੇ ਅਸੀਂ ਕਮਿਊਨਿਸਟਾਂ ਤੇ ਕਿਸਾਨ ਸਭਾ ਨਾਲ ਸਾਥ ਦੇ ਸਕਦੇ ਹਾਂ। ਜਿਵੇਂ ਗਊ ਬਾਰੇ ਸਾਡੀ ਪਹੁੰਚ ਜਨਸੰਘ ਵਾਲਿਆਂ ਨਾਲ ਹੈ। ਮੈਂ ਕਮਿਊਨਿਸਟਾਂ ਨਾਲ ਤਾਲ ਮੇਲ ਬਾਰੇ ਆਪਣੇ ਵਿਚਾਰ ਦਸੇ। ਮੇਰੀ ਕੋਲ ਸੁਣ ਕੇ ਸਤਿਗੁਰੂ ਜੀ ਵਲੋਂ ਮੈਨੂੰ ਹੁਕਮ ਹੋਇਆ ਕਿ ਮੈਂ ਕਾਮਰੇਡ ਅਵਤਾਰ ਸਿੰਘ ਮਲਹੋਤਰਾ ਨੂੰ ਜਾ ਕੇ ਮਿਲਾਂ ਤੇ ਕਲ੍ਹ ਤਕ ਨਾਲ ਲੈ ਆਵਾਂ।

ਵਤਿਹਾਬਾਦ ਵਿਚ ਅਵਤਾਰ ਸਿੰਘ ਮਲਹੋਤਰਾ ਸਨ। ਏਥੇ ਡੀ. ਸੀ. ਪ੍ਰੇਮ ਕੁਮਾਰ ਦੇ ਖਿਲਾਫ ੩੪ ਦਿਨ ਤੋਂ ਹੜਤਾਲ ਜਾਰੀ ਸੀ। ਕਾਮਰੇਡ ਮਲਹੋਤਰਾ ਏਥੋਂ ਸਰਸੇ ਤੁਰ ਗਏ ਸਨ। ਵਾਪਸ ਆਉਣ ਤੇ ਮਲਹੋਤਰਾ ਮੈਨੂੰ ਸਰਸੇ ਵੀ ਨ ਮਿਲ ਸਕੇ।

੨੩ ਸਤੰਬਰ ੧੯੫੮

ਟੱਬ ਇਸ਼ਨਾਨ—

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਅੱਜ ਮੈਨੂੰ ੮ ਤੋਂ ੧੦ ਵਜੇ ਦਰਬਨ ਕਰਨ ਤੇ ਬਚਨ ਬਿਲਾਸ ਸੁਣਨ ਦਾ ਅਵਸਰ ਮਿਲਿਆ ਤਾਮ ਦੇ ਵਕਤ ਸਤਿਗੁਰੂ ਜੀ ਦੇ ਟੱਬ

ਇਸਨਾਨ ਦਾ ਮਹੱਤਵ ਦਸਿਆ ਕਿ ਕਿਵੇਂ ਇਹ ਰੋਗਾਂ ਦੇ ਰੋਗ ਦੂਰ ਕਰਦਾ ਹੈ, ਜੋ ਨੇਮ ਨਾਲ ਰੋਗ ਕੀਤਾ ਜਾਵੇ। ਤਿੰਨ ਕੁ ਦਿਨਾਂ ਤੋਂ ਅੱਜ ਕਲ ਸਤਿਗੁਰੂ ਜੀ ਟੱਬ ਇਸਨਾਨ ਕਰਦੇ ਹਨ। ਡਾਕਟਰ ਤ੍ਰਿਲੋਕ ਸਿੰਘ ਉਹਨਾਂ ਪਾਸ ੧੦ ਤੋਂ ੧੧ ਵਜੇ ਤਕ ਟੱਬ ਬਾਥ ਕਰਵਾਣ ਲਈ ਆਉਂਦੇ ਹਨ। ਅੱਜ ਆਪ ਨੇ ਮੈਨੂੰ ਸਿਟਰਬਾਥ ਤੋਂ ਵੀ ਜਾਣੂ ਕਰਾਇਆ। ਇਹ ਵੀ ਰੋਗਾਂ ਦੇ ਘਾਣ ਮੁਕਾਂਦਾ ਹੈ।

ਭਾਈ ਵਜ਼ੀਰ ਸਿੰਘ—

ਸਤਿਗੁਰੂ ਜੀ ਨੇ ਲਉਵੇ ਪਹਿਰ ਦੀ ਘੋੜਿਆਂ ਦੀ ਰੋਲ ਵੇਖਦਿਆਂ ਭਾਈ ਵਜ਼ੀਰ ਸਿੰਘ ਜੀ, ਆਪਣੇ ਨਿੱਜੀ ਸੇਵਕ ਬਾਰੇ ਮੈਨੂੰ ਦਸਦਿਆਂ ਕਿਹਾ : ਭਾਈ ਵਜ਼ੀਰ ਸਿੰਘ ਨੇ ਮੇਰੀ ਤੀਹ ਸਾਲ ਇਸ ਤਰ੍ਹਾਂ ਸੇਵਾ ਕੀਤੀ ਹੈ ਕਿ ਜਿਵੇਂ ਉਹ ਮੇਰੀਆਂ ਸਾਰੀਆਂ ਲੋੜਾਂ ਨੂੰ ਅਗਾਉਂਦਾ ਹੀ ਜਾਣਦਾ ਹੋਵੇ। ਮੈਨੂੰ ਬਚੇ ਵੀ ਕੋਈ ਚੀਜ਼ ਮੰਗਣ ਦੀ ਲੋੜ ਨਹੀਂ ਪਈ, ਸਗੋਂ ਲੋੜਾਂ ਵਕਤ ਸਿਰ ਪੂਰੀਆਂ ਹੁੰਦੀਆਂ ਰਹੀਆਂ, ਚਰੂਰਤ ਮੁਤਾਬਕ ਮਿੱਠੀ, ਲੋੜ ਵੇਲੇ ਸਲੂਟੀ ਚੀਜ਼ ਆ ਮੇਰੇ ਹਾਥਰ ਹੁੰਦੀ। ਦੋਨੋਂ ਅਰਸੇ ਵਿਚ ਇਕ ਵਾਰ ਵੀ ਮੈਨੂੰ ਨਿਰਾਸ਼ ਜਾਂ ਠਾਰਾੜ ਨਹੀਂ ਹੋਣਾ ਪਿਆ।

ਇਹ ਇਕ ਸੁਰਤਾ ਬੜੇ ਉੱਚੇ ਸੁੱਚੇ ਪਿਆਰ ਅਤੇ ਦੂਜੇ ਲਈ ਸਮਰਪਣ ਵਿਚੋਂ ਹੀ ਪੈਦਾ ਹੋ ਸਕਦੀ ਹੈ। ਮੈਨੂੰ ਖੁਦ ਦਾ ਅਨੁਭਵ ਹੈ ਕਿ ਸੁਰ ਹੋਏ ਸਾਥੀ ਕਰਮਾਤੀ ਢੰਗ ਨਾਲ ਇਕ ਦੂਜੇ ਦੀ ਲੋੜ ਪੂਰਤੀ ਕਰਦੇ ਹਨ।

੨੫ ਸਤੰਬਰ ੧੯੫੮

ਸੁਆਦ ਬੇਸੁਆਦੀ—

ਸ੍ਰੀ ਸਤਿਗੁਰੂ ਜੀ ਬਾਬਾ ਗੰਡਾ ਸਿੰਘ ਜੀ ਵੱਟੀਆਂ ਵਾਲਿਆਂ ਦੇ ਘਰ ਸੰਤ ਨਗਰ ਵਿਖੇ ਆਖੰਡ ਪਾਠ ਦੇ ਡੋਗ ਸਮੇਂ ਪਧਾਰੇ। ਮੈਂ ਵੀ ਅੱਜ ਇਥੇ ਹੀ ਗੁਰੂ ਦਰਸ਼ਨ ਕੀਤੇ।

ਅੱਜ ਸੰਤ ਸ਼ਿੰਗਾਰਾ ਸਿੰਘ ਘੋੜਿਆਂ ਵਾਲੇ ਨਾਲ ਉਸਦੀ ਚਮੀਨ ਤੋਂ ਕੁਝ ਖੇਸੁਆਦੀ ਹੋ ਗਈ। ਸਤਿਗੁਰੂ ਉਸ ਨੂੰ ਦਸ ਪੈਲੀਆਂ ਚਮੀਨ ਮੁਫਤ ਦਿਤੀ ਹੈ ਪਰ ਕੁਝ ਪੈਲੀਆਂ ਦੀ ਸੇਧ ਨੂੰ ਦੂਸਤ ਕਰਦਿਆਂ ਹੀ ਅਜਿਹਾ ਮਹੱਲ ਬਣ ਗਿਆ।

ਟੱਬ ਬਾਥ ਕਰਦਿਆਂ ਸ੍ਰੀ ਸਤਿਗੁਰੂ ਜੀ ਨੂੰ ਮੈਂ ਪ੍ਰੋਫੈਸਰ ਜਸਵੰਤ ਸਿੰਘ ਜੱਸ ਦੇ ਕੁਝ ਮਚਮੂਨ ਸੁਣਾਏ। ਹੋਰ ਬਚਨ ਬਿਲਾਸ ਹੁੰਦਿਆਂ ਸੱਚੇ ਪਾਤਸ਼ਾਹ ਫਰਮਾਇਆ : ਬੰਦਾ ਜੋ ਜੁਗਤ ਤੇ ਸਿਆਣਪ ਨਾਲ ਚਲੇ ਤਾਂ ਮਨ ਇਛਤ ਸੰਸਾਰ ਪੈਦਾ ਕਰਦਾ ਹੈ।

੨੭ ਸਤੰਬਰ ੧੯੫੮

ਪਰਵਾਨਾ

ਮੇਰੀ ਪਤਨੀ ਦੇ ਵਡੇ ਭਾਈ ਸ੍ਰ: ਹਰਬੰਸ ਸਿੰਘ ਪਰਵਾਨਾ ਅੱਜ ਮੈਨੂੰ ਮਿਲਣ ਲਈ ਜੀਵਨ ਨਗਰ ਆਏ। ਅਸੀਂ ਦੋਵੇਂ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨਾਂ ਨੂੰ ਗਏ। ਅੱਜ ਬਰਸਾਤ ਵੀ ਕਾਫੀ ਚੰਗੀ ਸੀ।

ਸਤਿਗੁਰੂ ਜੀ ਨੇ ਤੇਹ ਨਾਲ ਪਰਵਾਨਾ-ਪਰਵਾਰ ਦੀ ਸੁਖ ਸਾਂਦ ਪੁੱਛੀ। ਪਸ਼ੂਆਂ ਦੀ ਉੱਠਤੀ, ਮੁਕਦਮੇ ਦੀਆਂ ਮੁਸਕਲਾਂ ਤੇ ਖੇਤੀ ਬਾੜੀ ਆਦਿ ਤੇ ਗੱਲ ਬਾਤ ਹੋਈ। ਟੱਬ ਬਾਥ ਸਮੇਂ ਵੀ ਅਸੀਂ ਸਤਿਗੁਰੂ ਜੀ ਨਾਲ ਗੱਲ ਕੱਥ ਜਾਰੀ ਰਖੀ।

ਪਰਵਾਨਾ ਜੀ ਨੇ ਪਸ਼ੂਆਂ ਦੀ ਨਸਲ ਬਾਰੇ ਗੱਲ ਬਾਤ ਕਰਦਿਆਂ ਦੁੱਧ ਦੇ ਮਸਲੇ ਤੇ ਕੁਝ ਇਸ ਤਰ੍ਹਾਂ ਕਿਹਾ ਜਿਵੇਂ ਉਹਨਾਂ ਨੂੰ ਆਪਣੀ ਮੁਸ਼ਕਲ ਦਸ ਕੇ ਪਰੋਰਣਾ ਹੋਵੇ। ਸਤਿਗੁਰੂ ਜੀ ਨੇ ਫਰਮਾਇਆ ਨੇੜੇ ਆ ਜਾਓਗੇ ਤਾਂ ਵਧੀਆ ਕਿਸਮ ਦੇ ਪਸ਼ੂ ਦਿਆਂਗੇ।

ਹਮਾਉਂਦੇ ਖੇੜੇ ਵਾਲੀ ਚਮੀਨ ਦਾ ਵੀ ਪਰਵਾਨਾ ਜੀ ਨੂੰ ਬਹੁ ਪਤਾ ਦਿਤਾ।

ਬਾਮੀ ਵੇਰ ਮੀਂਹ ਵਰਦਾ ਰਿਹਾ।

੨੮ ਸਤੰਬਰ ੧੯੫੮

ਗਰੀਬਾਂ ਦੀ ਮਦਦ—

ਆਸਾ ਦੀ ਵਾਰ ਪਿਛੋਂ ਸਤਿਗੁਰੂ ਜੀ ਨੇ ਸੰਤ ਨਗਰ ਦੀ ਸੰਗਤ ਨੂੰ ਪ੍ਰੇਰਨਾ ਦਿਤੀ ਕਿ ਇਸ ਪਿੰਡ ਦੇ ਲੋੜਵੰਦ ਗਰੀਬ ਸਿੱਖ, (੧) ਸੰਤ ਦਿਆਲ ਸਿੰਘ ਮੁਠੱਡਾ, ਸੰਤ (ਸੰਤ ਆਲਾ ਸਿੰਘ ਜੀ ਦੇ ਭਤੀਜੇ ਸੰਤ ਕਰਤਾਰ ਸਿੰਘ ਦਾ ਜੁਆਈ) (੨) ਸੰਤ ਸਵਰਨ ਸਿੰਘ, ਸੰਤ ਨਗਰ (ਸੰਤ ਕਰਤਾਰ ਸਿੰਘ ਦਾ ਲੜਕਾ) ਜਿਨ੍ਹਾਂ ਦੀ ਮਦਦ ਕਰਨੀ ਸਾਧ ਸੰਗਤ ਨੂੰ ਬਣਦੀ ਹੈ। ਉਹ ਮੰਗਦੇ ਨਹੀਂ ਤੇ ਗਰੀਬੀ ਉਨ੍ਹਾਂ ਤੇ ਮਾੜੇ ਕਰਮ ਕਰਕੇ ਨਹੀਂ ਆਈ, ਹਾਲਾਤ ਨੇ ਹੀ ਉਹਨਾਂ ਨੂੰ ਕਮਜ਼ੋਰ ਕਰ ਦਿਤਾ। ਅਜਿਹੇ ਬਚਨ ਬਿਲਾਸ ਕਰਕੇ ਕੁਝ ਸੱਜਣਾਂ ਦੀ ਡਿਊਟੀ ਲਾ ਕੇ ਉਹਨਾਂ ਦੀ ਚਮੀਨ ਨੂੰ ਹਲਾਂ ਤੇ ਟਰੇਕਟਰਾਂ ਨਾਲ ਪਧਰਾ ਕਰਵਾਇਆ।

ਤਿੰਨ ਚਾਰ ਵਾਰ ਆਪ ਸ੍ਰੀ ਜੀਵਨ ਨਗਰ ਤੋਂ ਉਨ੍ਹਾਂ ਦੇ ਖੇਤਾਂ ਤੇ ਕੰਮ ਹੁੰਦਾ ਵੇਖਣ ਲਈ ਜੀਪ ਤੇ ਗਏ ਅਤੇ ਇਸ ਬਾਰੇ ਸਤਿਗੁਰੂ ਜੀ ਦਾ ਵੀ ਦੋ ਸੌ ਰੁਪਿਆ ਖਰਚ ਆ ਗਿਆ ਹੈ।

ਹਸਰਤ ਦਾ ਉੱਤਰ

ਅੱਜ ਟੱਬ ਬਾਬ ਕਰਨ ਸਮੇਂ ਜਦੋਂ ਮੈਂ ਕੋਲ ਬੈਠਾ ਸਾਂ ਤਾਂ ਕਿਸੇ ਤਰ੍ਹਾਂ ਮੈਂ ਆਪਣੀ ਹਵਾਈ ਸਫਰ ਦੀ ਹਸਰਤ ਨੰਗੀ ਕਰ ਬੈਠਾ। ਸਤਿਗੁਰਾਂ ਬਚਨ ਕੀਤਾ : ਫਿਕਰ ਨਾ ਕਰ। ਹਵਾਈ ਜਹਾਜ਼ ਦਾ ਮਾਲਕ ਬਣਕੇ ਸਾਰੀ ਦੁਨੀਆਂ ਦਾ ਸਫਰ ਕਰੇਂਗਾ। ਕਿਸੇ ਇਕ ਅੱਧੇ ਮੁਲਕ ਦਾ ਕੀ ਵੇਖਣਾ ਹੋਇਆ।

ਸਤਿਗੁਰੂ ਜੀ ਨੇ ਮਾਲ-ਇਹਾਤੇ ਵਾਲੇ ਅਸਤਬਲ ਦੀ ਉਸਾਰੀ ਜੋ ਅਧੂਰੀ ਪਈ ਸੀ, ਮੁੜ ਤੋਂ ਜਾਰੀ ਕਰਵਾਈ।

੧ ਅਕਤੂਬਰ ੧੯੫੮ ਸਰਸੇ

ਮੈਨੂੰ ਸਵੇਰੇ ਸਵੇਰੇ ਹੀ ਸੁਨੇਹਾ ਮਿਲਿਆ ਕਿ ਮੈਂ ਤਿਆਰ ਰਹਾ, ਸ੍ਰੀ ਸਤਿਗੁਰੂ ਜੀ ਨਾਲ ਸਰਸੇ ਜਾਣਾ ਹੈ। ਥਾਰ ਅਤੇ ਜੀਪ ਤੇ ਕੁਝ ਸਜਣ ਸਤਿਗੁਰੂ ਜੀ ਨਾਲ ਸਰਸੇ ਪਹੁੰਚੇ। ਮੈਂ ਉਥੇ ਬਾਮਰੇਡ ਅਵਤਾਰ ਸਿੰਘ ਮਲਹੋਤਰਾ ਨੂੰ ਮਿਲਣਾ ਸੀ। ਸਤਿਗੁਰੂ ਜੀ ਬਾਬਾ ਜੀ ਛੋਟਿਆਂ ਨੂੰ ਮਿਲਣ ਲਈ ਜੇਲ੍ਹ ਵਿਚ ਦਰਸ਼ਨ ਦਿਤੇ।

ਅਸੀਂ (ਮਲਹੋਤਰਾ ਜੀ, ਬਖਸ਼ੀ, ਦੁਖੀ ਤੇ ਮੈਂ) ਐਗਰੀਕਲਚਰ ਬਾਲਿਆਂ ਦੇ ਬਾਗ ਵਿਚ ਜਾ ਬੈਠੇ। ਸਤਿਗੁਰੂ ਜੀ ਉਥੇ ਆਏ। ਸੰਤ ਚਕਰਵਰਤੀ ਜੀ ਤੇ ਸ੍ਰ: ਰਵੇਲ ਸਿੰਘ ਜੀ ਨਾਲ ਸਨ। ਸਤਿਗੁਰਾਂ ਬਚਨ ਕੀਤਾ : ਅਸੀਂ ਗਰੀਬ ਕਿਸਾਨਾਂ ਦੇ ਹਿਤ ਦੀ ਅਵਾਜ਼ ਤੁਹਾਡੇ ਨਾਲ ਮਿਲਕੇ ਉਠਾਣਾ ਚਾਹੁੰਦੇ ਹਾਂ। ਤੁਸੀਂ ਬ-ਖੁਸ਼ੀ ਸਾਡੇ ਪਿੰਡ ਵਿਚ ਜਾ ਕੇ ਜਲਸੇ ਕਰੋ ਅਤੇ ਸਤਿਗੁਰੂ ਜੀ ਨੇ ਗਊ ਨਸਲ ਸੁਧਾਰ ਬਾਰੇ ਆਪਣੇ ਤਜਰਬੇ ਵੀ ਸਾਖੀਆਂ ਨੂੰ ਦੱਸੋ।

ਸਰਸੇ ਵਿਚ ਇਸ ਸਾਲ ਪੰਜਾਬ ਸੂਬੇ ਦੀ ਕਿਸਾਨ ਕਾਨਫਰੰਸ ਹੋਣੀ ਹੈ। ਸਤਿਗੁਰਾਂ ਪਾਰਟੀ ਸਾਖੀਆਂ ਨੂੰ ਕਿਹਾ ਜੋ ਭਾਰੀਖਾਂ ਦੁਸੀਂ ਹੋਲੇ ਦੇ ਠੇੜੇ ਰਖੋ ਤਾਂ ਤੁਹਾਨੂੰ ਬਣਿਆ ਬਣਾਤਾ ਇਕੱਠ ਮਿਲ ਜਾਵੇ।

੧੨ ਵਜੇ ਦੁਪਹਿਰੇ ਅਸੀਂ ਵਾਪਸ ਜੀਵਨ ਨਗਰ ਆ ਗਏ।

੨ ਅਕਤੂਬਰ ਜੀਵਨ ਨਗਰ—

ਸੰਤ ਇੰਦਰ ਸਿੰਘ ਚਕਰਵਰਤੀ, ਸੰਤ ਤਰਨ ਸਿੰਘ ਵਹਿਮੀ ਅਤੇ ਮੈਂ ਕੁਝ ਲਿਖਣ ਪੜ੍ਹਨ ਦਾ ਕੰਮ ਕਰ ਰਹੇ ਸਾਂ। ਸੰਤ ਚਕਰਵਰਤੀ ਜੀ ਨੂੰ ਮੇਰੇ ਕਮਿਊਨਿਸਟ ਵਿਚਾਰ

ਖਟਕ ਰਹੇ ਸਨ। ਪਰ ਮੈਂ ਆਪਣੇ ਕਲਮੀ ਗੁਰੂ ਪਾਸ ਅਝੂਕ ਭਾਵ ਨਾਲ ਆਪਣੇ ਕੰਮੇਂ ਲਗਾ ਰਿਹਾ।

ਸ੍ਰੀ ਸਤਿਗੁਰੂ ਜੀ ਦੇ ਦੁਪਹਿਰੇ, ਪ੍ਰਸ਼ਾਦ ਛਕਣ ਦੇ ਇਸ਼ਨਾਨ ਸਮੇਂ ਮੈਂ ਦਰਸ਼ਨ ਕੀਤੇ। ਆਪ ਜੀ ਨੇ ਮੇਰੇ ਨਾਲ ਏਥੇ ਇਕ ਖਾਸ ਮੇਲਾ ਕਰਨ ਦੀ ਆਪਣੀ ਰਾਇ ਅਤੇ ਵਿਉਂਤ ਦਸੀ।

ਫਿਰ ਬਾਮੀ ੪ ਤੋਂ ੬ ਵਜੇ ਤਕ ਸਤਿਗੁਰੂ ਜੀ ਦੀ ਨਿਰਟਤਾ ਵਿਚ ਰਹਿਣ ਦਾ ਮੌਕਾ ਮਿਲਿਆ। ਗਊਆਂ ਦੀਆਂ ਵਖ-ਵਖ ਨਸਲਾਂ ਵੇਖੀਆਂ ਆਪਣੀ ਗਊ ਸ਼ਾਲਾ ਵਿਚ ਸੱਚੇ ਪਾਤਸ਼ਾਹ ਜੀ ਨੇ ਮੈਨੂੰ ਸਮਝਾਇਆ ਸਾਹੀਵਾਲ ਨਸਲ ਦੀਆਂ ਗਊਆਂ ਦੀ ਚਮੜੀ ਲਾਲ ਅਤੇ ਲੱਝੜ ਹੁੰਦੀ ਹੈ, ਪਰ ਹਰਿਆਣਾ ਨਸਲ ਦੀਆਂ ਗਊਆਂ ਦਾ ਰੰਗ ਸਫੇਦ, ਕੰਨ ਪਤਲੇ ਤੇ ਛੋਟੇ ਕੰਥੁਲਾ ਪਤਲਾ ਤੇ ਛੋਟਾ, ਬੇਲਾਂ ਦੀ ਮੂਤਣੀ ਪਿੰਡੇ ਨਾਲ ਲਗੀ ਹੋਈ ਅੱਗਾ ਚੌੜਾ ਤੇ ਪਿਛਾ ਪਤਲਾ। ਹਰਨ ਵਰਗੀ ਚੁਸਤ।

ਇਸ ਪਾਸਿਓਂ ਵਿਹਲੇ ਹੋਏ ਤਾਂ ਘੋੜੇ ਵੇਖਣ ਵਾਸਤੇ ਗਏ। ਰੋਲ ਫਿਰ ਰਹੀ ਸੀ। ਅਰਥਾਤ ਘੋੜੇ ਆਪਣੇ ਸਈਸਾਂ ਨਾਲ ਕਤਾਰ ਵਿਚ ਅੱਗੜ ਪਿਛੜ ਘੁੰਮ ਰਹੇ ਸਨ। ਸਤਿਗੁਰੂ ਜੀ ਸਾਹਵੇਂ ਹੋ ਕੁਰਸੀ ਤੇ ਬੈਠ ਗਏ। ਸਾਡੇ ਲਈ ਸਫ ਵਿਛ ਗਈ। ਸਤਿਗੁਰੂ ਜੀ ਨੇ ਅੱਜ ਅਨੇਕਾਂ ਦਵਾਈਆਂ ਚਬਾਠੀ ਹੀ ਦਸੀਆਂ। ਪਰ ਬੋਦੀ ਵੀ ਨੋਟ ਕਰਨ ਵਾਲਾ ਨਹੀਂ ਸੀ।

੩ ਅਕਤੂਬਰ ੧੯੫੮—

ਸਤਿਗੁਰੂ ਜੀ ਨੇ ਅੱਜ ਦਿਲੀ ਜਾਣਾ ਸੀ। ਸੰਤ ਚਕਰਵਰਤੀ ਜੀ ਨੂੰ ਉਹਨਾਂ ਪਹਿਲਾਂ ਜੀਪ ਦੇ ਕੇ ਤੌਰ ਦਿਤਾ ਸਤਿਗੁਰਾਂ ਫਰਮਾਇਆ : ਖਿੜੇ ਮਥੇ ਵਾਲੇ ਨੂੰ ਵੇਰ ਵੇਰ ਮਿਲਦੇ ਰਹਿਣ ਤੇ ਜੀ ਕਰਦਾ ਹੈ, ਨੂਨਾ ਮੁਖ ਤਾਂ ਇਕ ਵਾਰ ਵੇਖ ਲੈਣਾ ਹੀ ਕਾਫੀ ਹੁੰਦਾ ਹੈ। ਤੂੰ ਜਦੋਂ ਮਿਲਦਾ ਹੈਂ ਹੱਸਦਾ ਹੱਸਦਾ ਮਿਲਦਾ ਹੈਂ, ਮੈਂ ਵੀ ਤੇਨੂੰ ਚਰ੍ਹਰ ਏਸੇ ਤਰ੍ਹਾਂ ਮਿਲਦਾ ਹੋਵਾਂਗਾ ਨੂਨੇ ਵਰਗਾ ਮੂੰਹ (ਅਰਥਾਤ ਰੁਸਿਆ ਮੂੰਹ) ਤਾਂ ਆਲੇ ਦੁਆਲੇ ਵੀ ਸੋਗ ਹੀ ਖਿਲਾਰਦਾ ਹੈ।

ਆਪ ਹੀ ਬਾਮੀ ਮੈਨੂੰ ਸਤਿਗੁਰੂ ਜੀ ਨੇ ਪੁਛਿਆ : ਤੂੰ ਕੋਈ ਕੱਲ ਕਰਨੀ ਚਾਹੁੰਦਾ ਸੀ। ਉਹ ਕੀ ਹੈ? ਹੁਣ ਮੈਂ ਵਿਹਲਾ ਹਾਂ। ਮੈਂ ੫-੬ ਦਿਨ ਆਪਣੇ ਪਿੰਡ ਚਲੇ ਜਾਣ ਦੀ ਆਗਿਆ ਲਈ।

ਸਤਿਗੁਰੂ ਜੀ ਬਾਮ ਨੂੰ ਦਿਲੀ ਵਾਸਤੇ ਰਵਾਨਾ ਹੋਏ। ਰਾਤ ਖੇੜੇ ਪੁਰ (ਸਰਸਾ ਨਜ਼ਦੀਕ) ਰਹਿਣਗੇ।

੧੧ ਅਕਤੂਬਰ ੧੯੫੮—

ਸ਼ਾਮੀ ਚਾਰ ਵਜੇ ਸ੍ਰੀ ਸਤਿਗੁਰੂ ਜੀ ਜੀਵਨ ਨਗਰ ਪਹੁੰਚ ਗਏ। ਆਪ ਸ੍ਰੀ ਭੈਣੀ ਸਾਹਿਬ ਤੋਂ ਹੀ ਸਿੱਧੇ, ਕਾਰ ਦੁਆਰਾ ਆਏ ਸਨ।

੧੨ ਅਕਤੂਬਰ ੧੯੫੮—

ਮੈਂ ਸਵੇਰੇ ੯ ਵਜੇ ਦਰਸ਼ਨ ਕਰਨ ਲਈ ਸ੍ਰੀ ਜੀਵਨ ਨਗਰ ਕੋਠੀ ਗਿਆ। ਆਪ ਨੇ ਨਮਸਕਾਰ ਪਰਵਾਨ ਕਰ ਕੇ ਦਸਿਆ : ਤੁਹਾਡੀ ਗਾਂ ਗੱਡਣ ਨਿਕਲ ਆਈ ਹੈ। (ਇਹ ਵੱਡਾ 'ਸੱਸੀ' ਸਤਿਗੁਰੂ ਜੀ ਨੇ ਮੈਨੂੰ, ਮੇਰੇ ਜੀਵਨ ਨਗਰ ਆਉਣ ਤੇ ਦਿਤੀ ਸੀ। ਪੁੱਜ ਕੇ ਸੋਹਣੀ। ਪਹਿਲਣ ਦਾ ਛੋਟਾ ਲਿਟਰ ਦਧ। ਮਗਰ ਵੱਡਾ। ਕਮਿਤ ਸ੍ਰੀ ਸਤਿਗੁਰੂ ਜੀ ਦਾ ਸਵੈ-ਸਨੇਹ। ਮੈਂ ਇਕ ਸੁਆ ਚੋ ਕੇ ਵਾਪਸ ਕਰ ਦਿਤੀ ਸੀ।)

‘ਇਹ ਤਾਂ ਪਹਿਲਾਂ ਹੀ ਸੀ ਜੀ।’

‘ਫਿਰ ਘਰ ਦੁਧ ਦਾ ਕੀ ਹਾਲ ਹੈ?’

‘ਕੋਈ ਨਾ, ਪੰਜਾਵੇ ਰਹਿੰਦਿਆਂ ਦੁਧ ਨਹੀਂ ਪੀ ਸਕਦਾ।’

ਸਤਿਗੁਰੂ, ਗੁਰੂ ਹਰੀ ਸਿੰਘ ਜੀ ਦਾ ਜਨਮ ਦਿਨ ਮਨਾਣ ਲਈ ਮੈਨੂੰ ੧੪ ਅਕਤੂਬਰ ਰਾਹੀਂ ਸਰਸੇ ਪੁਸ਼ਟ ਲਈ ੧੫ ਨੂੰ ਉਥੇ ਰਹਿਣ ਅਤੇ ੧੭, ੧੮, ੧੯ ਨੂੰ ਦਿਲੀ ਜਾਣ ਲਈ ਆਗਿਆ ਕੀਤੀ।

ਮਦਦ ਕਰਨੀ ਹੈ—

ਦੁਪਹਿਰੇ ਪ੍ਰਸ਼ਾਦਾ ਛਕਣ ਲਈ ਇਸ਼ਨਾਨ ਤੋਂ ਪਹਿਲਾਂ ਮਾਸ਼ਸ਼ ਕਰਵਾਇਆ ਸਤਿਗੁਰੂ ਪੁਛਿਆ : ਤੁਸੀਂ ਕਮਿਊਨਿਸਟ ਤੇ ਪੰਡਤ ਮੇਰੇ ਸਲਾਹਕਾਰ ਓ! ਦਸੋ, ਮੈਂ ਹੜ ਪੀੜਤਾਂ ਦੀ ਕੁਝ ਸਹਾਇਤਾ ਕਰਨਾ ਚਾਹੁੰਦਾ ਹਾਂ। ਦਾਣੇ ਬਥੇਰੇ ਹਨ, ਪਰ ਮੈਂ ਮੁਖ ਮੰਤਰੀ ਦੇ ਸਹਾਇਤਾ ਵੰਡ ਵਿਚ ਕੁਝ ਨਹੀਂ ਦੇਣਾ ਚਾਹੁੰਦਾ। ਕੌਰੋ ਰਾਹੀਂ ਕੁਝ ਕਰਨ ਨੂੰ ਜੀ ਨਹੀਂ ਮੰਨਦਾ। ਦਸੋ, ਕਿਸ-ਤਰ੍ਹਾਂ ਲੋੜਵੰਦਾਂ ਦੀ ਸਹਾਇਤਾ ਕੀਤੀ ਜਾਵੇ। ਪਹਿਲਾਂ ਨਾਮਧਾਰੀਆਂ ਦਾ ਪਤਾ ਕਰਕੇ (ਅਰਥਾਤ ਕਿਸ ਕਿਸ ਨੂੰ ਹੜ੍ਹਾਂ ਦਾ ਸਾਹਮਣਾ ਕਰਨਾ ਪਿਆ ਹੈ) ਫੌਰ ੧੦੦ ਮਣ ਦੇ ਕਰੀਬ ਦਾਣੇ ਆਮ ਲੋਕਾਂ ਲਈ ਦੇਣਾ ਚਾਹੁੰਦਾ ਹਾਂ।

ਮੈਂ ਗਾਇ ਦਿਤੀ ਕਿ ਲੋਕ-ਕਮੇਟੀਆਂ ਦੇ ਸਪੁਰਦ ਕਰਨ ਨਾਲੋਂ ਹੋਰ ਕੋਈ ਤਰੀਕਾ ਨਹੀਂ, ਦਿਤੇ ਗਏ ਅੰਨ ਦੀ ਠੀਕ ਵਰਤੋਂ ਹੋਣ ਦਾ।

ਲੰਗਰ ਛਕਣ ਤੋਂ ਪਿਛੋਂ ਸ: ਤੇਜਾ ਸਿੰਘ ਐਮ.ਐਲ. ਸੀ. (ਸਰਸਾ) ਨੂੰ ਗਏਆਂ ਬਾਬਤ ਚਲੰਤ ਅੰਗਰੇਜ਼ੀ ਮਸ਼ਮੂਨ ਵਿਚ ਹੋਰ ਵੀ ਵਾਧਾ ਕਰਨ ਲਈ ਕਿਹਾ ਅਤੇ ਮੈਂ ‘ਕਿਸਾਨ ਲਹਿਰ’ ਦਾ ਉਹ ਪਰਚਾ ਮੰਗਵਾ ਕੇ ਸ: ਤੇਜਾ ਸਿੰਘ ਨੂੰ ਦਿਤਾ ਜਿਸ ਵਿਚ ਨਾਮਧਾਰੀ ਗਊਸ਼ਾਲਾ ਬਾਬਤ ਲਿਖਿਆ ਸੀ।

੧੩ ਅਕਤੂਬਰ ੧੯੫੮—

ਅਜ ਕਲ ਸਤਿਗੁਰੂ ਜੀ ਮੇਰੇ ਪਾਸੋਂ ਨਿਤ ੧੦-੧੫ ਮਿੰਟ ਖਬਰਾਂ ਸੁਣਦੇ ਹਨ। ਮੈਂ ਅਖਬਾਰਾਂ ਦੀਆਂ ਮੋਟੀਆਂ ਤੇ ਜ਼ਰੂਰੀ ਖਬਰਾਂ ਪੜ੍ਹ ਕੇ ਚੋਰਿਚੋਂ ਸੁਣਾਦਾ ਹਾਂ।

ਚੜ੍ਹੀ ਵਢਣ ਲਈ ਅੱਜ ਮਾਂਗੀ ਪਾਈ ਗਈ। ਸੰਤ ਨਗਰ ਦੀ ਸੰਗਤ ਤੇ ਚੋਟੀਆਂ ਵਾਲਿਆਂ ਨੇ ਚੜ੍ਹੀ ਵਢਣ ਵਿਚ ਭਰਪੂਰ ਹਿਸਾ ਪਾਇਆ।

ਸਤਿਗੁਰੂ ਨੂੰ ਮੈਂ ਪੁਛਿਆ : ਸਾਡੇ ਲਈ ਹਾੜੀ ਵਾਸਤੇ ਜ਼ਮੀਨ ਕਿਥੋਂ ਦਿਓਗੇ ਤੇ ਕਦੋਂ? ਸਤਿਗੁਰੂ ਫਰਮਾਇਆ : ੧੯ ਤਾਰੀਖ ਤੋਂ ਪਿਛੋਂ ਪਤਾ ਲਗੇਗਾ। ਅਸਾਂ ਛੇ ਕੁ ਦਿਨ ਇਥੇ ਰਹਿਣਾ ਹੈ। ਨਾਲੇ ਉਦੋਂ ਨਾਲੀ ਦਾ ਪਾਣੀ ਲੱਭ ਜਾਵੇਗਾ।

੧੪ ਅਕਤੂਬਰ ੧੯੫੮—

ਲੰਦਨ ਦੇ ਵੇਲੇ ਸਤਿਗੁਰੂ ਨੇ ਮੈਨੂੰ ਸਰਸੇ ਜਾਣ ਲਈ ਕਿਹਾ। ਮੈਂ ਆਪ ਜੀ ਨਾਲ ਭਾਜ ਗੱਡੀ ਵਿਚ ਚਲ ਪਿਆ।

ਸਰਸੇ ਗੁਰੂ ਹਰੀ ਸਿੰਘ ਜੀ ਦੇ ਜਨਮ ਦਿਵਸ ਮੇਲੇ ਪਰ ਪਹੁੰਚੇ ਸਾਂ। ਸ੍ਰੀ ਸਤਿਗੁਰੂ ਜੀ ਨੇ ਦੀਵਾਨੇ ਵਿਚ ਦਰਸ਼ਨ ਦਿਤੇ।

੧੫ ਅਕਤੂਬਰ ੧੯੫੮—

ਸਰਸੇ ਆਸਾ ਦੀ ਵਾਰ ਦਾ ਭੋਗ ਪਾ ਕੇ ਸਤਿਗੁਰੂ ਜੀਵਨ ਨਗਰ ਆ ਗਏ। ਸ਼ਾਮ ਨੂੰ ਸੱਚੇ ਪਾਤਸ਼ਾਹ ਦਮਦਮੇ (ਸਰਸਾ) ਪਹੁੰਚੇ ਤੇ ਫਿਰ ਵਾਪਸ ਆਏ।

੧੬ ਅਕਤੂਬਰ ੧੯੫੮ ਮਾੜਿਆਂ ਦੀ ਮਦਦ—

ਸਤਿਗੁਰੂ ਦੇ ਹੁਕਮ ਨਾਲ ਸੰਤ ਪ੍ਰੀਤਮ ਸਿੰਘ ਰੋਡਿਆਂ ਵਾਲੇ ਦੀ ਸੰਤ ਨਗਰ ਵਾਲੀ ਜ਼ਮੀਨ ਚਾਰ ਟਰੈਕਟਰ ਲਾ ਕੇ ਪੱਧਰੀ ਕਰਨ ਦੇ ਜਤਨ ਕੀਤੇ ਗਏ। ਮੈਂ ਵੀ ਸਤਿਗੁਰੂ ਨਾਲ ਕਾਰ ਵਿਚ ਜੀਵਨ ਨਗਰੋਂ ਸੰਤ ਨਗਰ ਆਇਆ, ਇਹ ਪੱਧਰੀ ਹੁੰਦੀ ਜ਼ਮੀਨ ਵੇਖਣ ਲਈ। ਸੰਤ ਤਰਨ ਸਿੰਘ ਵਹਿਮੀ ਵੀ ਨਾਲ ਸਨ।

ਦਿਲੀ ਜਾਣ ਦਾ ਪ੍ਰੋਗਰਾਮ ਤੋਂ ਹੋਇਆ। ਵਹਿਮੀ ਜੀ ਤਾਂ ਅੱਜ ਹੀ ਜਾਣਗੇ ਪਰ ਮੈਂ ਕੱਲ ਸ਼ਾਮੀ ਤੁਰਾਂਗਾ।

ਸਤਿਗੁਰੂ ਜੀ ਸਾਢੇ ਚਾਰ ਵਜੇ, ਲਉਂਦੇ ਵੇਲੇ, ਹਿਸਾਰ ਵਾਸਤੇ ਚਲੇ। ਉਥੇ ਅੱਜ ਰਾਤ ਨੂੰ ਗੁਰੂ ਹਰੀ ਸਿੰਘ ਜੀ ਦਾ ਜਨਮ ਪੁਰਬ ਮਨਾਇਆ ਜਾਣਾ ਹੈ।

੧੮ ਅਕਤੂਬਰ ੧੯੫੮—

ਮੈਂ ਸਵੇਰੇ ਸਵਾ ਪੰਜ ਵਜੇ ਦਿਲੀ ਪਹੁੰਚ ਗਿਆ। ਸ੍ਰ: ਸੁੱਚਾ ਸਿੰਘ ਦੇ ਕੁਆਰਟਰ ੨੪ ਆਰਾਮ ਬਾਗ ਲੇਨ ਗਿਆ। ਅਗੋਂ ਸ੍ਰੀ ਸਤਿਗੁਰੂ ਜੀ ਸ: ਵਜ਼ੀਰ ਸਿੰਘ ਜੀ ਦੇ ਘਰ ਅਖੰਡ ਪਾਠ ਦੇ ਭੋਗ ਦੇ ਮੌਕੇ ਤੇ ਗਏ ਹੋਏ ਸਨ। ਮੈਂ ਇਸ਼ਨਾਨ ਪਾਣੀ ਕੀਤਾ। ਅੱਜ ਦਿੱਲੀ ਵਿਚ ਗੁਰੂ ਹਰੀ ਸਿੰਘ ਜਨਮ ਪੁਰਬ ਮਨਾਇਆ ਜਾ ਰਿਹਾ ਹੈ।

ਬਾਵਾ ਸਿੰਘ ਮਾਨਪੁਰੀ, ਸੰਤ ਤਰਨ ਸਿੰਘ ਵਹਿਮੀ ਤੇ ਹੋਰ ਸਜਣ ਅਖੰਡ ਪਾਠ ਦੀ ਸਮਾਪਤੀ ਪਿਛੋਂ ਹੀ ਆ ਕੇ ਮਿਲੇ। ਸਤਿਗੁਰੂ ਜੀ ਦੇ ਦਰਬਨ ਵੀ ਸ੍ਰ: ਸੁੱਚਾ ਸਿੰਘ ਦੇ ਘਰ ਹੀ ਹੋਏ।

ਪੂਨਾ ਇਨਸਟੀਚਿਓਟ—

ਅੱਜ ਇਕ ਵਾਰ ਅਸੀਂ ਪੂਨਾ ਇਨਸਟੀਚਿਓਟ ਵੀ ਗਏ। ਸਤਿਗੁਰੂ ਜੀ ਦੀ ਅਗਵਾਈ ਵਿਚ ਸ੍ਰ: ਹਰੀ ਸਿੰਘ ਵਡਾਣੀਏ, ਸ੍ਰ: ਸੁਰਜਨ ਸਿੰਘ ਢੋਟੀਆ ਵਾਲੇ ਤੇ ਮੈਂ ਸਰਕਾਰੀ ਪਸ਼ੂ-ਪ੍ਰਬੰਧ ਨੂੰ ਗੁਰੂ ਨਾਲ ਤਕਿਆ। ਪ੍ਰਬੰਧ ਬਧੀਆ ਸੀ ਪਰ ਨਤੀਜੇ ਕਮਜ਼ੋਰ ਸਨ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਇਕ ਗਊ (ਨੰ ਲਖੀ) ੧੪੧੫੦ ਪਾਊਂਡ ਸੂਏ ਦਾ ਦੁਧ ਦਿੰਦੀ ਹੈ ਤੇ ਪੂਸਾ ਵਾਲਿਆਂ ਦੀ ਜੋ ਕਦੇ ਵੱਧ ਦੁੱਧ ਦੇ ਹਟੀ ਹੈ, ਉਹ ਸਾਰਾ ੧੩੦੦੪ ਪਾਊਂਡ ਸੀ। ਅੱਜ ਦੀ ਵੱਧ ਤੋਂ ਵੱਧ ੧੦,੦੦੦ ਪਾਊਂਡ ਦੁੱਧ ਦੇਣ ਵਾਲੀ ਗਊ ਹੈ।

ਵੇਲੇ ਦੇ ਅਧਿਕਾਰੀ ਨੇ ਸਤਿਗੁਰੂ ਜੀ ਨੂੰ ਆਖਿਆ : ਤੁਹਾਡਾ ਮੁਕਾਬਲਾ ਹੈ ਹੀ ਨਹੀਂ।

ਫੇਰ ਅਸੀਂ ਡੇਰੀ ਦੇ ਡਾਇਰੈਕਟਰ ਨੂੰ ਮਿਲਣ ਗਏ। ਸਤਿਗੁਰੂ ਜੀ ਨੇ ਮੇਰੇ ਨਾਂਹ ਨਾਂਹ ਕਰਦਿਆਂ ਵੀ ਮੈਨੂੰ ਬਰਾਬਰ ਕੁਰਸੀ ਤੇ ਬੈਠਾਲ ਲਿਆ। ਉਹਨਾਂ ਦਾ ਪਿਆਰ ਅਮਿਤਵਾਂ ਹੈ।

ਇਕ ਹੋਰ ਬਾ ਵੀ ਪਸ਼ੂ ਵੇਖੇ।

ਜਨਮ ਦਿਨ ਦੀਵਾਨ—

ਸ਼ਾਮ ਨੂੰ ਪਹਾੜ ਗੰਜ ਨਾਮਧਾਰੀ ਧਰਮਸ਼ਾਲਾ ਵਿਚ ਦੀਵਾਨ ਲਗਾ। ਸੰਤ ਇੰਦਰ ਸਿੰਘ ਜੀ ਚਕਰਵਰਤੀ ਤੇ ਹੋਰ ਵੀ ਸਿਆਣੇ ਸਿਆਣੇ ਸਜਣ ਸਤਿਗੁਰੂ ਜੀ ਦੇ ਨਚਦੀਕ ਬੈਠੇ ਸਨ। ਸਰੋਤੇ ਵੀ ਵਡੀ ਗਿਣਤੀ ਵਿਚ ਉਪਸਥਿਤ ਸਨ। ਸ਼ਬਦ ਦੀ ਸਮਾਪਤੀ ਪਿਛੋਂ ਸਤਿਗੁਰੂ ਜੀ ਨੇ ਮੈਨੂੰ ਗੁਰੂ ਹਰੀ ਸਿੰਘ ਜੀ ਬਾਰੇ ਕੁਝ ਆਖਣ ਲਈ ਇਸ਼ਾਰਾ ਕੀਤਾ। ਹੁਕਮ ਮੰਨਦਿਆਂ ਮੈਂ ੧੫-੨੦ ਮਿੰਟ ਲਈ ਤਕਰੀਰ ਕੀਤੀ। ਮੇਰੀ ਕੋਈ ਪਹਿਲਾਂ ਦੀ ਤਿਆਰੀ ਨਹੀਂ ਸੀ ਫਿਰ ਵੀ ਕੁਚਾਰਾ ਹੋ ਗਿਆ।

ਇਸ ਦੀਵਾਨ ਤੋਂ ਪਹਿਲੇ ਸ੍ਰੀ ਸਤਿਗੁਰੂ ਜੀ, ਸੰਤ ਰਤਨ ਸਿੰਘ ਲਾਂਗਰੀ, ਠਾਕਰ ਜੀ, ਪੰਡਤ ਗੋਪਾਲ ਸਿੰਘ ਜੀ ਅਤੇ ਮੈਂ ਗੋ-ਸੇਵਕ ਕਮੇਟੀ ਦੇ ਦਫਤਰ ਲਾਲਾ ਹਰਿਦੇਵ ਸਹਾਇ ਨੂੰ ਮਿਲਣ ਸਦਰ ਬਾਜ਼ਾਰ ਗਏ ਤੇ ਛਪਣ ਵਾਲੇ ਟਰੈਕਟ ਦੀ ਸਤਿਗੁਰੂ ਜੀ ਨੇ ਆਪ ਨਵੇਂ ਸਿਰਿਓਂ ਪਤਾ ਬਰਨ ਦੀ ਕੋਸ਼ਿਸ਼ ਕੀਤੀ।

੧੯ ਅਕਤੂਬਰ ੧੯੫੮—

ਆਸਾ ਦੀ ਵਾਰ ਦਾ ਕੀਰਤਨ ਨਾਮਧਾਰੀ ਧਰਮਸ਼ਾਲਾ ਪਹਾੜ ਗੰਜ ਵਿਖੇ ਹੋਇਆ। ਸ੍ਰੀ ਚਕਰਵਰਤੀ ਜੀ ਨੇ ਇਕ ਘੰਟਾ ਦਸ ਮਿੰਟ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਤੇ ਡਕਰੀਰ ਕੀਤੀ। ਪਰ ਖੁਦੀ ਭੱਥਾ ਤੇ ਸਤਿਗੁਰੂ ਜੀ ਨੂੰ ਇਤਰਾਜ਼ ਸੀ। ੪੦ ਮਣ ਆਟਾ—

੬ ਵਜੇ ਸਵੇਰ ਤੋਂ ਪਿਛੋਂ ਸ੍ਰੀ ਸਤਿਗੁਰੂ ਜੀ, ਸੰਤ ਵਹਿਮੀ, ਸ੍ਰ: ਸੁੱਚਾ ਸਿੰਘ ਅਤੇ ਮੈਂ ਲਾਲਾ ਹੰਸ ਰਾਜ ਪੰਜਾਬ ਅਤੇ ਦਿੱਲੀ ਦੇ ਸੰਘ-ਰਾਲਕ ਪਾਸ ਗਏ। ਲਾਲਾ ਹਰਦੇਵ ਸਹਾਇ ਨੇ ਸਤਿਗੁਰੂ ਨੂੰ ਏਥੇ ਬੁਲਾਣ ਦੀ ਕੋਸ਼ਿਸ਼ ਭੀਤੀ ਸੀ ਤਾਂਕਿ ਹੋਣ ਵਾਲੀ ਗੋਪ-ਅਸ਼ਟਮੀ ਸਮੇਂ ਨੁਮਾਇਸ਼ ਅਤੇ ਆਉਣ ਵਾਲਿਆਂ ਲਈ ਰੋਟੀ ਆਦਿ ਦਾ ਖਰਚ ਲਿਆ ਜਾਵੇ।

ਸਤਿਗੁਰੂ ਚਾਲੀ ਮਣ ਆਟਾ ਦੇਣ ਦਾ ਬਚਨ ਕੀਤਾ ਤੇ ਹੋਰ ਸਹਾਇਤਾ ਦੇਣ ਲਈ ਵੀ ਕਿਹਾ ਤੇ ਫੇਰ ਘੁਮਦੇ ਘੁਮਦੇ ਸ੍ਰ: ਸੁੱਚਾ ਸਿੰਘ ਕੇ ਘਰ ਆ ਗਏ।

ਸ਼ਾਮ ਨੂੰ ਸਵੇਰ ਵਾਲੀ ਤਕਰੀਰ ਬਾਰੇ ਸ੍ਰੀ ਸਤਿਗੁਰੂ ਜੀ ਨੇ ਵਕਤਾ ਉਤੇ ਇਤਰਾਜ਼ ਕੀਤਾ।

(ਚਲਦਾ)

ਗਿਰੀ ਗੰਗਾ



—ਜਸਵੰਤ ਸਿੰਘ ਵਿਰਦੀ

ਪਾਉਂਟਾ ਸਾਹਿਬ ਕੋਲ ਜਮਨਾ ਨਦੀ ਦੀ ਜਿਹੜੀ ਕੁੰਜ ਥਿਰਕਦੀ ਹੈ, ਉਸ ਦੇ ਸੁਰਤਾਲ ਵਿੱਚ ਵਾਧਾ ਕਰਨ ਲਈ ਗਿਰੀ ਨਦੀ ਨੇ ਵੀ ਕਾਫੀ ਯੋਗਦਾਨ ਪਾਇਆ ਹੈ।

ਜਮੁਨਾ ਦੇ ਸਜੇ ਪਾਸੇ ਹੈ ਪਾਉਂਟਾ ਸਾਹਿਬ ਦਾ ਮਹਾਨ ਰੀਰਥ ਅਤੇ ਜਦੋਂ ਕਦੀ ਵੀ ਮੈਂ ਜਮੁਨਾ ਡੱਟ ਤੇ ਖਲੋਕੇ ਬੁਗਿਰਥੇ ਨੂੰ ਘੁਰਦਾ ਹਾਂ, ਤਾਂ ਮੋਰੀਆਂ ਅੱਖਾਂ ਦੇ ਸਾਹਮਣੇ ਅਜੀਬ ਕਿਸਮ ਦੇ ਦ੍ਰਿਸ਼ ਉਭਰਦੇ ਨੇ।

ਪਾਉਂਟਾ ਸਾਹਿਬ ਨਾਲ ਮੈਨੂੰ ਸਭ ਤੋਂ ਵਧ ਮੋਹ ਇਸ ਲਈ ਹੈ ਕਿ ਇਥੇ ਮੇਰਾ ਕਲਾਕਾਰ ਗੁਰੂ ਗੋਬਿੰਦ ਸਿੰਘ ਸਾਚੇ ਚਾਰ ਵਰ੍ਹਿਆਂ ਰੱਕ ਰਿਹਾ ਸੀ। ਉਸਨੇ ਇਥੇ ਕਿਲ੍ਹਾ ਬਣਵਾਇਆ, ਯੁਧ ਲੜਿਆ, ਯੁਧ ਜਿੱਤਿਆ ਅਤੇ ਨਾਲ ਹੀ ਦੇਸ਼ ਭਰ ਦੇ ਵਿਦਵਾਨਾਂ ਨੂੰ ਇਥੇ ਇਕੱਠੇ ਕੀਤੇ ਤੇ ਇਕੱਠਿਆਂ ਕਰਕੇ ਉਨ੍ਹਾਂ ਕੋਲੋਂ ਕੁਮਾਰਿਕ, ਦੇਸ਼ ਭਗਤੀ ਭਰਪੂਰ ਅਤੇ ਸੁਰਮਗਤੀ ਦੀਆਂ ਕਵਿਤਾਵਾਂ ਲਿਖਵਾਕੇ ਸੁੱਤੀ ਹੋਈ ਭਾਰਤੀ ਕੌਮ ਵਿਚ ਇਕ ਨਵੀਂ ਜਿੰਦ ਧੜਕਾ ਦਿਤੀ। ਖੰਡੇ ਦਾ ਅੰਮ੍ਰਿਤ ਤਾਂ ਚਿੜੀਆਂ ਕੋਲੋਂ ਥਾੜਾਂ ਨੂੰ ਮਰਵਾ ਦਿੰਦਾ ਹੈ।

ਕੀ ਬਾਬ ਸਚ ਮੁਚ ਹੀ ਤਾਨਾਸ਼ਾਹੀ ਦਾ ਪ੍ਰਤੀਕ ਹੈ ?

... ..

ਇਸ ਵਾਰ ਜਦੋਂ ਮੈਂ ਅਤੇ ਮੇਰਾ ਮਿਤਰ ਨੀਲ ਗਿਰੀ ਪਾਉਂਟਾ ਸਾਹਿਬ ਗਏ ਤਾਂ ਅਸੀਂ ਬਿਲਕੁਲ ਉਸ ਸਥਾਨ ਕੋਲ ਪੁੱਜ ਕੇ ਪੂਰੇ ਪਰਿਪੇਖ ਨੂੰ ਵੇਖ ਰਹੇ ਸਾਂ ਜਿਥੇ ਕਿ ਗਿਰੀ ਨਦੀ ਜਮੁਨਾ ਦੇ ਅੱਗੇ ਲਗਦੀ ਹੈ। ਇਸ ਪਹਾੜੀ ਖੇਤਰ ਵਿਚ ਵੇਸੇ ਤਾਂ ਟੋਸੇ ਨਦੀ ਜਮਨਾ ਦੀ ਸਭ ਤੋਂ ਵੱਡੀ ਸਹਾਇਕ ਨਦੀ ਹੈ, ਕਿਉਂਕਿ ਉਹ ਬਿਲਕੁਲ ਉਸੇ ਸਥਾਨ ਤੇ ਜਮਨਾ ਨਾਲ ਮਿਲਦੀ

ਹੈ, ਜਿਥੇ ਕਿ ਮੇਰੇ ਸਤਿਗੁਰੂ ਦਾ ਕਲਾਧਾਮ ਪਾਉਂਟਾ ਸਾਹਿਬ ਵਸਿਆ ਹੋਇਆ ਹੈ।

ਸਾਡੇ ਸਾਹਮਣੇ ਇਕ ਟਿਲੇ ਤੇ ਸ੍ਰੀ ਦਸਤਾਰ ਅਸਥਾਨ ਦੀ ਸੋਭਾ ਬੜੀ ਬਾ-ਕਮਾਲ ਸੀ। ਕਹਿੰਦੇ ਨੇ ਕਿ ਗੁਰੂ ਜੀ ਇਸ ਸਥਾਨ ਤੇ ਬਹਿਕੇ ਦਸਤਾਰ ਸਜਾਇਆ ਕਰਦੇ ਸਨ।

ਉਸ ਵੇਲੇ ਮੈਂ ਕਲਪਨਾ ਵਿਚ ਹੀ ਵੇਖ ਰਿਹਾ ਸਾਂ ਕਿ ਗੁਰੂ ਸਾਹਿਬ ਦਾ ਜਲਵੇ ਭਰਿਆ ਚਿਹਰਾ ਸਮੁੱਚੇ ਵਾਤਾਵਰਣ ਵਿਚ, ਰੱਬੀ ਜੋਤ ਵਾਂਗ ਲਿਖਕ ਰਿਹਾ ਸੀ ਅਤੇ ਉਨ੍ਹਾਂ ਦੇ ਚਿਹਰੇ ਦਾ ਅਣਖੀਲਾ ਪ੍ਰਭਾਵ ਸਾਨੂੰ ਇਸ ਗਲ ਦੀ ਪੁਰਣਾ ਦੇ ਰਿਹਾ ਸੀ ਕਿ ਹੱਕ-ਇਨਸਾਫ ਲਈ ਸੰਘਰਸ਼ ਹਰ ਦੌਰ ਵਿਚ ਜਾਇਜ਼ ਹੈ।

ਸ੍ਰੀ ਕਵੀ ਦਰਬਾਰ ਅਸਥਾਨ ਨੂੰ ਵੇਖਕੇ ਤਾਂ ਇਸ ਰਹੀ ਪ੍ਰਤੀਤ ਹੋਣ ਲਗ ਪਿਆ ਜਿਵੇਂ ਕਿ ਸਾਡੇ ਸਾਹਮਣੇ ਸਾਕਾਰ ਰੂਪ ਵਿਚ ਕਵੀ ਦਰਬਾਰ ਹੋ ਰਿਹਾ ਹੋਵੇ।

ਕਹਿੰਦੇ ਨੇ ਵਾਤਾਵਰਣ ਵਿਚ ਬਿਰਕ ਬਹੀਆਂ ਆਵਾਜ਼ਾਂ ਕਦੀ ਵੀ ਨਸ਼ਟ ਨਹੀਂ ਹੁੰਦੀਆਂ। ਕੀ ਕਦੀ ਇਸ ਤਰ੍ਹਾਂ ਨਹੀਂ ਹੋ ਸਕਦਾ ਕਿ ਅਸੀਂ ਗੁਰੂ ਸਾਹਿਬ ਅਤੇ ਉਨ੍ਹਾਂ ਦੇ ਦਰਬਾਰੀ ਕਵੀਆਂ ਦੀਆਂ ਆਵਾਜ਼ਾਂ ਨੂੰ ਸੁਰਖਿਅਤ ਕਰ ਲਵੀਏ ?

‘ਯੂਰਪ ਵਿਚ ਤਾਂ ਲੋਕ ਇਸੇ ਤਰ੍ਹਾਂ ਹੀ ਕਰਦੇ ਨੇ।’ ਨੀਲ ਗਿਰੀ ਨੇ ਕਿਹਾ, ਤੇ ਮੈਂ ਆਪਣੇ ਦੇਸ਼ ਦੇ ਹਾਲਾਤ ਬਾਰੇ ਸੋਚਕੇ, ਦਿਲ ਮਜ਼ੇਸ਼ ਕੇ ਰਹਿ ਗਿਆ।

ਪਾਉਂਟਾ ਸਾਹਿਬ ਵੀ ਮੂਲ ਰੂਪ ਵਿਚ ਪਹਾੜੀ ਸਥਾਨ ਹੀ ਹੈ ਪਰ ਇਥੇ ਪੁਜਕੇ ਜਮਨਾ ਨੂੰ ਇਸ ਤਰ੍ਹਾਂ ਪ੍ਰਤੀਤ ਹੁੰਦਾ

ਹੈ, ਜਿਵੇਂ ਕਿ ਉਹ ਮੈਦਾਨੀ ਖੇਤਰ ਵਿਚ ਕੁੱਦ ਪਈ ਹੋਵੇ। ਗਿਰੀ ਨਦੀ ਦਾ ਸੰਗਮ ਤਾਂ ਉਹਨੂੰ ਹੋਰ ਵੀ ਸ਼ਕਤੀਸ਼ਾਲੀ ਬਣਾ ਦਿੰਦਾ ਹੈ, ਅਤੇ ਉਹ ਬੜੇ ਰੋਹ ਨਾਲ ਕੁੱਜਦੀ ਹੈ। ਪਰ ਕੁਦਰਤ ਦੀ ਕਰਾਮਾਤ ਇਹ ਹੈ ਕਿ ਜਮਨਾ ਦੀ ਕੁੱਜ ਗੁਰੂਦਵਾਰੇ ਦੇ ਔਦਰ ਨਹੀਂ ਸੁਣਾਈ ਦਿੰਦੀ। ਜਿਵੇਂ ਕਿ ਜਮਨਾ ਵੀ ਉਸ ਸਥਾਨ ਦੀ ਸ਼ਾਂਤਮਈ ਸਾਤਵਿਕਤਾ ਨੂੰ ਨਾ ਤੋੜਣਾ ਚਾਹੁੰਦੀ ਹੋਵੇ।

ਗਿਰੀ, ਜਾਂ ਜਿਵੇਂ ਕਿ ਸਾਤਵਿਕ ਭਾਵਨਾ ਨਾਲ ਇਸ ਨੂੰ ਗਿਰੀ ਭੰਗਾ ਕਿਹਾ ਜਾਂਦਾ ਹੈ — ਚੌਰਧਾਰ ਦੇ ਉਤਰੀ ਪਾਸੇ ਵਲੋਂ ਬਲਸਾਨ ਤੋਂ ਉਰਲੇ ਖੇਤਰ ਵਿਚੋਂ ਵੁਟਦੀ ਹੈ, ਅਤੇ ਇਸ ਵਿਚ ਚੌਰਧਾਰ ਤੇ ਸ਼ਿਮਲਾ ਪਹਾੜਾਂ ਵਿਚਕਾਰਲਾ ਸਾਰਾ ਹੀ ਪਾਣੀ ਇਕੱਠਾ ਹੋਕੇ, ਦਖਣ-ਪਛਮ ਵਲ ਨੂੰ ਵਗਦਾ ਹੈ। ਫੇਰ, ਹਿਮਾਲਾ ਪਰਬਤ ਦੇ ਬਾਹਰਲੇ ਕੰਨੇ ਤੋਂ ਨਿਕਲ ਕੇ ਗਿਰੀ ਨਦੀ ਦਖਣ-ਪੂਰਬ ਵਲ ਨੂੰ ਚਲ ਪੈਂਦੀ, ਅਤੇ ਸਿਰਮੌਰ ਦੇ ਖੇਤਰ ਵਿਚ ਪੁੱਜ ਜਾਂਦੀ ਹੈ।

ਮਾਰਕੰਡਾ ਦਰਿਆ ਸਿਰਮੌਰ ਵਿਚੋਂ ਟੁਰ ਕੇ ਘਰ ਵਲ ਚਲ ਪਿਆ ਤੇ ਗਿਰੀ ਨੇ ਪਾਸਾ ਮੱਤ ਕੇ ਜਮਨਾ ਦੀ ਧਾਰ ਨਾਲ ਰਲਣਾ ਸਵੀਕਾਰ ਕਰ ਲਿਆ।

ਮੈਂ ਪਹਿਲਾਂ ਗਿਰੀ ਨੂੰ ਸ਼ਿਮਲਾ ਸ਼ਹਿਰ ਦੇ ਹੁਸਨ ਤੇ ਜਲਵੇਂ ਦੀ ਲਿਖਕਦੀ ਨਦੀ ਸਮਝਦਾ ਸਾਂ, ਪਰ ਫੇਰ ਮੈਨੂੰ ਪਤਾ ਲਗਾ ਕਿ ਸ਼ਿਮਲੇ ਦੇ ਨੇੜਿਉਂ ਤਾਂ ਅਸ਼ਨੀ ਜਾਂ ਅਸ਼ਨ ਨਦੀ ਵੁਟਦੀ ਹੈ। ਪਰ ਉਹ ਵੀ ਮਹਾਸੂ ਦੀ ਹੀ ਨਦੀ ਹੈ, ਅਤੇ ਸ਼ਿਮਲੇ ਪਹਾੜੀ ਦੇ ਪੂਰਬੀ ਮੁਖੜੇ ਦੇ ਪਾਣੀ ਨੂੰ ਸਮੇਟਦੀ ਹੋਈ ਗਿਰੀ ਨਦੀ ਨਾਲ ਬਿਲਕੁਲ ਉਸੇ ਸਥਾਨ ਤੇ ਮਿਲ ਜਾਂਦੀ ਹੈ, ਜਿਥੇ ਕਿ ਗਿਰੀ ਦਖਣ ਪੂਰਬ ਵਲ ਨੂੰ ਘੁਮਦੀ ਹੈ।

ਉਤਰ-ਪੂਰਬ ਦੇ ਧਰਬੀ ਪਹਾੜੀ ਸਿਲਸਿਲੇ ਵਿਚੋਂ ਚਲਣ ਵਾਲੀ ਨਦੀ ਜਲਾਲ ਵੀ ਸਿਰਮੌਰ ਦੀ ਪਰਿਕਰਮਾ ਕਰਕੇ ਗਿਰੀ ਨਾਲ ਹੀ ਰਲ ਜਾਂਦੀ ਹੈ।

ਸ਼ਿਮਲੇ ਤੋਂ ਤੀਹ ਮੀਲ ਦੂਰ ਪੂਰਬ ਵਲ ਨੂੰ ਹੈ ਬਲਸਾਨ ਅਤੇ ਦੋਵਾਂ ਪਹਾੜੀਆਂ ਵਿਚਕਾਰ ਵਗਦੀ ਹੈ ਨਦੀ ਗਿਰੀ। ਇਸ ਦੇ ਪਾਣੀਆਂ ਦੁਆਲੇ, ਹਰ ਥਾਂ ਦਿਉਦਾਰ ਦੇ

ਸੰਘਣੇ ਜੰਗਲ ਫੈਲੇ ਹੋਏ ਨੇ। ਵਾਤਾਵਰਣ ਖੁਸ਼ਗਵਾਰ ਹੈ ਅਤੇ ਸਿਹਤ ਬਖਸ਼ ਹਵਾਵਾਂ ਸਰੀਰ ਵਿਚ ਠੰਢੇ-ਠੰਢੇ ਭਾਵਾਂ ਨੂੰ ਜਨਮ ਦਿੰਦੀਆਂ ਨੇ।

ਰਾਤਾਂ ਵੇਲੇ ਜਦੋਂ ਸ਼ਿਮਲੇ ਦੇ ਘਰਾਂ ਅਤੇ ਸੜਕਾਂ ਉਤੇ ਰੋਸ਼ਨੀਆਂ ਚਮਕਦੀਆਂ ਨੇ, ਤਾਂ ਉਨ੍ਹਾਂ ਦੀ ਆਭਾ ਨਾਲ ਗਿਰੀ ਦੇ ਪਾਣੀਆਂ ਦੀ ਧਾਰ ਵੀ ਲਿਖਕਦੀ ਹੈ। ਜਿਵੇਂ ਕਿ ਉਹ ਰੋਸ਼ਨੀ ਭਰਪੂਰ ਪਾਣੀ ਦੀ ਧਾਰ ਹੀ ਹੋਵੇ। 'ਗੁਰੂ ਸਾਹਿਬ ਨੇ ਇਥੇ ਠੇੜੇ ਹੀ ਭੰਗਾਨੀ ਦਾ ਯੁਧ ਲੜਿਆ ਸੀ।' ਤਰਸੇਮ ਨੀਲ ਗਿਰੀ ਨੇ ਕਿਹਾ — 'ਤੇ ਇਸ ਯੁਧ ਦੀ ਵੱਡੀ ਕਰਾਮਾਤ ਇਹ ਸੀ ਕਿ ਪੀਰ ਬੁਧਸਾਹ ਅਤੇ ਉਸ ਦੇ ਪੁਤਰ ਤੇ ਸਾਥੀ ਵੀ ਗੁਰੂ ਸਾਹਿਬ ਦੇ ਨਾਲ ਸਨ, ਹਾਲਾਂ ਕਿ ਰਾਜ ਮੁਸਲਮਾਨੀ.....' 'ਪਰ ਉਹ ਤਾਂ ਤਾਨਾਸ਼ਾਹੀ ਦੇ ਵਿਰੁਧ ਯੁਧ ਸੀ। ਗੁਰੂ ਸਾਹਿਬ ਦੀਆਂ ਨਜ਼ਰਾਂ ਵਿਚ ਹਿੰਦੂ ਤੇ ਮੁਸਲਮਾਨ ਇਕ-ਸਮਾਨ ਸਨ :

'ਏਹਰਾ ਮਸੀਤ ਸੋਈ ਪੂਜਾ ਐ ਨਿਵਾਚ ਓਈ,
ਮਾਨਸ ਸਬੈ ਏਕ ਪੈ ਅਨੇਕ ਕੋ ਪ੍ਰਮਾਣ ਹੈ।'

'ਇਸ ਤਰ੍ਹਾਂ ਦੀ ਪਿਆਰ-ਭਾਵਨਾ ਕੋਈ ਧਰਤੀ ਵਰਗੀ ਧੀਰਜ ਵਾਲਾ ਵਿਅਕਤੀ ਹੀ ਰਖ ਸਕਦਾ ਹੈ।'

'ਪਾਉਂਟਾ ਸਾਹਿਬ ਵਿਚ ਵੀ ਗੁਰੂ ਸਾਹਿਬ ਦੀ ਇਹੋ ਹੀ ਭਾਵਨਾ ਰਚੀ ਹੋਈ ਹੈ।'

'ਪਾਉਂਟਾ ਸਾਹਿਬ ਹਕੀਕਤ ਵਿਚ ਇਕ ਕਲਾਧਾਮ ਹੀ ਹੈ।'

'ਹਾਂ, ਗੁਰੂ ਸਾਹਿਬ ਨੇ ਇਥੇ ਰਹਿ ਕੇ ਹੀ ਦਸਮ ਗ੍ਰੰਥ ਵਿਚਲੇ ਸੱਲਾਂ ਹਜ਼ਾਰ ਬੰਦ ਲਿਖੇ ਸਨ, ਅਤੇ ਕ੍ਰਿਸ਼ਨ ਅਵਤਾਰ ਤਕ ਦੀ ਕਥਾ ਸੰਪੂਰਣ ਕਰ ਲਈ ਸੀ.....'

'ਗੁਰੂ ਸਾਹਿਬ ਮੂਲ ਰੂਪ ਵਿਚ ਇਕ ਕਲਾਕਾਰ ਸਨ।'

ਹਾਂ, ਤਲਵਾਰ ਤਾਂ ਉਨ੍ਹਾਂ ਨੂੰ ਇਸ ਕਰਕੇ ਚੁਕਣੀ ਪਈ ਕਿਉਂਕਿ ਉਹ ਸਮਝਦੇ ਸਨ ਕਿ ਕੇਵਲ ਲੇਖਕ ਦੀ ਰਚਨਾ ਨਾਲ ਹੀ ਹਾਲਾਤ ਨੂੰ ਨਹੀਂ ਬਦਲਿਆ ਜਾ ਸਕਦਾ।'

‘ਚੰਡੀ ਦੀ ਵਾਰ ਦੀ ਮਹਾਂਨ ਰਚਨਾ ਵੀ ਜਮਨਾ ਅਤੇ ਗਿਰੀ ਦੇ ਸੰਗਮ ਨੇੜੇ, ਪਾਉਂਟਾ ਸਾਹਿਬ ਵਿਖੇ ਹੀ ਹੋਈ ਸੀ।’

‘ਇਹ ਵੀ ਕਮਾਲ ਗੱਲ ਹੈ ਕਿ ਜਦੋਂ ਭਗਵਤੀ ਦੁਰਗਾ ਇੰਦਰ ਦੇਵਤੇ ਦੀ ਮਦਦ ਲਈ ਗਈ, ਤਾਂ ਉਹ ਵੀ ਪਾਉਂਟਾ ਸਾਹਿਬ ਦੇ ਸਥਾਨ ਕੋਲੋਂ ਹੀ ਲੰਘੀ ਸੀ।’

‘ਜਿਸੇ ਦਾ ਮਤਲਬ ਹੈ ਕਿ ਭਗਵਤੀ ਦੁਰਗਾ ਦੀ ਆਤਮਾ ਹਾਲੇ ਤਕ ਵੀ ਇਸੇ ਢਾਤਾਵਰਣ ਵਿਚ.....?’

‘ਹਾਂ, ਭਗਵਤੀ ਦੁਰਗਾ ਦੀ ਸਭ ਤੋਂ ਪਹਿਲਾਂ ਕਥਾ ਲਿਖਣ ਵਾਲੇ ਰਿਸ਼ੀ ਮਾਰਕੰਡੇ ਦਾ ਆਸ਼ਰਮ ਵੀ ਤਾਂ ਸਿਰਮੌਰ ਖੇਤਰ ਵਿਚ ਹੀ, ਮਾਰਕੰਡੇ ਦਰਿਆ ਕੰਢੇ ਤੇ ਹੈ।’

ਮੌਸਮ ਖੁਸ਼ਗਵਾਰ ਸੀ, ਤੇ ਉਸ ਵੇਲੇ ਮੈਨੂੰ ਚੰਡੀ ਦੀ ਵਾਰ ਦੀਆਂ ਉਹ ਸਭਰਾਂ ਥੋੜੇ ਆ ਰੰਗੀਆਂ ਸਨ ਜੋ ਕਿ ਗੁਰੂ ਸਾਹਿਬ ਨੇ ਦੁਰਗਾ ਦੇਵੀ ਦੀ ਜਿੱਤ ਉਪਰੰਤ ਉਸ ਬਾਰੇ ਲਿਖੀਆਂ ਸਨ :

ਸਿਰ ਪਰਿ ਛਤ੍ਰ ਫਿਰਾਇਆ ਰਾਜੇ ਇੰਦਰ ਦੇ,
ਬਉਚਹ ਲੋਕਾ ਛਾਇਆ ਜਸੁ ਜਗ ਮਾਤ ਦਾ।

ਚੰਡੀ ਦੀ ਵਾਰ ਹਕੀਕਤ ਵਿਚ ਨਿਤਾਣਿਆਂ ਵਿਚ ਰਾਣ ਭਰਨ ਵਾਲੀ ਮਹਾਂਨ ਵਾਰ ਹੈ ਅਤੇ ਜਿਹੜਾ ਵਿਅਕਤੀ ਵੀ ਇਸ ਦਾ ਗਾਇਨ ਕਰਦਾ ਹੈ, ਉਹ ਜੂਨਾਂ ਦੇ ਗੇੜ ਵਿਚੋਂ ਨਿਕਲ ਜਾਂਦਾ ਹੈ :

ਦੁਰਗਾ ਪਾਠ ਬਣਾਇਆ ਸਭੇ ਪਉੜੀਆਂ,
ਫੇਰਿ ਨਾ ਦੂਨੀ ਆਇਆ ਜਿਨਿ ਇਹੁ ਗਾਇਆ।
ਇਹੋ ਹੀ ਨਹੀਂ, ਗੁਰੂ ਸਾਹਿਬ ਨੇ ਇਥੋਂ ਤਕ ਲਿਖਿਆ ਹੈ :

ਭਈ ਜੀਤ ਮੇਰੀ
ਕ੍ਰਿਪਾ ਕਾਲ ਕੋਰੀ।

ਪੰਝੀ ਵਰ੍ਹਿਆਂ ਰੱਕ ਤਲਵਾਰ ਖੜਕਦੀ ਰਹੀ, ਕਿਲ੍ਹੇ ਉੱਸਰਦੇ ਰਹੇ ਅਤੇ ਆਕਾਸ਼ ਵਿਚ ਜਿੱਤ ਦੇ ਨਾਰ੍ਹੇ ਫੁੱਲਦੇ ਰਹੇ।

ਪਾਉਂਟਾ ਸਾਹਿਬ ਦੇ ਨੇੜੇ ਹੀ ਰੇਣੁਕਾ ਤਾਲ ਹੈ, ਜੋ ਕਿ ਪਰਸੂ ਰਾਮ ਦੀ ਮਾਤਾ ਦੀ ਨਿਸ਼ਾਨੀ ਹੈ।

ਕਹਿੰਦੇ ਨੇ ਕਿ ਸ਼ਿਵਜੀ ਨੇ ਵੀ ਕੈਲਾਸ਼ ਪਰਬਤ ਤੋਂ ਉਤਰ ਕੇ ਜਮਨਾ ਅਤੇ ਗਿਰੀ ਦੇ ਸੰਗਮ ਨੇੜੇ ਹੀ ਤਪਸਿਆ ਕਰਕੇ ਸਿੱਧੀ ਪ੍ਰਾਪਤ ਕੀਤੀ ਸੀ।

ਰਿਸ਼ੀ ਵੇਦ ਵਿਆਸ ਦਾ ਆਸ਼ਰਮ ਵੀ ਇਸੇ ਖੇਤਰ ਵਿਚ ਹੀ ਹੈ।

ਗੁਰੂ ਸਾਹਿਬ ਨੇ ਆਪਣੀ ਚਰਣ-ਛੋਹ ਨਾਲ ਪਾਉਂਟਾ ਸਾਹਿਬ ਦੀ ਸੰਪੂਰਨ ਭਾਰਤੀ ਪਰੰਪਰਾ ਨੂੰ ਪੁਨਰ-ਸੁਰਜੀਤੀ ਪ੍ਰਦਾਨ ਕਰਕੇ ਇਸ ਦੀ ਕਲਾਤਮਕ ਮਹਿਕ ਨੂੰ ਭਰਪੂਰ ਕਰ ਦਿਤਾ।

ਹੁਣ ਗਿਰੀ ਦੇ ਪਾਣੀਆਂ ਨੂੰ ਬੰਨ੍ਹ ਮਾਰਕੇ ਉਸ ਤੋਂ ਖੇਤੀਆਂ ਨੂੰ ਸੰਰਾਬ ਕਰਨ ਅਤੇ ਘਰਾਂ ਨੂੰ ਰੌਸ਼ਨੀ ਭਰਪੂਰ ਬਣਾਨ ਵਾਸਤੇ ਵੀ ਜਤਨ ਹੋ ਰਹੇ ਨੇ।

‘ਮੈਂ ਦੂਨੀਆਂ ਦੇ ਬਹੁਤ ਸਾਰੇ ਦਰਿਆ ਵੇਖੇ ਨੇ।’
ਨੀਲ ਗਿਰੀ ਨੇ ਮੈਨੂੰ ਦਸਿਆ — ‘ਪਰ ਹਰ ਥਾਂ ਹੀ ਦੋ ਦਰਿਆਵਾਂ ਦਾ ਸੰਗਮ ਲੋਕਾਂ ਲਈ ਇਕ ਖਾਸ ਤਰ੍ਹਾਂ ਦੀ ਦਿਲਕਸ਼ੀ ਦਾ ਕੇਂਦਰ ਹੈ।’

‘ਸਾਡੇ ਥੀ ਤਾਂ ਸਾਰੇ ਹੀ ਤੀਰਥ ਦਰਿਆਵਾਂ ਦੇ ਸੰਗਮਾਂ ਕੋਲ ਹੀ ਨੇ।’

‘ਪਾਉਂਟਾ ਸਾਹਿਬ ਬਾਰੇ ਤਾਂ ਮੈਂ ਕਦੀ ਵੀ ਨਹੀਂ ਸੀ ਸੋਚਿਆ ਕਿ ਜਮਨਾ ਨਾਲ ਗਿਰੀ ਨਦੀ, ਇਥੇ ਹੀ ਮਿਲਦੀ ਹੋਵੇਗੀ।’

ਨੀਲ ਗਿਰੀ ਬਹੁਤ ਹੀ ਖੁਸ਼ ਸੀ।

‘ਇਸ ਸਥਾਨ ਦੀ ਕੋਈ ਹੋਰ ਵਧੀਆ ਕਥਾ ਸੁਣਾ।’
ਨੀਲ ਗਿਰੀ ਨੇ ਮੈਨੂੰ ਕਿਹਾ। ਉਸ ਵੇਲੇ ਜਮਨਾ ਕੋਲ ਖਲੋਤਿਆਂ ਹੋਇਆਂ ਮੈਂ ਮਹਿਸੂਸ ਕਰ ਰਿਹਾ ਸਾਂ ਕਿ ਹੁਣ ਜੀਵਨ ਵਿਚ ਕੋਈ ਕਲਤ ਗੱਲ ਨਹੀਂ ਹੋ ਸਕਦੀ।

ਮੈਂ ਬਹੁਤ ਸੋਚ-ਸੋਚਕੇ ਕਿਹਾ :

‘ਤਾਂ ਫੇਰ ਸੁਣ।.....ਗੁੜਵਾਲ ਦੇ ਰਾਜੇ ਫਤਹਿ

ਫਰਿਆਮ ਦਸੰਬਰ ੧੯੭੯

ਸਾਹ ਨੇ ਜਦੋਂ ਸਿਰਮੌਰ ਪਤੀ ਮੇਦਿਨੀ ਪ੍ਰਕਾਸ਼ ਦਾ ਬਹੁਤ ਸਾਰਾ ਇਲਾਕਾ ਘੇਰ ਲਿਆ ਤਾਂ ਮੇਦਿਨੀ ਪ੍ਰਕਾਸ਼ ਨੇ ਆਪਣੇ ਰਾਜਗੁਰੂ ਰਿਸ਼ੀ ਕਾਇਪੀ ਦੀ ਸਲਾਹ ਨਾਲ ਦਸਮੇਸ਼ ਪਿਤਾ ਦੀ ਸ਼ਰਨ ਮੰਗੀ। ਉਸ ਵੇਲੇ ਗੁਰੂ ਸਾਹਿਬ ਦੀ ਉਮਰ ਕੇਵਲ ਸਾਢੇ ਸੱਤ ਵਰ੍ਹਿਆਂ ਦੀ ਹੀ ਸੀ। ਪਰ ਉਹ ਤੁਰੰਤ ਮੇਦਿਨੀ ਪ੍ਰਕਾਸ਼ ਦੀ ਸਹਾਇਤਾ ਲਈ ਟੁਰ ਪਏ ਤੇ ਪਾਉਂਟਾ ਸਾਹਿਬ ਵਿਖੇ ਪੁਜਕੇ ਉਨ੍ਹਾਂ ਨੇ ਰਾਜੇ ਵਤਹਿ ਸਾਹ ਨੂੰ ਬੁਲਾ ਲਿਆ। ਉਨ੍ਹਾਂ ਨੇ ਹੀ ਦੋਵਾਂ ਰਾਜਾਂ ਦੀ ਹੱਦ ਜਮਨਾ ਨਿਸ਼ਚਿਤ ਕਰਕੇ ਉਨ੍ਹਾਂ ਵਿਚਕਾਰ ਸੁਲਹ ਕਰਵਾਈ ਸੀ।

ਪਰ ਜਦੋਂ ਦਿੱਲੀ ਦਰਬਾਰ ਦੀ ਸਾਜ਼ਿਸ਼ ਨਾਲ ਵਤਹਿ ਸਾਹ ਨੇ ਦਿੱਲੀ ਦੀ ਸਹਾਇਤਾ ਕਰਨੀ ਸਵੀਕਾਰ ਕਰ ਲਈ ਤਾਂ ਗੁਰੂ ਜੀ ਪਾਉਂਟਾ ਸਾਹਿਬ ਨੂੰ ਛੱਡ ਕੇ ਆਨੰਦ ਪੁਰ ਚਲੇ ਗਏ, ਜਿਵੇਂ ਕਿ ਉਨ੍ਹਾਂ ਨੇ ਵਿਚਿਤਰ ਨਾਟਕ ਵਿਚ ਲਿਖਿਆ ਵੀ ਹੈ :

ਫਤੇ ਸਾਹ ਕੋਪਾ ਤਥਿ ਰਾਜਾ
ਲੋਹ ਪਰਾ ਹਮ ਸੇ ਬਿਨੁ ਕਾਜਾ।

ਪਰ ਭੰਗਾਣੀ ਦੇ ਯੁੱਧ ਤੋਂ ਲੈ ਕੇ ਖਿਦਰਾਣੇ ਦੀ ਢਾਬ ਤਕ ਗੁਰੂ ਜੀ ਦੀ ਹਰ ਮੈਦਾਨ ਵਤਹਿ ਹੋਈ।

‘ਉਹ ਲੜਾਈਆਂ ਸੱਚ ਖਾਤਿਰ ਸਨ।’

‘ਕੀ ਸੱਚ ਹਰ ਵਾਰ ਹੀ ਜਿੱਤ ਜਾਂਦਾ ਹੈ?’

‘ਨਹੀਂ, ਅਕਸਰ ਸੱਚ ਨੂੰ ਆਨੰਦ ਪੁਰ ਸਾਹਿਬ ਵਰਗੇ ਕਿਲ੍ਹੇ ਵੀ ਛੱਡਣੇ ਪੈਂਦੇ ਨੇ।’

‘ਤੇ ਲਹੂ ਦੀਆਂ ਨਦੀਆਂ.....’

‘ਪਰ ਸੱਚ ਸਦਾ ਹੀ ਬੇਦਾਗ਼ ਰਹਿੰਦਾ ਹੈ.....ਪਾਕ ਤੇ ਪਵਿਤਰ.....’

‘ਜਮਨਾ ਦੇ ਨਾਲ-ਨਾਲ ਗਿਰੀ ਨਦੀ ਵੀ ਸਾਡੇ ਸ਼ਾਨਦਾਰ ਇਤਿਹਾਸ ਦੀ ਗਵਾਹ ਹੈ।’ ਨੀਲ ਗਿਰੀ ਨੇ ਕਿਹਾ—‘ਕੀ ਕਦੀ ਇਸ ਤਰ੍ਹਾਂ ਨਹੀਂ ਹੋ ਸਕਦਾ ਕਿ ਆਪਾ ਪਾਉਂਟਾ ਸਾਹਿਬ ਤੋਂ ਗਿਰੀ ਨਦੀ ਦੀ ਧਾਰ ਦੇ ਨਾਲ-ਨਾਲ ਉਪਰ ਵਲ ਨੂੰ ਚਲਦੇ ਹੋਏ ਚੌਰ ਧਾਰ ਕੋਲ ਉਸ ਦੇ ਸੱਮੇ ਤੱਕ ਪੁਜੀਏ।’

‘ਪੁਜਿਆ ਜਾ ਸਕਦਾ ਹੈ।’

‘ਫੇਰ?’

‘ਪਰ ਇਹ ਥੜਾ ਹੀ ਬਿਖੜਾ ਪੈਂਡਾ ਹੈ।’

‘ਤਾਂ ਕੀ ਹੈ। ਮੈਂ ਗਿਰੀ ਨਦੀ ਦੀ ਲੰਬਾਈ ਅਤੇ ਗਹਿਰਾਈ ਵੀ ਜਾਨਣਾ ਚਾਹੁੰਦਾ ਹਾਂ।’

‘ਇਹ ਕੰਮ ਭੁਕੋਲ ਵਾਲਿਆਂ ਦਾ ਹੈ.....ਅਤੇ ਸਾਡੇ ਦੇਸ਼ ਵਿਚ ਜਿਵੇਂ ਉਨ੍ਹਾਂ ਕੋਲ ਕੋਈ ਕੰਮ ਹੀ ਨਾ ਹੋਵੇ।’

‘ਯੂਰਪ ਦੇ ਦੇਸ਼ਾਂ ਵਿਚ ਦਰਿਆਵਾਂ ਦੀ ਬੜੀ ਮਾਣਤਾ ਹੈ।’ ਨੀਲ ਗਿਰੀ ਨੇ ਕਿਹਾ—‘ਸਾਡੇ ਲੋਕ ਤਾਂ ਕੇਵਲ ਕੱਲਾਂ ਹੀ ਕਰਦੇ ਨੇ।’

‘ਹੋਰ ਅਸੀਂ ਕੀ ਬਰੀਏ?’

‘ਘਟੇ ਘਟ ਗਿਰੀ ਦੀ ਧਾਰ ਬਾਰੇ ਹੀ ਜਾਣ ਲਵੋ।’ ਅਤੇ ਉਹ ਪਾਉਂਟਾ ਸਾਹਿਬ ਨੂੰ ਨਮਸਕਾਰ ਕਰਕੇ ਗਿਰੀ ਦੀ ਧਾਰ ਨਾਲ ਉਪਰ ਵਲ ਨੂੰ ਟੁਰ ਪਿਆ।

ਮੈਂ ਸੋਚਿਆ—‘ਚਲੋ, ਸਾਡੇ ਜੀਵਨ-ਇਤਿਹਾਸ ਵਿਚ ਹੋਰ ਕੁਝ ਨਹੀਂ, ਤਾਂ ਗਿਰੀ ਦੇ ਸੱਮੇ ਤੱਕ ਦੀ ਯਾਤਰਾ ਹੀ ਸਹੀ।’

ਦੂਜਾ ਸੰਸਾਰਪੁਰ : ਜੀਵਨ ਨਗਰ

—ਕੁਲਦੀਪ ਰੇਨੂ

ਜਦੋਂ ਉਹੀ ਆਪਣੀਆਂ ਚਿੱਟੀਆਂ ਦੁੱਧ ਰਵਾਇਤੀ ਨਾਮਧਾਰੀ ਦਸਤਾਰਾਂ, ਬੁਨੈਨਾਂ ਅਤੇ ਰੇਬ ਕਛਹਰਿਆਂ ਵਿੱਚ ਖੇਡ ਦੇ ਮੈਦਾਨ ਵਿਚ ਨਿਤਰੇ ਤਾਂ ਸਭ ਦਰਸ਼ਕਾਂ ਨੂੰ ਪਹਿਲਾਂ ਬੜਾ ਭੁੱਖਜੁੱਥ ਹੋਇਆ, ਪਰ ਜਦ ਉਹਨਾਂ ਆਪਣੀ ਵਿਰੋਧੀ ਟੀਮ ਆਪਰਾ ਪ੍ਰਦੇਸ਼ ਨੂੰ ੨੦ ਗੋਲ ਦੇ ਦਿਤੇ, ਤਾਂ ਦਰਸ਼ਕਾਂ ਦੀ ਹੈਰਾਨੀ ਗੁਦ-ਗੁਦਾ ਦੇਣ ਵਾਲੀ ਖੁਸ਼ੀ 'ਚ ਬਦਲ ਗਈ। ਇਕ ਹਰਿਆਣਵੀ ਦਰਸ਼ਕ ਦੇ ਸ਼ਬਦ ਤਾਂ ਅਜੇ ਵੀ ਮੇਰੇ

ਕੰਨਾਂ ਵਿਚ ਗੂੰਜਦੇ ਹਨ, "ਬਈ ਉਨ ਕੇ ਪਾਸ ਤੈਂ ਅਵੱਸ ਹੀ ਕੋਈ ਜਾਦੂ ਹੈ, ਆਪ ਨੇ ਦੇਖਾ ਨਹੀਂ, ਉਨਕੀ ਟੀਮ ਕੇ ਮੈਨੇਜਰ ਕਰਮੰਡਲ ਮੇਂ ਸੇ ਪਾਨੀ ਕਾ ਫਿੜਕਾਓ ਕਰ ਰਹੇ ਥੇ ਔਰ ਟੀਮ ਕੇ ਕੋਚ ਮਾਲਾ ਫੇਰ ਰਹੇ ਥੇ।" ਜਿਨ੍ਹਾਂ ਦਰਸ਼ਕਾਂ ਨੇ ਨੈਸ਼ਨਲ ਸਕੂਲ ਮਿਨੀ ਖੇਡਾਂ ਵਿਚ ਹਰਿਆਣਾ ਦੀ ਪ੍ਰਤੀਨਿਧ ਹਾਕੀ ਟੀਮ ਨੂੰ ਖੇਡਦਿਆਂ ਤਕਿਆ ਸੀ, ਉਹਨਾਂ ਨੂੰ ਬਾਇਦ ਇਹ ਪਤਾ ਨਹੀਂ ਇਸ ਟੀਮ ਦੇ ਗਿਆਰਾਂ ਦੇ ਗਿਆਰਾਂ ਖਿਡਾਰੀ ਇਕੋ ਸਕੂਲ ਸ੍ਰੀ ਗੁਰੂ ਹਰੀ ਸਿੰਘ ਮਹਾਂ ਵਿਦਿਆਲਯ, ਜੀਵਨ ਨਗਰ ਦੇ ਵਿਦਿਆਰਥੀ ਹਨ।

ਨੈਸ਼ਨਲ ਸਕੂਲ ਮਿਨੀ ਖੇਡਾਂ ਵਿਚ ਹਾਕੀ ਵਿਚ ਗੋਲਡ ਮੈਡਲ ਜਿੱਤਣ ਵਾਲੀ ਇਸ ਟੀਮ ਦੇ ਸਾਰੇ ਦੋ ਸਾਰੇ ਮੈਂਬਰਾਂ ਦਾ ਇਹ ਵਿਸ਼ਵਾਸ ਹੈ, 'ਅਸੀਂ ਜੋ ਵੀ ਜਿੱਤ ਪ੍ਰਾਪਤ ਕਰਦੇ ਹਾਂ, ਇਹ ਸਭ ਸਾਡੇ, ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕ੍ਰਿਪਾ ਦਾ ਸਦਕਾ ਹੀ ਹੈ।'

ਉਂਜ ਵੀ ਤਾਂ ਖੇਡਾਂ ਸਾਡੇ ਸਿੱਖੀ ਵਿਰਸੇ ਨਾਲ ਗੁਰੂ



ਮਿਨੀ ਨੈਸ਼ਨਲ ਹਾਕੀ ਜੇਤੂ ਗੁਰੂ ਹਰੀ ਸਿੰਘ ਮਹਾਂ ਵਿਦਿਆਲਯ ਦੀ ਟੀਮ ਸਤਿਗੁਰੂ ਜਗਜੀਤ ਸਿੰਘ ਜੀ ਨਾਲ ਬੈਠੇ : ਖਬਿਓਂ ਬਲਵਿੰਦਰ ਸਿੰਘ, ਹਰਮਿੰਦਰ ਪਾਲ ਸਿੰਘ, ਹਿਆਨ ਸਿੰਘ, ਦਰਸ਼ਨ ਸਿੰਘ, ਬਵਿੰਦਰ ਸਿੰਘ, ਗੁਰਨਾਮ ਸਿੰਘ, ਖੜੋ : ਗੁਰਚਰਨ ਸਿੰਘ, ਸੁਖਦੇਵ ਸਿੰਘ, ਸੁਖਵਿੰਦਰ ਸਿੰਘ, ਮਾਸਟਰ ਨਿਹਾਲ ਸਿੰਘ, ਸਤਿਗੁਰੂ ਜੀ, ਹਰਬੰਸ ਸਿੰਘ ਹਾਕੀ ਦੇ ਮੈਨੇਜਰ, ਗੁਰਮੇਜ ਸਿੰਘ, ਗੁਰਦੀਪ ਸਿੰਘ, ਜਸਵਿੰਦਰ ਸਿੰਘ। ਫੋਟੋ—ਠਾਕੁਰ ਦਲੀਪ ਸਿੰਘ

ਹਰਿਗੋਬਿੰਦ ਸਾਹਿਬ ਜੀ ਦੇ ਸਮੇਂ ਤੋਂ ਹੀ ਜੁੜੀਆਂ ਚਲੀਆਂ
 ਆ ਰਹੀਆਂ ਹਨ। ਗੁਰੂ ਸਾਹਿਬਾਂ ਦੀ ਮਲ ਜੁੱਧ, ਗਤਕਾ,
 ਘੋੜ ਸਵਾਰੀ, ਨੇਚਾ-ਬਾਜ਼ੀ, ਤੀਰ ਅੰਦਾਜ਼ੀ ਅਤੇ ਫਲਵਾਰ
 ਚੋਣੀ ਵਿਚ ਵਿਸ਼ੇਸ਼ ਰੁਚੀ ਸੀ.....ਤੇ ਪਿਛੋਂ ਜਾਂ ਕੇ ਸ੍ਰੀ ਗੁਰੂ
 ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਇਹਨਾਂ ਖੇਡਾਂ ਵਿਚ ਬਦ੍ਰਕ
 ਚਲਾਉਣ ਦਾ ਵਾਧਾ ਵੀ ਕੀਤਾ। ਉਕਤ ਟੀਮ ਦੇ ਮੈਨੇਜਰ
 ਸ੍ਰੀ ਹਰਬੰਸ ਸਿੰਘ ਨੇ ਇਕ ਵਿਸ਼ੇਸ਼ ਮੁਲਕਾਤ ਵਿਚ
 ਦਸਿਆ, 'ਸਾਡੇ, ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਕੁਸ਼ਤੀ,
 ਗਤਕਾ ਅਤੇ ਘੋੜ ਸਵਾਰੀ ਵਿਚ ਨਿਪੁੰਨਤਾ ਹਾਸਲ ਸੀ ਅਤੇ
 ਸਤਿਗੁਰੂ ਜਗਜੀਤ ਸਿੰਘ ਜੀ ਦੋਤਾਂ ਵਿਚ ਖਾਸ
 ਦਿਲਚਸਪੀ ਲੈਂਦੇ ਹਨ.....। ਸਾਡੀਆਂ ਸਿਖ ਪਰੰਪਰਾਵਾਂ
 ਤਾਂ ਸਾਨੂੰ ਸੰਤ ਸਿਪਾਹੀ ਬਣਨ ਲਈ ਪ੍ਰੇਰਦੀਆਂ ਹਨ।

ਕੋਈ ਤਿੰਨ ਵਰ੍ਹੇ ਹੋਏ ਨਾਮਧਾਰੀ ਸੰਪਰਦਾਇ ਦੇ
 ਸਤਿਗੁਰੂ ਜਗਜੀਤ ਸਿੰਘ ਨੇ ਬੱਚਿਆਂ ਵਿਚ ਹਾਕੀ ਪ੍ਰਤਿਭਾ
 ਲੱਭਣ ਅਤੇ ਵਿਕਸਤ ਕਰਨ ਦੀ ਪ੍ਰੇਰਨਾ ਦਿਤੀ। ਸੰਪ੍ਰਦਾਇ
 ਦੇ ਖੇਡਾਂ ਦੇ ਮੁਖ ਪ੍ਰਬੰਧਕ ਠਾਕਰ ਦਲੀਪ ਸਿੰਘ ਨੇ ਸ੍ਰੀ ਗੁਰੂ
 ਹਰੀ ਸਿੰਘ ਮਹਾਂ ਵਿਦਿਆਲਯ ਜੀਵਨ ਨਗਰ ਨੂੰ ਉਪਰੋਕਤ
 ਮਨੋਰਥ ਲਈ ਚੁਣਿਆ। ਇਸ ਸਕੂਲ ਵਿਚ ਸਭ ਤੋਂ ਪਹਿਲਾਂ
 ਪਾਲ ਸਿੰਘ ਕੋਚ ਆਏ, ਜਿਨ੍ਹਾਂ ਇਹਨਾਂ ਬੱਚਿਆਂ ਨੂੰ ਹਾਕੀ
 ਵੱਡੀ ਸਿਖਾਈ। ਇਸ ਤੋਂ ਬਾਅਦ ਸਰਦਾਰ ਮੋਹਨਜੀਤ
 ਸਿੰਘ ਨੇ ਸਥਾ ਸਾਲ ਇਹਨਾਂ ਬੱਚਿਆਂ ਨੂੰ ਬੜੀ ਮਿਹਨਤ
 ਨਾਲ ਹਾਕੀ ਤਕਨੀਕ ਸਿਖਾਈ ਤੇ ਅੱਜ ਕੱਲ੍ਹ ਸਰਦਾਰ ਮੋਜਰ
 ਸਿੰਘ (ਵੇਸੀਆਈ ਹਾਕੀ ਖਿਡਾਰੀ) ਇਹਨਾਂ ਬੱਚਿਆਂ ਨੂੰ
 ਹਾਕੀ ਕੋਚਿੰਗ ਦੇ ਰਹੇ ਹਨ।

ਜੀਵਨ ਨਗਰ ਦੇ ਇਹ ਹੋਟਹਾਰ ਹਾਕੀ ਖਿਡਾਰੀ
 ਇਖਲਾਕੀ ਸਚਿਆਈ ਦੇ ਪ੍ਰਤੀਕ ਹਨ। ਉਹ ਜੀਵਨ ਖੇਡ
 ਅਤੇ ਖੇਡ-ਜੀਵਨ ਵਿਚ ਮਲਾਂ ਮਾਰਨ ਲਈ ਕਰੜੀ ਤਪਸਿਆ
 ਅਤੇ ਸਾਧਨਾ ਕਰਦੇ ਹਨ। ਇਹਨਾਂ ਨੇ ਹਾਕੀ ਖਿਡਾਰੀਆਂ
 ਦੇ ਚਿਹਰਿਆਂ ਤੇ ਖਿਲਦੇ ਗੁਲਾਬ, ਜ਼ਾਬਤੇ ਭਰੇ ਜੀਵਨ ਦੇ
 ਪ੍ਰਤੀਕ ਹਨ। ਉਹ ਤੜਕਸਾਰ ਓ ਵਜੋਂ ਉਠਦੇ, ਸਟੇਕੋਈ
 ਇਸ਼ਨਾਨ ਕਰਕੇ ਪਹਿਲਾਂ 'ਆਸਾ ਜੀ ਦੀ ਵਾਰ' ਦਾ ਰਸ
 ਭਿੰਨ ਕੀਰਤਨ ਕਰਦੇ ਹਨ ਤੇ ਫਿਰ ੨ ਘੰਟੇ ਹਾਕੀ ਦੇ
 ਮੈਦਾਨ ਵਿਚ ਪਰੈਕਟਿਸ ਕਰਕੇ ਉਹ ਸਕੂਲੇ ਪੜ੍ਹਨ ਚਲੇ

ਜਾਂਦੇ ਹਨ। ਸ਼ਾਮ ਨੂੰ ਫਿਰ ੨-੩ ਘੰਟੇ ਖੇਡਣ ਤੋਂ ਬਾਅਦ
 ਕੀਰਤਨ ਕਰਦੇ ਹਨ। 'ਕੀਰਤਨ ਸੋਹਲਾਂ' ਅਤੇ 'ਰਹਿਰਾਸ'
 ਦਾ ਪਾਠ ਕਰਨਾ ਵੀ ਉਹਨਾਂ ਦੇ ਜੀਵਨ ਦਾ ਅਟੁਟ ਅੰਗ ਹੈ।
 ਵੇਲੇ ਸਿਰ ਜਾਗਣਾ ਅਤੇ ਸੌਣਾ ਉਹਨਾਂ ਅੰਦਰ ਜ਼ਾਬਤੇ ਦੀ
 ਪਕਿਆਈ ਲਿਆਉਂਦਾ ਹੈ। ਮਾਣਯੋਗ ਕਲ ਤਾਂ ਇਹ ਹੈ ਕਿ
 ਇਹਨਾਂ ਬਚਿਆਂ ਲਈ ਵੈਬਟੋ ਭੋਜਨ ਤੇ ਚੌਰ ਦਿਤਾ ਜਾਂਦਾ
 ਹੈ। ਉਹ ਜਦੋਂ ਵੀ ਬਾਹਰਲੇ ਇਲਾਕੇ ਵਿਚ ਪਰਵੇਸ਼ ਲਈ
 ਜਾਂਦੇ ਹਨ, ਉਹਨਾਂ ਦਾ ਲਾਗਰੀ ਉਹਨਾਂ ਦੇ ਨਾਲ ਹੁੰਦਾ ਹੈ।
 ਉਹ ਬਾਜ਼ਾਰ ਦੀ ਬਣੀ ਹੋਈ ਕਿਸੇ ਵੀ ਖਾਣਵਾਲੀ ਵਸਤੂ ਦਾ
 ਪ੍ਰਯੋਗ ਨਹੀਂ ਕਰਦੇ। ਬੱਚਿਆਂ ਨੂੰ ਨਸ਼ੇ ਵਾਲੀਆਂ ਚੀਜ਼ਾਂ ਤੋਂ
 ਦੂਰ ਰਖਿਆ ਜਾਂਦਾ ਹੈ। ਹੋਰ ਤਾਂ ਹੋਰ, ਬੱਚੇ ਚਾਹ ਤਕ ਦਾ
 ਵੀ ਇਸਤੇਮਾਲ ਨਹੀਂ ਕਰਦੇ। ਉਹਨਾਂ ਦੀ ਖੁਰਾਕ ਵਿਚ
 ਵਧੇਰੇ ਕਰਕੇ ਦਹੀਂ, ਦੁਧ, ਘਿਓ, ਬਾਦਾਮ ਅਤੇ ਫਲਾਂ ਦਾ
 ਰਸ ਸ਼ਾਮਲ ਹੁੰਦਾ ਹੈ।

ਇਹਨਾਂ ਹਾਕੀ ਖਿਡਾਰੀਆਂ ਨੂੰ ਹਾਕੀ ਖੇਡ ਦੀ
 ਨਵੀਨਤਮ ਸਿਖਲਾਈ ਦੇਣ ਲਈ ਖੇਡ-ਫਿਲਮਾਂ ਵੀ
 ਵਿਖਾਈਆਂ ਜਾਂਦੀਆਂ ਹਨ। ਠਾਕਰ ਦਲੀਪ ਸਿੰਘ ਨੇ ਹੁਣ
 ਤਕ ਹੋਈਆਂ ਕਾਫੀ ਏਸ਼ਿਆਈ, ਓਲੰਪਿਕ ਅਤੇ ਹੋਰ ਅੰਤਰ
 ਰਾਸ਼ਟਰੀ ਹਾਕੀ ਮੈਚਾਂ ਦੀਆਂ ਫਿਲਮਾਂ ਉਹਨਾਂ ਨੂੰ ਦਿਖਾਈਆਂ
 ਹਨ। ਠਾਕਰ ਦਲੀਪ ਸਿੰਘ ਨੇ ਇਕ ਵਿਸ਼ੇਸ਼ ਮੁਲਕਾਤ
 ਦੌਰਾਨ ਦਸਿਆ ਕਿ ਉਹ ਜੀਵਨ ਨਗਰ ਮਹਾਂ ਵਿਦਿਆਲਾ
 ਵਿਚ ਬੜੀ ਜਲਦੀ ਹੀ (੧੯੮੦ ਵਿੱਚ) ਅਥਲੈਟਿਕਸ ਦੇ ਖੇਤਰ
 ਵਿਚ ਵੀ ਸ਼ੁਰੂਆਤ ਕਰਨਗੇ। ਬਚਿਆਂ ਲਈ ਜਮਨਾਸਟਿਕ
 ਸਹੂਲਤਾਂ, ਸਵਿਮਿੰਗ ਪੂਲ ਦਾ ਪ੍ਰਬੰਧ ਵੀ ਨਿਕਟ ਭਵਿੱਖ ਵਿਚ
 ਕਰਨਦੀਆਂ ਯੋਜਨਾਵਾਂ ਤਿਆਰ ਕੀਤੀਆਂ ਜਾ ਰਹੀਆਂ ਹਨ।

ਭਾਰਤ ਦੇ ਪ੍ਰਸਿੱਧ ਹਾਕੀ ਕੋਚ ਸਰਦਾਰ ਗੁਰਚਰਨ
 ਸਿੰਘ ਬੋਧੀ ਨੇ ਇਹਨਾਂ ਹਾਕੀ ਖਿਡਾਰੀਆਂ ਦੀ ਖੇਡ ਤੋਂ
 ਪ੍ਰਭਾਵਿਤ ਹੋ ਕੇ ਇਕ ਵਿਸ਼ੇਸ਼ ਮੁਲਕਾਤ ਵਿਚ ਦਸਿਆ ਹੈ,
 'ਜਿਵੇਂ' ਨਾਮਧਾਰੀ ਸੰਪਰਦਾਇ ਨੇ ਆਪਣੇ ਬਚਿਆਂ ਅੰਦਰਲੀ
 ਖੇਡ ਪ੍ਰਤਿਭਾ ਨੂੰ ਲਭਿਆ ਅਤੇ ਵਿਕਸਤ ਕੀਤਾ ਹੈ, ਉਸੇ
 ਤਰ੍ਹਾਂ ਹੀ ਜੇ ਭਾਰਤ ਦੀਆਂ ਵੱਖ-ਵੱਖ ਖੇਡ ਜੋਸਥਾਵਾਂ, ਵਿਭਾਗ
 ਤੇ ਰਾਜ ਸਰਕਾਰਾਂ ਇਸਨੂੰ ਆਪਣੇ ਤਰਜ਼ੇ-ਅਮਲ ਵਿਚ
 ਲਿਆਉਣ ਤਾਂ ਕੋਈ ਕਾਰਨ ਨਹੀਂ ਕਿ ਅਸੀਂ ਖੇਡ ਜਗਤ



ਵਿਚ ਬਾਕੀ ਦੇ ਦੇਸ਼ਾਂ ਨੂੰ ਨਾਲੋਂ ਪਿਛੇ ਰਹਿ ਜਾਈਏ।' ਉਨ੍ਹਾਂ ਦਾ ਇਹ ਵੀ ਵਿਚਾਰ ਸੀ ਕਿ ਜੇ ਇਹਨਾਂ ਬਚਿਆਂ ਵਿਚ ਸਕੂਪਿੰਗ, ਫਲਿਕਿੰਗ, ਪੁਬਿੰਗ ਐਕੂਰੇਸੀ ਅਤੇ ਰਿਟਰਨ ਪਾਸ ਆਦਿ ਮੁਦਲੇ ਹਾਕੀ ਗੁਣਾਂ ਨੂੰ ਹੋਰ ਵੀ ਨਿਖਾਰਿਆ ਜਾਵੇ ਤਾਂ ਇਹ ਬੱਚੇ ਵੱਡੇ ਹੋ ਕੇ ਸਹਿਜੇ ਹੀ ਭਾਰਤੀ ਹਾਕੀ ਦੀ ਪ੍ਰਤੀ-ਨਿਧਤਾ ਕਰ ਸਕਦੇ ਹਨ।

ਸ੍ਰੀ ਗੁਰੂ ਹਰੀ ਸਿੰਘ ਮਹਾਂ ਵਿਦਿਆਲਯ ਜੀਵਨ ਨਗਰ ਦੇ ਖੇਡ ਮੰਨੇਜਰ ਸਰਦਾਰ ਹਰਬੰਸ ਸਿੰਘ ਦਾ ਵਿਚਾਰ ਹੈ ਕਿ ਉਹ ਭਵਿੱਖ ਵਿਚ ਵਧੇਰੇ ਸ਼ਾਨਦਾਰ ਖੇਡ-ਨਤੀਜੇ ਪ੍ਰਾਪਤ ਕਰਨ ਲਈ ਸਕੂਲ ਦੇ ਚਾਰ-ਪੰਜ ਵਰ੍ਹਿਆਂ ਦੇ ਬਚਿਆਂ ਵਿਚ ਹੀ ਹਾਕੀ ਖੇਡਣ ਦਾ ਸ਼ੌਕ ਅਤੇ ਲਗਨ ਪੈਦਾ ਕਰਨਗੇ। ਇਸ ਉਦੇਸ਼ ਲਈ ਉਹਨਾਂ ਨੇ ਛੋਟੀਆਂ ਹਾਕੀਆਂ ਅਤੇ ਗੇਂਦਾਂ ਦਾ ਪ੍ਰਬੰਧ ਕਰ ਲਿਆ ਹੈ। ਨਾਮਧਾਰੀ ਸੰਪਰਦਾਇ ਦੇ ਪ੍ਰੋਗਰਾਮਾਂ ਅੰਦਰ ਖੇਡ ਉਤਸ਼ਾਹ ਅਤੇ- ਲਗਨ ਪੈਦਾ ਕਰਨ ਲਈ ਜੇਤੂ ਬਚਿਆਂ ਨੂੰ ਅੱਸੂ ਦਾ ਮੇਲਾ, ਹੌਲਾ ਮਹੌਲਾ ਅਤੇ ਭੈਣੀ ਸਾਹਿਬ ਵਿਖੇ ਹੁੰਦੇ ਵਖ ਵਖ ਸਮਾਗਮਾਂ ਵਿਚ ਸਨਮਾਨਿਆ ਜਾਂਦਾ ਹੈ।.....ਉਂਝ ਵੀ ਤਾਂ ਸਤਿਗੁਰੂ ਜਗਜੀਤ ਸਿੰਘ ਦਾ ਹੁਕਮ ਮੰਨਣਾ ਉਹਨਾਂ ਦੇ ਪ੍ਰੋਗਰਾਮਾਂ ਦਾ ਇਸ ਸੰਸਾਰ ਦੀ ਸਭ ਤੋਂ ਵੱਡੀ ਖੁਸ਼ੀ ਹੋ ਨਿਬੜਦਾ ਹੈ।ਤੇ ਜਿਸ ਸੰਪਰਦਾਇ ਕੋਲ ਆਪਣੇ ਗੁਰੂ ਦਾ ਹੁਕਮ ਮਨਣ ਦੀ ਸ਼ਕਤੀ ਹੋਵੇ, ਸਾਦਗੀ ਵਾਲਾ ਜੀਵਨ ਅਤੇ ਇਖਲਾਕੀ ਉਚਿਆਈ ਹੋਵੇ ਤੇ ਉਹਨਾਂ ਦੇ ਗੁਰੂ ਦੇ ਮਨ ਵਿਚ ਖੇਡਾਂ ਪ੍ਰਤੀ ਉਚੇਚੀ ਲਗਨ ਅਤੇ ਲੋੜੀਂਦੇ ਮਾਇਕ ਸਾਧਨ ਹੋਣ ਤਾਂ ਉਸ ਸੰਪਰਦਾਇ ਲਈ ਕਿਸੇ ਵੀ ਖੇਤਰ ਵਿਚ ਠਾਂ ਪੈਦਾ ਕਰਨਾ ਕੰਈ ਅਸੰਭਵ ਨਹੀਂ। ਨਾਮਧਾਰੀ ਸੰਪਰਦਾਇ ਦੇ ਹਾਕੀ ਦੇ ਖੇਡ-ਪ੍ਰਬੰਧ ਨੂੰ ਨੇੜਿਓਂ ਹੋ ਕੇ ਵੇਖਿਆ ਸਹਿਜੇ ਹੀ ਕਿਹਾ ਜਾ ਸਕਦਾ ਹੈ ਕਿ ਸ੍ਰੀ ਗੁਰੂ ਹਰੀ ਸਿੰਘ, ਜੀਵਨ ਨਗਰ ਮਹਾਂ ਵਿਦਿਆਲਯ ਭਵਿੱਖ ਵਿੱਚ 'ਦੂਸਰਾ ਸੰਸਾਰਪੁਰ' ਦੇ ਠਾਂ ਨਾਲ ਜਾਣਿਆ ਜਾਵੇਗਾ।

ਵਰਿਆਮ

ਸੂਬਾ ਸਾਹਿਬ ਸਿੰਘ ਅੰਕ

“ਪਿਆਰ ਨਾਮੋ ਦੀ ਪਰਾਪਤਿ ਜਿਸ ਵਸਤੁ ਦੀ ਮਿਟੀ ਕਰੇ,
ਦੇਸ਼ ਦੀ ਸਵਾਧੀਨਤਾ ਪਲਦੀ ਲਹੂ ਦੇ ਆਸਰ।
ਮਿਟ ਕਰੇ ਜੋ ਬਰਤਨ ਦੀ ਸ਼ਿਸ਼ਰ ਕਰੀ,
ਯਾਦ ਉਹਨਾਂ ਦੀ ਸਦਾ ਸਜਰੀ ਕਰੇ ਮਖੜੀ ਰਹੇ।”



੧੭ ਨਵੰਬਰ ੧੯੭੭ ਨੂੰ ਸ੍ਰੀ ਭੈਣੀ ਸਾਹਿਬ ਤੋਂ ਸਤਿਗੁਰੂ ਰਾਮ ਸਿੰਘ ਜੀ ਨਾਲ ਹੋ ਗੁਰੂ ਸਾਹਿਬ ਸਿੰਘ ਅਤੇ ਸਤਿਗੁਰੂ ਜਗਜੀਤ ਸਿੰਘ ਦੀ ਭਾਵਨਾ ਹੋ।

ਇਸੇ ਅੰਕ ਵਿਚ ਹੀ:

ਵਿਸ਼ੇਸ਼ ਸਪਸ਼ਟੀਕਾ:—ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਬੀਨੀਆਂ ਰੋੜੀ ਦਾ ਬਰਤਨ
“ਜਿਲਦੀ ਜਿਲਦੀ ਦੀ ਧਰਤੀ ਵਿਚ”—ਭੈਣੀ ਪ੍ਰੀਤਮ ਸਿੰਘ ‘ਬਾਬੀ’
ਅਤੇ ਹੋਰ ਲੇਖ

ਵਰਿਆਮ ਦਾ

ਸੂਬਾ ਸਾਹਿਬ ਸਿੰਘ ਅੰਕ

- ਵਿਦਵਾਨਾਂ ਦੇ ਖੋਜ ਪੂਰਨ ਲੇਖ
- ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਅਫਰੀਕਾ ਦੌਰਾ ਅਤੇ ਹੋਰ ਲੇਖ,
- ਰੰਗੀਨ ਤਸਵੀਰਾਂ।

ਕੀਮਤ ਕੇਵਲ ਪੰਜ ਰੁਪਏ
ਮਿਲਣ ਦਾ ਪਤਾ .

ਮਾਸਕ ਵਰਿਆਮ, ਲਾਡੋਵਾਲੀ ਰੋਡ ਜਲੰਧਰ।

**WITH BEST COMPLIMENTS
FROM**



Harbhajan Sarabjit Associates

**ENGINEERS & CONTRACTORS
124, Dussehra Ground, K O T A - 9
(Rajasthan)**

ੴ
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।

ASOKA BISCUIT



ਭਰਪੂਰ ਤੰਦਰੁਸਤੀ ਅਤੇ ਵਧੀਆ ਸਵਾਦ ਲਈ ਵਰਤੇ

Phones : 565693
562588

Sri Hari Partap Trading Centre

6/85 W. E. A. KAROL BAGH
NEW DELHI-110005